

Kendriya Sanskrit Vidyapeetha-Series No. 3.

SAMHITOPANIṢAD 'BRĀHMAṆA'

विषयानुक्रमिका

१. प्रथमः खण्डः	७-३२
त्रिविधानां देवासुरार्षिसंहितानां लक्षणम्	१४-१६
" " फलम्	९
संहितानां पुनर्बैविध्यम्	१८
देवद्वसंहितालक्षणम्	१९
वाक्शब्दसंहितालक्षणम्	२०
अमित्रद्वसंहितालक्षणम्	२१
एतासां समृद्धिफलप्रदाया उपासनम्	२२
देवद्वसंहितायाः फलकथनम्	२२-२४
वाक्शब्द - अमित्रद्वसंहितयोः फलकथनम्	२४-२६
संहितानामप्यं त्रिरूपकम्	२६-२८
तत्र शुद्धायाः फलकथनम्	२८-२९
अदुःसृष्टायाः फलकथनम्	२९
मूर्ध्निजायाः फलकथनम्	३०
पुनर्देवताविशेषेण तिस्रोऽपराः संहिताः तासां लक्षणं च	३०-३२

२. द्वितीयः खण्डः	३३-४७
गानसंहिताविधिः	३३-३४
लोपातिहारवर्णनम्	३४-३६
गानविधौ स्तोमवर्णनम्	३६-३७
गानविधौ अनुलोमप्रतिलोमस्वरवर्णनम्	३७-३८

गानविधौ रेफसंधिः	३९
गानविधौ रोहः	३९
गानविधौ उदात्तः	४०
गानविधौ अभिगीतस्वरः	४०
गानविधौ विनामितप्रणामितानि	४०
गानविधौ विसर्गोपग्रहाः	४१
गानविधौ ह्रस्वदीर्घमन्द्रकर्षणानि	४१-४२
तीर्धेनावामर्तयोः सर्वकामार्थः प्रयोगः	४२
तीर्धेनावामर्तयोः वृष्ट्यन्नादिकामाय प्रयोगः	४३
प्रस्ताववर्णनम्	४३
रथन्तरे भकाराणां विदधनम्	४४
रथन्तरे एतस्य फलम्	४५
रथन्तरे स्तोमेऽपि स्वरवतां भकाराणामेव प्रयोगः	४६
रथन्तरे स्वररहितानां व्यञ्जनानां प्रयोगे दोषः	४६-४७

३. तृतीयः खण्डः

गानविधौ अन्तःसामिकानां निधनानां संप्रसारणम्	४८-६६
विशिष्टगानविधौ चतुर्थादीनामुद्गृहः	४८
उद्गृहलक्षणम् तस्य गानविशेषे प्रयोगश्च	४९
एकेषां लाङ्गलानां मते ग्रामेगेयेऽप्युद्गृहप्रयोगः	५०
तैः अन्यशाखाभ्यः उदात्तादीनां विपरीते गाने कृतेऽपि स्तोत्रीयतमत्वम्	५०-५१
उदात्तानुदात्तादिसंशये उदात्ताद्याश्रयणम्	५१
अपात्रे विद्यादानप्रतिषेधः	५२-५४
विद्यादानविषये पात्रनिरूपणम्	५५-५६

गुरुप्रशंसा	५७-५८
अपात्रशिष्याध्यापने दोषः	५८
आलस्यादिदोषवान् शिष्यो नाध्याप्यः	५९
योग्ये शिष्ये अविद्यमाने अनारोपितायामपि विद्यायां गुरोः ब्रह्मलोकप्राप्तिः	५९-६०
ज्ञानवता असते शिष्याय विद्यादानं सतश्च अवगणनं न कर्तव्यम्	६१
विद्याधिकारिणोऽष्टौ विशिष्टा गुणाः	६२-६४
वेदस्य छन्दोदैवतादिविज्ञानपुरःसरमध्ययनम् तत्प्रशंसा च	६५-६६
तदविज्ञाने निन्दा	६६
उपसंहारः	६६

४. चतुर्थः खण्डः

दानप्रशंसा	६८
ब्रह्मचर्यप्रशंसा	६८
पर्णाशनादिव्रतफलम्	६९
काश्चनदानप्रशंसा तत्फलं च	६९-७०
त्रीणि अतिदानानि	७०-७१
जपादिलक्षणफलात् गुरुभिः दातृपितृणां नरकादुद्धारः	७१
गुरवे षष्ठांशधनप्रदाने फलम्	७१-७२

५. पञ्चमः खण्डः

हिरण्य - अम् - दानफलम्	७३
सामजैरग्न्याधानफलम्	७३
सारस्वतव्रतविवरणम्	७४
वेदार्थज्ञेन प्रजापतिं प्रति प्रश्न उत्तरं च	७४-७५

विषयानुक्रमिका

१२३

प्रजापतिस्तवनम्	७५-७६
एतद्ग्रन्थाध्ययनकर्तुः फलम्	७६-८०
Critical Notes	८१
Appendix A	९३
Appendix B	९७
Appendix C	१०५
Index	११२

संहितोपनिषद्ब्राह्मणम्

श्रीवंशभूषण - द्विजराजभट्ट - श्रीविष्णवात्मज - विरचितेन भाष्येण

तथैव

श्रीसायणाचार्यविरचितेन

वेदार्थप्रकाशेन च समन्वितम्

प्रथमः खण्डः

द्विज - नत्वा विघ्नच्छिदं देवं द्विजदेवगुरुं तथा ।
 श्रीसदाफलजं विष्णुं भट्टादिशब्दधारिणम् ॥ १ ॥
 श्रीवंशोदितचन्द्रं च स्वतः सर्वार्थवेदिनम् ।
 त्रय्यर्थदीपकं सामब्रह्मविज्ञानभास्करम् ॥ २ ॥
 सामब्रह्मरसज्ञानां विशुद्धज्ञानहेतवे ।
 संहितोपनिषद्भाष्यं करिष्ये गुरुवाक्यतः ॥ ३ ॥

अथातः संहितोपनिषदो व्याख्यास्यामः ॥ १ ॥

शास्त्रादिषु ग्रन्थारम्भे वर्तमानोऽथशब्दः कुतश्चिदानन्तर्यार्थो व्याख्यातः ।
 कुत्रचिन्मङ्गलार्थः । कुतश्चिदुभयार्थः । तत्र ऋषिप्रणीतेषु ग्रन्थेषु 10
 पौर्वापर्यसंबन्धाद् भवत्वानन्तर्यार्थः । अत्र तु वेदव्याख्याने सर्वशास्त्राप्ररूढस्य
 वेदचतुष्टयस्य अनादिसिद्धत्वात्, कल्पाद्येऽपि विश्वेश्वरस्य निश्चासद्वारा सहैवेत्- 12

3. BPR. भट्टादिशतृ° for भट्टादिशब्द°.

9 PR. om. व्याख्यातः.

11. R. °संभवात् for °संबन्धात्; B. भवनं तथार्थः for भवत्वा°....

12. BPV. कल्पादयोऽपि, R. कल्पादावपि for कल्पाद्येऽपि see CN;

V. निश्वास° for निश्वास°; V. om. °एव°.

पन्नत्वात्, तथा पौर्वापर्यसंबन्धे क्रियमाणे प्रमाणाभावाच्च आनन्तर्यार्थो न घटते । मङ्गलार्थोऽप्याचार्यैरविज्ञतो ग्रन्थपरिसमाप्तये व्याख्यातो ग्रन्थारम्भे । इदं तु ब्राह्मणं वेदान्तर्भूतत्वादन्यस्यापि स्वयमेव मङ्गलकृत् । तेन मङ्गलार्थमपि व्याख्यातुं कथं शक्यते ?

- 5 अथ च प्रथमपदस्यानर्थक्ये क्रियमाणे वेदस्य महद् दूषणं जायते । अतः संसिद्धस्यैव ग्रन्थस्याध्यापकाध्येतॄणां मङ्गलार्थे व्याख्यायमाने सार्थको भवत्यथशब्दः । किंच । अन्येषां गोमिल - लाट्यायन - कात्यायन - प्रभृतीनां नूतनशास्त्रकर्तॄणाम् आचार्याणां शिक्षाप्रणा (!) र्थम् । समूलत्वप्रदर्शनार्थं च । तथा अन्यवेदग्रन्थारम्भेऽपि दृष्टोऽथशब्दः । तद्यथा — अथ खन्वयमार्ष-
10 प्रदेशो भवति । (आ. ब्रा. १.१) इति । अर्थान्तरम [प्य] स्ति तदुच्यते । ब्राह्मणं तु तावद्वेदविषयविधिज्ञानां सर्वत्र फलातिशयं प्रदर्शयति । तत् कथम् ? यज्ञविषये सर्वत्र पूर्वं तावत् सामप्रयोगफलविशेषं प्रतिपाद्य तत् उक्तविधिविदोऽपि सर्वत्र समानं फलं वदति । तद्यथा ज्योतिष्टोमाधिकारे — तद्देवा यज्ञो व्यभजन्त तस्याग्नी रौरवं प्राबृहत् । तद्वै स पशुवीर्यं
15 (प्राबृहत् । पशवो वै रौरवम् ॥ पशुमान् भवति । य एवं वेद ॥ तां. ब्रा. ७.५.७-९) इति । तथा — अथेन्द्रो यौघाजयं प्राबृहत् । तद्वै स वज्रं प्राबृहत् । वज्रो वै यौघाजयम् ॥ वज्रं भ्रातृव्याय प्रहरति । य एवं वेद ॥ (तां. ब्रा. ७.५.१२-१३) । एवमन्यविषयेऽप्यर्थ-वादो दृश्यते । तथा — मृत्युं तरति पाप्मानं तरति ब्रह्महत्यां योऽश्व-
20 मेघेन यजते । यश्चैनमेवं वेद ॥ (श. ब्रा. ३.२.६.१) इत्यादिभिर्वाक्यैः उक्तविधिज्ञानमपि स्वर्गलक्षणं फलं प्रदर्शितम् । एवमिहापि पठ्यमानोऽथशब्द एतद्ग्रन्थोक्तविधिज्ञानां तद्वत् फलं प्रदर्शयति । तदुच्यते । रहस्योपनिषदि देवतात्वेन स्तोभवर्णने अयं वाव लोको हाउकारः (छा. उ. १.१३.१) इत्यस्मिन्-धिकरणे अथशब्देन चन्द्रमा उक्तः । तेन एतच्छास्त्रपठितविधिज्ञानमपि ग्रन्थारम्भे
25 पठितश्चन्द्रलक्षणोऽथशब्दश्चान्द्रमसफलं ददाति । तत् किं चान्द्रमसं फलम् ?

2. P. रम्भः for रम्भे°.

5. B. अथवा for अथ च.

7. R. om. कात्यायन.

21. BP. विपद्यमानो, R. विद्यमानो° for पठ्यमानो.

तापत्तयोपशमनम् । अज्ञानलक्षणतमोनाशश्च । ग्रन्थगौरवभयाद् अयमर्थस्त्वेनैव वाक्येन समाप्यते । इह तावदेतच्छास्त्रारम्भस्य प्रयोजनं वक्तव्यम् । तत्प्रयोजनेनोक्तेनैव अतः-शब्दोऽपि व्याख्यातो भविष्यति ॥

इह हि छान्दोग्ये परमनिःश्रेयसप्रापकज्योतिष्टोमादियज्ञविधायकान्यष्टौ ब्राह्मणानि सन्ति । तत्र ताण्डिब्राह्मणे सप्त संस्थाः ससोमकाः एकाहाहीनार्हण-
सत्रसत्तायणभेदाः सहस्रसंवत्सरपर्यन्तनानारूपा यज्ञाः प्रदर्शिताः । तत्र त्रिसंस्थ-
ज्योतिष्टोमद्वादशाहौ सकलस्तोत्रस्तोमविधिविधानसहितौ पठितौ ॥

अथ एतद्ब्राह्मणानुक्तविधियज्ञविशेषाः षड्विंशब्राह्मणे प्रदर्शिताः ।
तद्यथा — सुब्रह्मण्याविधानम् । ज्योतिष्टोमोक्तसामच्छन्दोविधानम् । तत्रैव
प्रतिस्तोत्रं न्यूनाक्षरफलप्रदर्शनम् । विश्वरूपाज्योतिर्गानविधिः । ब्रह्मवरणविचारः ।
ऋग्वेदादिश्रेषोल्वणप्रायश्चित्तानि । सौम्यचरुफलम् । धूर्गानम् । महर्त्विक्प्रदर्श-
नम् । सवनीयचमसयाजमानम् । ऋत्विगन्यून[त]तिरिक्त[त्व]भिचारचरण-
दोषशमनप्रायश्चित्ताचरणम् । दैवमानुषर्त्विम्बरणम् । देवयजनप्रार्थना । देवयजन-
प्रदेशप्रमाणं च । अवभृथविधिः । अभिचारयज्ञविष्णुतयः । द्वादशाहपरिशेषविधि-
विधानम् । श्येनेषुसंदंशवज्रवैश्वदेवसत्रकल्पः । अग्निहोत्रोत्पत्तिः । उत्पूतानुत्पूत-
स्कन्नप्रायश्चित्तम् । निर्मथ्याग्नावजायमाने कालातिक्रमभयात् गौणत्वेन लौकिकाम्नि-
ब्राह्मणहस्ताजाकर्णकुशस्तम्बेषु होमकल्पः । अग्निहोत्रहोमविधिप्रदर्शनम् । औदुम्बरी-

2. V. समाप्यताम् for समाप्यते; B. तत्र योजनो for तत्प्रयोजनेनो .

3. B. om. अपि.

4. B. निःश्रेयसः प्रा ; V. निःश्रेयः सप्रा for निःश्रेयसप्रा .

6. V. रूपयज्ञाः for रूपा यज्ञाः ; BP. संस्था for संस्थ .

8. R. om. यज्ञ .

9. BP. ह्यण्या for ह्यण्या .

10. P. स्तोत्र for स्तोत्रं; B. विश्वा रूपा; P. विश्वरूप for विश्वरूपा ; BVP. पदार्थ [.] for वरणविचारः.

11. BVP. om. ऋग्वेदादिश्रेषोल्वण .

12. R. न्यूनातिरेकयज्ञविधौप्रायश्चित्तं for न्यूनता ... चरणम्.

13. P. वर्णनम् for वरणम्.

16. निर्मथ्याग्ना see CN.

17. V. जातकर्ण for जाकर्ण see CN; V. हात्रे होत्रहोम for होत्रहोम .

यूपसंस्कारफलवादः । ततो यज्ञशेषविधिं समाप्य संध्योपासनविधिः । चन्द्रक्षय-
वृद्धिः । दर्शपौर्णमासकालप्रदर्शनम् । स्वाहास्वधावषट्कारलक्षणपरमबीजानां
रूपफलविधानम् । अद्भुतप्रायश्चित्तानि च ॥

5 अथ सामविधौ सामस्वरूपवर्णनम् । सामशब्दनिर्वचनम् । कुष्ठादि-
सप्तस्वरविशेषप्रयोजनेन ब्रह्मादिस्तम्भपर्यन्तजगत्तर्पणम् । स्वरदेवतावर्णनम् ।
कृच्छ्रातिकृच्छ्रकृच्छ्रातिकृच्छ्रविधिः । ब्रह्मयज्ञविधानम् । ब्रह्मयज्ञस्य हविर्यज्ञक-
पाशुकसौमिकयज्ञसमानफलप्रदर्शनम् । सकल्पातकप्रायश्चित्तानि । मनुष्यगवाश्वा
नामुपद्रवोत्पत्तिशान्तिः । काम्यफलोपसंवादः (० हारः ?) ॥

10 अथ आर्षेये — सकल्यज्ञपठितस्तोत्रविशिष्टसाम्नां संज्ञाविशेषः ऋषि-
प्रदर्शनं च ॥

अथ देवताध्याये — सकल्यज्ञस्तोत्रस्वरूपसाम्नां निधनविशेषदेवता-
निरूपणम् । छन्दोरूपदेवतावर्णननिर्वचनानि ॥

अथ वंशाख्ये ब्राह्मणे — सकलपठितर्कसाम्नाम् ऋषिवंशकथनम् ॥

15 अथास्याधिकृतस्य ब्राह्मणस्य प्रयोजनमुच्यते । सर्वेषु यज्ञेषु स्तोत्र-
शस्त्राणां प्राधान्यम् । तत्र शस्त्राप्यपि स्तोत्राधीनानि । अथ अन्येषु ब्राह्मणेषु
सकल्यज्ञविधानमुक्तम् । तथापि प्राधान्येन वर्तमानस्तोत्ररूपसामगानविचार-
ह्रस्वदीर्घप्लुतभेदकम्पोत्स्वरिताभिगीतप्रणतविनतप्रकृत्यायिभावसंधिवत्पदवत्संकृष्टवि-
18 कृष्टस्तोभविचारोच्चनीचवृद्धावृद्धकृष्टाकृष्टसंशयप्राप्तविधिप्रदर्शनरथन्तरसामाख्यवि-

1. P. °विधिः समाप्यसं° for विधिं समाप्य °.
2. R. °लक्षणानि and om. °परमबीजानां रूपफलविधानम्.
5. B. °युञ्जने; P. °योजने for °योजनेन.
6. BPR. om. कृच्छ्रातिकृच्छ्र°; R. सामजपविधिः, तस्य fo1 ब्रह्मयज्ञ-
विधानम् । ब्रह्मयज्ञस्य; P. यज्ञक (—) सौ°.
7. B. °यामूमा°; V. पाशुमत् for °पाशुक°; R. om. °पाशुक°.
12. R. छन्दसामुत्पत्तिवर्णदेवतानिरूपणानि for छन्दो
14. R. om. अस्य; R. trans. parah. अथाधिकृतस्य ... प्रवृत्तम् ॥
after यज्ञार्थे प्रवृत्ता (p. 12. l. 2).
15. P. °धीतानि fo1 °धीनानि.
17. PB. °कृत्या इति° for कृत्यायि°.

शेषवर्णनप्रस्तावादिभक्तिदर्शनमध्यनिधनोद्गृहलक्षणवेदाध्ययनफलशिष्यपात्रापात्रनिरूपणगुरुभक्तिदक्षिणाविधानमत्रैवोक्तम् । अत एतच्छास्त्रमन्तरेणैतद्विज्ञानं न संभवति । एतस्माद्वा बह्वर्थकरणात् अथ-शब्दानन्तरम् अतःशब्दो हेत्वर्थः पठितः । किंच । यद्यपि पुष्पाचार्य[दयः] मातालक्षणशिक्षादिपरिशिष्टकर्तारः स्वरोत्पत्तिस्वरव्यञ्जनोच्चारणह्रस्वदीर्घप्लुतकम्पोत्स्वरितकर्षणादिप्रकृतिविकृतिविचारस्तोभगतागतोच्चनीचादिविचारेष्वशेषतः प्रवृत्ताः तेऽपि वेदमूलाधारावलम्बनमन्तरेण कथं वक्तुं क्षमाः^१ एवंविधबहुप्रयोजने एतच्छास्त्रं प्रवृत्तम् ॥

5

अथ क्रमप्राप्तं रहस्योपनिषत्प्रयोजनमपीहैव वक्तव्यम् । तत्राप्युपासनाकाण्डे प्रथमाध्याये उद्गीथोत्पत्त्युद्गीथविचारोद्गीथाक्षरप्रशंसनसामोपधावनसामशब्दनिर्वचनचक्षुरादित्यस्थितयज्ञाधीशस्वरूपवर्णनसामप्रतिष्ठापनप्रस्तावोद्गीथप्रतिहारदेवताप्रदर्शनालोपह्वानस्तोभदेवताप्रदर्शनाद्यैर्वचनैर्यज्ञविधानमेवोक्तम् । द्वितीयाध्याये सकलपदार्थसर्वब्रह्माण्डव्याप्तपञ्चविधसप्तविधस्तोत्ररूपगायत्ररन्तरबृहदाद्युपासनप्रसङ्गेन यज्ञविधानमेवोक्तम् । ततो वासवरु(रौ^१)द्रादित्यवैश्वदेवानां साम्नां गायत्रीगीत्या [स-]होमकं गानमुक्तं च । अन्येष्वध्यायेषु यज्ञवीजानि प्रदर्शितानि । तद्यथा — पुरुषो वाव यज्ञः (छां. उ. ३. १६. १) इत्यादि । तथा उत्तराध्याये — अथ हैनं गार्हपत्योऽनुशशास (छां. उ. ४. ११. १) इति । एष ह वै यज्ञो योऽयं पवते (छां. उ. ४. १६. १) इत्यत्र साक्षाद्ब्रह्मत्वं निर्णीतम् । प्रजापतिलोकानभ्यतपद् (छां. उ. ४. १७. १) इति विअष्टयज्ञप्रायश्चित्तम् । तथा अभीष्टयज्ञसमर्पणाय परमात्मस्वरूपविवरणम् । अहिसन्-

10

15

1. PR. 'नोह' for 'नोद्गृह'; PR. om. 'पात्रा'.
2. BV. 'ज्ञानं' for 'विज्ञानं'.
3. BV. कथं क (°का V.) रणात् कारणात् for बह्वर्थकरणात्.
5. B. °च्चारणा, P. °च्चारणाद् for °च्चारण .
6. R. विचारे विशेषतः for विचारेष्वशेषतः.
8. R. अथ रहस्योपनिषदपि for अथ ... तत्रापि; P. °प्राप्त' for °प्राप्तं.
9. BP. उद्गीथो(थम् P.) तदुद्गीथ , for उद्गीथोत्पत्तिः ; R. om. उद्गीथविचार.
10. PR. om. 'चक्षुरादित्य ... प्रतिष्ठापन'.
11. P. °दर्शनान्तो' for °दर्शनान्तो ; R. om. 'दर्शनान्तोपाह्वान'.

त्सर्वभूतान्यन्यत्र तीर्थेभ्यः (छां. उ. ८. १५. १) इत्यादिबहुकथनैः
रहस्योपनिषदपि यज्ञार्थं प्रवृत्ता । प्रासङ्गिकमिदमुक्ता प्रकृतमनुसरामः ॥

इह अथशङ्ख-अनःशङ्खौ व्याख्यातौ । अतः परं संहितोपनिषदौ
व्याख्यास्यामः इत्येतद्वाक्यं व्याख्येयम् । अत्र संहिताशङ्खेनार्चिकग्रन्था
5 उच्यन्ते । अव्यापकाध्येतृणां सम्यक् हितकर्यः संहिताः । अथवा संततप्रकारेण
द्विपदावसानेनैव अधीयानाः संहिताः । अथवा उपवीतानन्तरं शरीरावसानपर्यन्तं
संततमधीयन्त इति संहिताः । संहितानां परमरहस्यविचार उपनिषत् । उपनिषद्
इत्यत्र बहुवचनं बह्वर्थफलवाक्यप्रदर्शनपरम् । व्याख्यास्याम इति क्रियापदम् ।
संहितानामार्चिकसमुदायपठितानाम् ऋचाम् उपनिषत्(दः?) परमरहस्यानि
10 परमविचारान् व्याख्यास्यामः कथयिष्याम इति समुदायार्थः ॥ १ ॥

वेदार्थप्रकाशः

सा — वागीशाद्याः सुमनसः सर्वार्थानामुपक्रमे ।
यं नत्वा कृतकृत्याः स्युस्तं नमामि गजाननम् ॥ १ ॥
यस्य निःश्वसितं वेदा ये वेदेभ्योऽखिलं जगत् ।
15 निर्ममे तमहं वन्दे विद्यातीर्थं महेश्वरम् ॥ २ ॥
तत्कटाक्षेण तद्रूपं दधद् बुक्कमहीपतिः ।
17 आदिशत्सायणाचार्यं वेदार्थस्य प्रकाशने ॥ ३ ॥

2. BP. यज्ञार्थे for यज्ञार्थं; B. प्रवृत्तं for प्रवृत्ता; P. प्रवृत्तम् for प्रकृतम्; R. om. प्रासङ्गिक ... °सरामः.

4. PR. om. वाक्यं.

5. PR. °कारी संहिता for °कर्यः संहिताः.

6. R. °नयन° for °वीत°.

7. V. °विधानः for °विचारः; B. °पदर्थस्य तु for °षद इति.

8. BPR. ब्रह्माचार्यं for बह्वर्थ°.

9. B. °पत्मु for °षदः.

12. MR. has lost from वागीशाद्याः upto उपास्यत्वम्
p. 13. l. 18.

[ये पूर्वोत्तरमीमांसे ते व्याख्यायातिसंग्रहात् ।

कृपालुः सायणाचार्यो वेदार्थं वक्तुमुद्यतः ॥ ४ ॥]

व्याख्यातावृम्यजुर्वेदौ सामवेदेऽपि संहिता ।

व्याख्याता ब्राह्मणस्याथ व्याख्यानं संप्रवर्तते ॥ ५ ॥

तत्ताद्यानां ब्राह्मणानामन्यतमस्य संहितोपनिषदाख्यस्य व्याख्यानं क्रियते ।
ननु कासौ संहिता? कतमा यत (कतयमेम्?) उपनिषद् यद्विषयमिदं ब्राह्मणं
प्रवर्तते । [इति चेत् । उ] च्यते । वेदान्तरसंहितावत् पदानामत्यन्तसंश्लेषेण उच्चारणं
संहितेत्युच्यते । तथा पाणिनिरपि वर्णानामत्यन्तसंनिकर्षः संहितेति स्मरति । परः
संनिकर्षः संहिता (पा. १. ४. १०९) इति । सामवेदस्य “गीतिषु सामाख्या”
(मी. सू. २. १. ३६) इति न्यायेन केवल्यानात्मकत्वात् पदाभावेन प्रसिद्धा संहिता
यद्यपि न भवति तथापि तस्मिन् साम्नो सप्त स्वरा भवन्ति । कृष्टप्रथमद्वितीयतृतीय-
चतुर्थमन्द्रातिस्वार्था इति । य(त?)था मन्द्र [मध्यम] ताराणीति त्रीणि
वाचः स्थानानि भवन्ति । एतेषां यः संनिकर्षः सा संहिता । उपनिषच्छब्दो
रहस्यवाची । यथा उपनिषत्प्रतिपाद्य (—) ज्ञानत्वात् उपनिषदुच्यते ॥

5

10

यद्वा तद्वदुपास्यत्वा[त्] (—) [उपनिषद्] भिषेयता । तद्वै स्वल्प
समृद्धमेव ध्यायन्नासीतेत्युपास्यचोदनाया दर्शनादुपास्यत्वम् । एवं च यथा
ब्रह्मविद्यायां मुख्य उपनिषच्छब्दः तत्प्रतिपादकब्राह्मणे वर्तते एवं संहितोपनि-
षच्छब्दोऽपि इति कृत्वा अध्यापकैः संहितोपनिषदितीदं ब्राह्मणं व्यपदिश्यते ॥

15

तत्र तावच्छ्रोतुर्बुद्धिसमाधानाय वर्तिष्यमाणमर्थं संगृह्य प्रतिजानीते —
अथातः इति । अथशब्द आनन्तर्यार्थः । अतःशब्दो हेत्वर्थः । यस्मादेतद्-

20

4. T. om. rest of the introductory verses.

12. मन्द्र°. see CN.

14. T. °पाद्य. hereafter the Ms. is broken upto ज्ञानत्वात्.

15. T. °स्यत्वा is broken up. o भिषेयता.

16. MR. begin from एवं च; T. यद्वा for यथा; M. om. यथा.

17. M. °ब्राह्मणैव for °ब्राह्मणे.

18. MR. अप्यतिदिश्यते for व्यपदिश्यते.

19. M. °च्छ्रोतुर्बु° for °च्छ्रोतुर्बु°.

व्याख्यानमन्तरेण वक्ष्यमाणानि फलानि वर्जनीयावर्जनीयाः स्वरभेदाश्च न
 ज्ञायन्ते अतः अस्माद्धेतोरित्यर्थः । उपपूर्वात् षदेः गत्यर्थाद् विशरणार्थाद्वा
 उपनिषच्छब्दः । उपागतस्य प्राप्तस्य अध्येतुर्नितरामज्ञानं शृणाति हिनस्तीति
 नियमेन गन्तव्या प्राप्तव्येति वा एतच्छब्दस्य व्युत्पत्तिः । पूर्वोक्तस्वरादिसंहिताया
 5 उपनिषद्ः विद्यारहस्यानि व्याख्यास्यामः विस्तरेण आसमन्तात् स्पष्टमुप-
 देक्ष्यामः इति वाक्यार्थः ॥ १ ॥

सर्वपरोक्षा देवसंहिता भवति ॥ २ ॥

द्विज - सर्वपरोक्षेति । सर्वेभ्यो जनेभ्यः परोक्षं रहसि एकान्ते अधीयत
 इति सर्वपरोक्षा । अथवा सर्वस्याः संहितायाः परोक्षं पारलौकिकं फलमुद्दिश्य
 10 अधीयत इति सर्वपरोक्षा । सा सर्वपरोक्षा अधीता देवसंहिता भवति ।
 देवस्य जगत्सष्टुः परमतुष्टिकरी भवति । अतस्तत्फलप्रदायिनी भवतीत्य-
 यमाशयः ॥ २ ॥

सा - अथाध्ययनसमये वेदितव्यास्तिस्रः संहिता लक्षयति - सर्वपरो-
 क्षेति । या संहिता सर्वपरोक्षा सर्वैः समीपस्थैः दूरस्थैश्चाश्रूयमाणत्वात् परोक्षा,
 15 अक्षाणामिन्द्रियाणां परस्तात् वर्तमाना उपांशु प्रयुज्यमानेत्यर्थः । सा देवसंहिता
 16 देवानां संबन्धिनी संहिता भवति । त्रिरुपांश्वाह देवेभ्य एवैनं प्राह

1. MR. °माणफलानि for °माणानि फलानि ; R. (अ)वर्जनीय-
 भेदाश्च for (अ)वर्जनीयाः स्वरभेदाश्च ; M. नाज्ञायते for न ज्ञायन्ते.

2. M. षिदेः for षदेः ; R. विदारणार्थाच्च for विशरणार्थाद्वा

3. R. om. अध्येतुः ; R. अर्थं ज्ञातं for अज्ञानं.

4. T. तच्° for एतच्°.

5. T. °निषद् for °निषदः ; L. विद्याः ... , M. विद्यासरहस्यानि
 R. विद्याः सरहस्याः for विद्या°... ; T. °मुप - broken.

11. V. °पद° for °फल°.

14. MR. om. या संहिता ; MR. om. दूरस्थैश्च°.

15. MR. अक्षणाम् for अक्षाणाम् ; M. पुरस्तात् for पर° ; T.
 उपा-माने° broken.

16. MR. add इति after भवति ; MR. om. त्रिर्.

(त. स. ६. १. ४. ३) इति तैत्तिरीयके उपांशुत्वलक्षणस्य धर्मस्य देवसंबन्ध-
दर्शनात् । यद्वा परोक्षप्रिया इव हि देवाः (वृ. आ. उ. ४. २. २) इति
परोक्ष्यं देवानां प्रियकरमिति परोक्षायाः संहितायाः देवसंबन्धः ॥ २ ॥

सर्वप्रत्यक्षासुरसंहिता भवति ॥ ३ ॥

द्विज — सर्वप्रत्यक्षेति । सर्वेषां सज्जनानां दुर्जनानां च शूद्रादीनां च 5
वर्णानां तत्समक्षमधीयत इति सर्वप्रत्यक्षा । अथवा सर्वस्याः संहितायाः ग्राम्यं
प्रत्यक्षमाधुनिकमशनद्रव्यादिकमुद्दिश्य अधीयत इति सर्वप्रत्यक्षा । सा सर्व-
प्रत्यक्षा अधीता असुरसंहिता भवति । असुरास्तु तावद् देहावसानपर्यन्तं
स्वाध्यायतपश्चरणादिभिरैहिकं ग्राम्यं प्रत्यक्षमेवेहन्ते । अतो ग्राम्यप्रत्यक्षफलेप्सवो
वेदविकेतारो दुर्जननीचवर्णश्च [१] वणकर्तारो ब्राह्मणा अपि असुरसमानाः 10
प्रदर्शिताः । जीवन्तोऽप्यसुरसमानाः । तर्हि ऊर्ध्वं किं वक्तव्यम् ?

सा — सर्वप्रत्यक्षेति । अथ या संहिता सर्वप्रत्यक्षा समीपवर्तिनां
दूरवर्तिनां च इन्द्रियपथे वर्तमाना सर्वैरपि श्रूयमाणा । शिरोगतेन स्वरेण
प्रयुक्तेत्यर्थः । सा असुरसंबन्धिनी संहिता भवति ॥ ३ ॥

परोक्षप्रत्यक्षार्षिसंहिता भवति ॥ ४ ॥ 15

द्विज — परोक्षेति । या संहिता कुत्रचित् परोक्षा अधीयते कुत्रचित् 16

1. M. तैत्तिरीयकैः for तैत्तिरीयके; R. उपांशु°, M. उपांशूक्त° for उपांशुत्व°.

2. BPVM. om. इव.

3. M. प्रियकम्, R. प्रियम् for प्रियकरम्.

7. BP. अशनमित्यादिकम्, R. अशनादिकम् for अशनद्रव्यादिकम्.

8. BV. °पर्यन्त° for पर्यन्तं.

9. *B. ईहन्ति, V. ईक्षन्ति for इहन्ते.

12. R. om. सायणभाष्य on सर्वप्रत्यक्षा°.

13. M. दूरवासिनां for दूरवर्तिनाम्; M. वृत्तो for °पथे;
M. असुरेण for स्वरेण.

14. M. om. भवति.

16. BP. अधीयन्ते for अधीयते°.

प्रत्यक्षा । एतस्याः विषय उच्यते । परोक्षे रहसि परमार्थेऽप्यधीयानां संहिता
 कदाचिद्वसरप्राप्तौ स्वधर्मनिरतानां ब्राह्मणानां यज्ञादिसिद्धये तारं तार्तयितुं सवनम्
 (पा. शि. ८.) इत्येतदादिवाक्यैरुच्चैरधीयत इति एतद्विषये परोक्षप्रत्यक्षा
 भवति । सा एवंविधा परोक्षप्रत्यक्षा ऋषिसंहिता भवति । ऋषीणां गौतम-
 5 भारद्वाजादीनाम् अध्ययनसमाना भवति । तत् कथम्? ऋषयस्तु सर्वदा
 अरण्ये निर्जने एकान्ते सविचारान् वेदान् पठन्ति । तेऽपि स्वधर्मनिरतानां
 हितार्थं तैरेव मन्त्रैरुक्तविधिना यज्ञसिद्धिं कुर्वन्ति । अतः ऋष्यध्ययनसमाना
 भवति । अथवा ऋषीणां सम्यक् हितकरी ऋषिसंहिता भवति । तत् कथं
 हितकरी? उच्यते । या या ऋक् उक्तपरोक्षप्रत्यक्षप्रकारेण अधीयते, तस्यां
 10 यस्याम् ऋचि यो य ऋषिस्तस्य तस्यैः परमतुष्टिर्जायते । तेन ऋषिसंहिता
 भवति । अतस्तत्प्रोक्ता अपि [संहिता] ऋषि(षे?) रेव ज्ञेय(-या?)
 इत्ययमाशयः ॥ ४ ॥

सा - परोक्षेति । या तु परोक्षप्रत्यक्षा उक्तरूपद्वयोपेता मध्यमस्वरेण
 प्रयुक्ता सा ऋषिसंहिता । ऋषयो मन्त्रदर्शिनो जैमिनिप्रभृतयः । तत्संबन्धिनी
 15 संहिता भवति ॥ ४ ॥

यथाधीमहे ॥ ५ ॥

द्विज - यथेति । यथा स्वधर्मनिरता वयम् अधीमहे । शास्त्रप्राप्तं
 कदाचित्परोक्षं कदाचित्प्रत्यक्षमध्ययनं कुर्म इति ॥ ५ ॥

सा - अथ उक्ते संहितालैविध्येऽध्ययनं प्रमाणयति - यथेति । यथा
 20 येन प्रकारेण उपांशून्नादिना वयमध्येतारः सामान्यधीमहे तथा स्वत्वेताः
 पूर्वोक्ताः तिस्रः संहिता इत्यर्थः ॥ ५ ॥

स्वर्ग्या देवसंहिता भवति । स्वर्गं लोकं गच्छति
 23 यस्तथाधीते ॥ ६ ॥

1. BP. प्रत्यक्षम् for प्रत्यक्षा.

13. R. om. सायण भाष्य on परोक्ष°.

14. T. प्रयोज्या for प्रयुक्ता.

19. R. om. सायणभाष्य on यथा अधीमहे°; M. उक्त° for उक्ते.

20. M. (ए)तद्धेतोः for (ए)ताः.

द्विज — एवंविधास्तिस्रः संहिता उद्भाव्य अथ तासां फलं प्रदर्शयति —
स्वर्ग्येति । या पूर्वोक्ता सर्वपरोक्षा देवसंहिता सा अध्येतुः स्वर्ग्या
स्वर्गलोकयोम्या भवति । यो ब्राह्मणः तथा तेन प्रकारेण अधीते स
स्वर्गं [लोकं गच्छति ।] ब्रह्मलोकं गच्छतीत्यर्थः ॥ ६ ॥

सा — तत्र देवसंहितायाः फलसंबन्धं दर्शयन्नध्येतुस्तत्फलप्राप्तिमाह —
स्वर्ग्येति । यासौ पूर्वोक्ता देवसंहिता स्वर्ग्या स्वर्गार्हा स्वर्गप्राप्तिहेतुर्भवति ।
अतो यः पुरुषस्तथाधीते देवसंहितारूपेणोपांशुस्वरेणाधीते [सः] स्वर्गं लोकं
गच्छति ॥ ६ ॥

पशव्यासुरसंहिता भवति । पशुमान् भवति यस्त-
थार्धीते ॥ ७ ॥

द्विज — पशव्येति । या सर्वप्रत्यक्षा असुरसंहिता व्याख्याता सा पशूनां
सुखकरी । यो ब्राह्मणस्तथाधीते सर्वं प्रत्यक्षम् अधीते स पशुमान् भवति ।
तत् कथम्? पशूनां दुग्धादिद्रव्यैः असुरवच्छरीरपोषको भवतीत्ययमाशयः ।
अथवा पशुमानिति पशुवद्भवति । ब्रह्मजन्मावतीर्णोऽपि पशुसमानो ज्ञेय
इत्ययमाशयः ॥ ७ ॥

सा — असुरसंहितायाः फलसाधनमाह — पशव्येति । पशव्या पशुभ्यो
हिता पशुप्राप्तिहेतुरसुरसंहिता भवति । अतो यस्तथा तेन प्रकारेणासुरसंहिता-
त्मना तारस्वरेण अधीते स पशुमान् भवति बहुपशुको भवति ॥ ७ ॥

ब्रह्मवर्चस्यर्षिसंहिता भवति । ब्रह्मवर्चसी भवति
यस्तथार्धीते ॥ ८ ॥

1. PR. उपोद्भाव्याः, B. उपोद्भाव्य for उद्भाव्य.

2. BP. add तस्याश्च after सा.

5. R. om. माह्य भाष्य om. स्वर्ग्या .

7. T. रूपेणापा — broken upto गच्छति ॥

13. BP. om. तत् कथम्?

16. R. om. सा भाष्य on पशव्या .

18. T. ता[र]ब्रह्मस्वरेण for तारस्वरेण.

19. A. वर्चस्वी for वर्चसी.

द्विज - ब्रह्मेति । या पूर्वम् ऋषिसंहिता प्रतिपादिता सा ब्रह्मवर्चस्या ज्ञेया । ब्रह्मवर्चस्यलक्षणफलप्रदायिनी ब्रह्मवर्चस्या ऋषिसंहिता ज्ञेया । ऋषयस्तु सर्वाध्ययनेन ब्रह्मवर्चसमेवेप्सन्ति । यो ब्राह्मणस्तथाधीते स ब्रह्मवर्चसी भवति । ऋषिसमानो भवतीत्यर्थः ॥ ८ ॥

5 सा - अथ ऋषिसंहिताया अध्येतुः फलमाह - ब्रह्मवर्चस्येति । यासा-
ऋषिसंहिता ऋषिसंबन्धिनी मध्यमस्वरात्मिका पूर्वोक्ता संहिता सा ब्रह्मवर्चस्या ।
ब्राह्म तेजः ब्रह्मवर्चसं तदर्हा । अतस्तदाधारभूता भवति । अन्यत् पूर्व-
वद्योज्यम् ॥ ८ ॥

10 अथैतास्तिस्रः संहिता भवन्ति । देवहूरेका । वाक्
शबहूरेका । अमित्रहूरेका ॥ ९ ॥

द्विज - अत्र एतासां तिसृणां फलमुदाहृत्य अथ प्रकारान्तरेण फलव्यो-
तनसंहिता अपरास्तिस्रः संहिता उदाहरति - अथैता इति । अथ अनन्तरमेता
वक्ष्यमाणा [स्तिस्र] स्तिसंख्याकाः संहिता भवन्ति । तासां या प्रथमा सा
देवहूः । देवान् ह्वयति आह्वयति इति देवहूः । अयमाशयः । यया संहितया
15 इन्द्रादयो देवास्तदध्ययनं श्रोतुं तदध्येारमीक्षितुं तत्समीपमागच्छन्तीति । इति
प्रथमा व्याख्याता ॥

18 अथ द्वितीया - वाक्शबहूः । वागुच्चरितस्वरैः शबम् अतीवाशुभं
पदार्थं ह्वयते आह्वयते इति वाक्शबहूः ॥

3. BP. यो यो ब्रा° for यो ब्रा°.

5. MR. om. अथ; M. यासु for यासौ°.

6. T. मध्य - रात्मिका damaged.

7. MR. om. अतस्.

9. My. वाक्छबहूः A. वाक्चहूः for वाक्°...

12. BPV. उदाहरन्ति for उदाहरति.

13. VPB. वक्ष्यमाना° R. उच्यमाना° for वक्ष्यमाणा°.

14. VP. यथा for यया.

17. B. adds सा before वाक्°; BP. °स्वरा for °स्वरैः.

अथ तृतीया — अमित्रहूरेका । अमित्रान् चोरादिर्हिंसाकर्तृन् आह्वयतीति अमित्रहूः । यया प्रयुज्यमानया संहिताया अत्यन्तमशुभं मृत्युसमानं फलं जायते । अनेन व्याख्यानेन इदमुक्तं भवति । अमित्र [1:] चोरादयः तस्य उपार्जितं सर्वं गृह्णन्ति ॥ ९ ॥

सा — अथान्यास्तिस्रः संहिता अनुक्रामति — अबैता इति । अथ पूर्वोक्तसंहितात्प्रयानन्तरम् एताः वक्ष्यमाणाः तिस्रः संहिता भवन्ति । तासां मध्ये एका देवहूः देवाह्वानशील । अन्या त्वेका वाक्शबहूः वाक्संबन्धिनी प्रलापरूपा वाक् तदाह्वानशील । अपरा मित्रहूः मित्राणां सखीनामाह्वानशील ॥ ९ ॥

सा या मन्द्रस्वरवती सा देवहूः । आ हास्य देवा हवं गच्छन्ति यस्तथार्थीते ॥ १० ॥

10

द्विज — एतास्तिस्रः संहिता उदाहृत्य अथ एतासां लक्षणमुदाहरति — सा या मन्द्रेति । या संहिता प्रयोगकाले मन्द्रस्वरेणोच्चार्यते सा मन्द्रस्वरवती । मन्द्रस्वरेणोच्चार्यमाणा देवहूर्भवति । सा कथं देवहूर्भवति ? आ हास्य देवा हवं गच्छन्ति । ह इति निपातः । आ इत्युपसर्गः । अस्य अध्ययनकर्तुः हवम् आह्वानं प्रति श्रुत्वा देवा आगच्छन्ति । आ इत्युपसर्गः क्रियायां योज्यः । उपसर्गाः क्रियायोगे । (पा. १. ४. ५९) इति वचनात् । यद्यपि इह क्रियोपसर्गयोः लिपदव्यवधानं तथापि व्यवहिताश्च (पा. १. ४. ८२) इति पाणिनिस्मरणान्न दोषः । अयं भावः । एतच्छास्त्रोक्तप्रकारेण या या

15

19

1, 3. PVR. चोरा° for चोरा°.

5. T. breaks off after अनुक्रामति.

7. M. °शब्दहूः for °शबहूः.

8. मित्रहूः see CN.

10. B. मन्द्रा for मन्द्र°.

12. B. उद्धृत्य for उदाहृत्य.

13. P. मन्द्रास्वर° for मन्द्रस्वर°.

15. R. om. आ इत्युपसर्गः । अस्य अध्ययनकर्तुः.

16. R. हवः for हवम् ; R. श्रुताः for श्रुत्वा.

ऋक् अधीयते यया यया ऋचा या या देवता स्तूयते सा सा-देवता तत्समीपमा-
गच्छतीत्यर्थः । अस्य [इति] कस्य? यस्तथाधीते मन्द्रस्वरेण अधीत इति ॥ १० ॥

सा — अथासां लक्षणं संज्ञानरूपं फलं चाह — सा या मन्द्रस्वरवतीति ।
सा पूर्वोक्ता या संहिता मन्द्रस्वरवती, उरसा उच्चार्यमाणः स्वरो मन्द्रस्वरः,
तद्वती संहिता देवहूर्नाम । यः पुरुषस्तथा मन्द्रस्वरेणाधीते तस्य हवं आह्वानं
प्रति देवा आगच्छन्ति । यदा स्तुतिमिराह्वयन्ति तदा शीघ्रं देवा आगता
भवेयुरित्यर्थः ॥ १० ॥

अथ यत् कृबितमिव निरुदितमिव सा वाक्शबहूः ।
क्षिप्रं मरिष्यतीति विद्याद्यस्तथाधीते ॥ ११ ॥

द्वि — तिसृणां संहितानां मध्ये देवहूर्व्याख्याता । वाक्शबहूर्व्याख्यायते
अथ यद् इति । कृबितमिव निरुदितया संहितया उच्चार्यते सा वाक्शब-
हूर्जेया । कृबितमिति बल्बलाकारवर्णैः अविस्पष्टाक्षरैः । अस्तव्यस्तैरित्यर्थः ।
निरुदितमिति निकृष्टम् । रुदितमिव यस्तथाधीते । बल्बलाकारमिव निकृष्ट-
रुदितमिव अध्ययनं करोति । तस्याः संहितायाः फलमिदमुच्यते — क्षिप्रं
मरीष्यतीति विद्यात् । जानीयात् । को भावः? एवंविधां वाक्शबहूर्लक्षणां
बल्बलाकारवर्णां निकृष्टरुदितस्वरां प्रयुज्यमानां यः कश्चिच्छृणोति स एवं
ब्रूयात् । अथवा संहितास्वरूपादेव विद्यात् । किमिति? अयं निकृष्टाध्ययनकर्ता
क्षिप्रं शीघ्रं मरिष्यतीति । दोषश्रवणात् वाक्शबहूर्न प्रयोज्येत्यर्थः । इति
द्वितीया व्याख्याता ॥

2. B. तस्य for अस्य; R. adds "अस्य" before कस्य.

4. R. trans या after सा.

6. M. आगच्छा for आगता.

12. P. उपविश्य साक्षरैः for अविस्पष्टाक्षरैः.

13. BV. बल्बलोकार° for बल्बलाकार°.

14. P. (उ)दृश्यते, B. (उ) दृच्यते, V. (उ) दच्यते, R. उद्दिश्यते
for (उ) च्यते see CN.

15. BV. °शबहूर्लक्षणां for शबहू°.

17. P. °स्वरूपदेवता, B स्वरूपदेवता for स्वरूपादेव see CN.

सा — एवमेषा प्रशस्तफलत्वात् प्रयोज्या । अन्ये तु द्वे विपरीत-
फलत्वाद्वर्जनीये इत्यभिप्रेत्याह — अथ क्लृबितमिवेति । अथशब्दः पूर्वोक्त-
संहितातो विशेष्योतनार्थः । या संहिता क्लृबितमिव ग्लानाक्षरा क्षीणस्वरेण
भवति । तथा निरुदतमिव रोदनसदृशी भवति सा वाक्शब्दहूर्नाम संहिता ।
अतो यस्तथाधीते स क्षिप्रं मरिष्यतीति विनष्टो भवेदिति विद्यात् 5
जानीयात् ॥ ११ ॥

अथ यदाक्रन्दितमिव निक्रन्दितमिव सामिलहूः सर्व-
ज्यानि ज्यास्यतीति विद्याद् यस्तथाधीते ॥ १२ ॥

द्वि — अथ तृतीया अथ यदिति । यत् या संहिता आक्रन्दितमिव
निक्रन्दितमिव प्रयुज्यते सामित्रहूर्नाम भवति । अमित्रहरिति शत्रुचौरादीन् 10
आह्वयतीत्यर्थः । तार्तीयं स्वरमप्यतिक्रम्य अधीतं सत् आक्रन्दितमिव निक्रन्दि-
तमिव स्यात् । यस्तथा आक्रन्दितनिक्रन्दितस्वरेण अधीते तस्यायं दोषः ।
सर्वज्यानि ज्यास्यतीति विद्यात् । सर्वज्यानि सर्वसमृद्धिहानि ज्यास्यति
प्राप्यति । एतद्दोषश्रवणात् इयमपि कदाचिन्न प्रयोज्येत्यर्थः । तथा च
छन्दोगशिक्षायाम् — 15

न तां समीरयेद्वाचं या प्राणमुपधारयेत् ।

प्राणानामुपरोधेन वैस्वर्यं चोपजायते ॥ (ना. शि. २. ८. ९)

इति ॥ १२ ॥

सा — अथ यदाक्रन्दितमिति । तथा या संहिता आक्रन्दितमिव 19

1. MR. एषां for एषा, R. °फलत्वम् for °फलत्वात्; R. om.
प्रयोज्या । अन्ये तु द्वे विपरीतफलत्वाद्.

2. R. अवर्जनीयम् for वर्जनीये.

3. R. अत्यन्धमिव गाहमाना, M. त्यबितमिव गानाकारा for
क्लृबितमिव ग्लानाक्षरा. see CN.

4. M. तदा for तथा.

10. BV. हूर्नामा, P. °हूर्नामा for °हूर्नाम.

12. V. om. °निक्रन्दित°.

14. P. om. च.

आक्रन्दितम् आक्रोशनमिव निक्रन्दितं नितरां क्रन्दनमिव दैर्घ्येणाक्रोशनमिव
भवति सा मितहूर्नाम संहिता । यः पुमान् तथाक्रन्दननिक्रन्दनसदृशस्वरेणाधीते
स सर्वज्यानि ज्यास्यति सर्वस्य धनस्य हानिं प्राप्स्यतीति जानीयात् । एषा
संहिता मित्रहूर्नाम मित्राणामाह्वानशीला । तेषु च गृहमागतेषु तत्रत्यं धनमुप-
भोगेन क्षीयते । अतो यद्यप्येषा मित्रहूरिति नाम्ना श्रेयसी तथापि फलतो
दुष्टेति तात्पर्यम् ॥ १२ ॥

तद्वै खलु समृद्धिमेव ध्यायन्नुपासीत ॥ १३ ॥

द्विज — तदिति । तत् तस्मात् कारणात् । वै इति निश्चितम् ।
वाक्शब्दहूलक्षणाम् अमितहूलक्षणां च परित्यज्य समृद्धिमेव ध्यायन्नुपासीत
प्रयुज्यते । अस्यायं भावः । या संहिता प्रयुक्ता सती बहून् कामान्
समर्द्धयति तां प्रयुज्यतेत्यर्थः । सा का? देवहूः ॥ १३ ॥

सा — एवं काश्चित्संहिताः प्रतिपादिताः । अथ आसां कतमा उपास्य-
त्वेनोपादेया कतमा हातव्या इति विवेक्तुमाह — तद्वै खलु इति । अत्र
पूर्वोक्तानां मध्ये यस्याः फलं समृद्धं संपूर्णं शोभनं तामेव ध्यायन् । विजातीय-
प्रत्ययानन्तरितसजातीयप्रत्ययप्रवाहो ध्यानम् । तथा च परमार्थतत्त्व तत्प्रवृत्त्यैक-
संतानत्वात् ध्यानमिति एवंभूतं ध्यानं कुर्वन्नुपासीत समृद्धिफलायोपासनं
कुर्वीत ॥ १३ ॥

सा यादीनतमा संपूर्णा संसृष्टा संयता वाक् सा पुत्र्य-
पशव्या । तद्यथावाते वाति प्रजा निर्मुच्यन्त एवमेतया ॥ १४ ॥

द्विज — सा येति । सा या देवहूरुक्ता तस्या एव फलान्तरं दर्शयति ।

1. R. om. इव; M. निकृन्दनं for निक्रन्दितं.

2. M. °निकृन्दन° for निक्रन्दने.

7. MYA. एतद् for तद्.

9. B. °हूलक्षणां for °हूलक्षणां.

10. R. om. अस्य.

14. R. trans फलं after शोभनं; R. adds उपासीत after ध्यायन्.

15. M. om. °प्रत्यय°; R. तद्वृत्त्यैकसंतानात् for तत्प्रवृत्त्यैक° ...

या अदीनतमा अदीनस्वरेण अतीव बहुलं प्रयुज्यते सा अदीनतमा । संपूर्णा
ह्रस्वदीर्घप्लुतभेदैर्यूनानातिरिक्तदोषरहिता । संसृष्टा इति अस्थानोच्छ्वासविच्छेद-
रहिता । संयता अनन्यचित्तेन प्रयुज्यमाना । सा अदीनतमा संपूर्णा संसृष्टा संयता
वाग् उच्चरिता संहिता पुत्र्यपशव्या भवति । अस्यायमाशयः । सा देवहूः
एतल्लक्षणैः प्रयुज्यमाना पुत्रपौत्रपशुहिरण्यादिसमृद्धिं ददातीत्यर्थः । किंच । 5
परितापं च शमयति । क इव? यथावाते वाति प्रजा निर्मुच्यन्ते । यथा
अवाते अकाले । अथवा अवातप्रदेशे वायुर्वाति । अर्थाच्छीतलो वाति ।
तदा प्रजाः तस्मिच्छीतले वायौ वाति सति परितापलक्षणाहन्धनान्निर्मुच्यन्ते ।
विनिर्मुक्ता भवन्ति । एवमेतया उक्तलक्षणया संहितया प्रयुज्यमानया
संप्रयोक्तारः आध्यात्मिकाधिदैविकाधिभौतिकलक्षणात्तापत्रयान्निर्मुच्यन्ते ॥ १४ ॥ 10

सा — अथैतस्य संहितोपासनस्य त्रिविधं फलमाह — सा यादीनतमेति ।
सा पूर्वोक्ता या वाक् अदीनतमा अतिशयितस्वरा शिरोगतेन स्वरेण उच्चै-
स्तरामुच्चार्यमाणा स्वैरक्षरैश्च संपूर्णा संसृष्टा ताल्वादिभिः स्थानैः संयोजिता
संयता स्पृष्टकरणादिभिः प्रयत्नैः सम्यङ्नियमिता । एवंभूता या वाक् सा
पुत्र्यपशव्या पुत्रेभ्यः पशुभ्यश्च हिता । तद् तस्मात् वाते वाति सति क्षिप्तं 15
गच्छति सति प्रजाः प्राणिनो यथा दुःखेभ्यो निर्मुच्यन्ते निःशेषेण विमुच्यन्ते
एवमेतया पूर्वोक्तविशेषणविशिष्टया वाचा संहितोपासकः फलं प्राप्नोति ॥ १४ ॥ 17

1. B. बहुलं for बहुलं; BP. प्रयुज्येत for प्रयुज्यते.
2. R. om. इति.
7. R. अवाते for अवात°.
8. R. om. तदा.
9. BV. तया for एतया.
11. R. विविधं for त्रिविधं; M. दीन° for अदीन°.
12. M. अतिशयेन स्वरा for अतिशयितस्वरा.
13. M. उच्चार्यमाणा° for उच्चार्यमाणा; MR. संपूर्णमेव for संपूर्णा
see CN; R. ताल्वादि° for ताल्वादिभिः.
14. R. om. संयता.
15. M. om. तद्; R. adds तथा after तद् and om. तस्मात्;
R. om. सति.

अथ या मध्यायिनी संपूर्णा संसृष्टा संयता वाक् सा पुत्र्य-
पशव्या । तद्यथा वातोऽप्सु शनैर्वान् सुखी भवत्येवमेतया ॥ १५ ॥

द्विज - अत एतस्या एव फलान्तरं दर्शयति - अथ या मध्यायिनीति ।
एतद्व्याख्यानं पूर्वव्याख्यानानैव सिद्धम् । अयं विशेषो व्याख्यायते । मन्द्र-
5 तारस्वरान्तर्भूतेन मध्यमस्वरेण प्रयुज्यते इति मध्यायिनी । यथा वातो वायुः
नदीतडाकादिस्थास्वप्सु स्थावरासु जङ्गमासु च शनैर्विरम्य विरम्य वान् आत्म-
व्यापारं कुर्वन् सन् तेन शीतोदकस्पर्शेन सुखी भवति । स्वयमेव परमानन्दमा-
प्नोति । एवम् उक्तलक्षणायाः देवहूंसंज्ञायाः उक्तविधानेन प्रयोक्ता सुखीभवति ।
तत्प्रयोजनेन परमानन्दमाप्नोति ॥ १५ ॥

10 सा - इत्थमुच्चस्वरोपासितुः फलमुक्तम् । अथ मध्यमस्वरोपासने
तदाह - अथ या मध्यायिनीति । अथ-शब्दः प्रकारान्तरद्योतनार्थः ।
मध्यायिनी मध्ये कर्णस्थाने यन्ती गच्छन्ती, मध्ये वर्तमाना मध्यस्वरेण
उच्चार्यमाणा [चेत्यर्थः] । पुत्र्यपशव्येत्यन्तं पूर्वेण समानम् । तत् तस्माद्
यथा वातो वायुः अप्सु जलेषु शनैः शनैर्मन्दं [वान्] गच्छन् अप्सु गतशीत-
15 प्रत्ययः सुखी शीतस्पर्शेन सुखयिता भवति । एवमेतया मध्यमस्वरयुक्तया
वाचा संहितोपासकः फलमश्नुते ॥ १५ ॥

अथ योत्सृष्टा गुल्मीभूतासंपूर्णासंसृष्टासंयता वाक् सा-
पुत्र्यपशव्या । तद्यथा वातेनातिशीघ्रं वाता बहुविभग्नं प्रभग्नं शेत
19 एवमेतया ॥ १६ ॥

9. BV. °युञ्जनेन for °योजनेन.

10. R. इति for इत्थम्.

12. MR. मार्गे for मध्ये see CN; MR. यन्ति गच्छन्ति for यन्ती
गच्छन्ती.

13. MR. पुत्र्या° for पुत्र्य°; R. om. (अ)न्तं; M. (अ)न्तः for
(अ)न्तं; R. समानः for समानम्; R. तत्समासाद्य for तस्माद्यथा.

14. R. धावन् for वातः; शनैःशनैः see CN; R. om. second अप्सु;
M. adds वातः before अप्सु; R. om. गत°.

15. R. °प्रत्ययसुखी for °प्रत्यय. सुखी.

18. R. वातो° for वाता.

द्विज — अस्या देवहूसंज्ञायाः नानारूपफलं दर्शयित्वा अथान्ययोः
अमित्रहूवाकशबहूसंज्ञयोः समानमेव दोषं दर्शयति -- अथ योत्सृष्टेति । या
संहिता उत्सृष्टा । अतीव उच्चस्वरेण वर्तमाना उत्सृष्टा । अथवा उच्चनीच-
स्वरभेदवर्जिता अन्यथा प्रयुक्ता उत्सृष्टा । अत एव गुल्मीभूता ।
तृणगुल्मवन्नीचपदार्थसमाना । अफल्दा वै । असंपूर्णा स्वरव्यञ्जनार्थैर्यूना ।
असंसृष्टा अस्थानोच्छ्वासविच्छेदेन विरामेण च प्रयुक्ता । असंयता अन्यवित्तेन
अप्रयत्नेन पठिता । एवंविधा वाक्लक्षणा संहिता प्रयुक्ता सती अपुत्र्यपशुव्या
भवति । अयमाशयः । एतल्लक्षणैः दूषितायाः संहितायाः प्रयोक्तुः पुत्रपौत्र-
पश्वादीनां हानिर्भवति । प्रतिषेधात्माकार उभयत्र पुत्रपदे पशुपदे च योज्यः ।
किंच । यथा वातेन वायुपदार्थेन अतिशीघ्रं वाता पुनःपुनः अतिप्रचण्ड-
वेगवता वृक्षगृहादिकं बहुविभग्नं बहुधा विभक्तं विविधप्रकारभक्तं प्रभग्नं
प्रकृष्टबलाद्भग्नं शेते भूमौ प्रपतेत् । एवं लक्षणदूषितायाः संहितायाः स्वरादि-
दोषलक्षणेन उग्रवातेन प्रयोक्तुर्गृहादिकमपि प्रपतेत् ॥ १६ ॥

5

10

सा — अथ मन्द्रस्वरोपासने फलमाह — अथ योत्सृष्टेत्यादिना ।
उत्सृष्टा उन्नीता गुल्मीभूता प्रौढो गुल्मवृक्षः स यथा लतादिभिर्वेष्टितो भवति
तथा उरस्येव वेष्टिता कर्णादिस्थानमप्राप्ता मन्द्रस्वरेणोच्चार्यमाणे [त्यर्थः ।]

15

16

3. R. om. उत्सृष्टा after वर्तमाना.
4. B. °वर्द्धिता for °वर्जिता.
5. R. °समानफलदा for °समाना । अफलदा वै ।
6. PR. °चित्तेन for °वित्तेन.
7. B. °विष for °विधा.
8. V. °लक्षण° for लक्षणैः.
9. R. °षेधार्थाकारः for °षेधात्माकारः see CN.
10. BVP. वातात्, R. वातः for वाता.
11. BV. °वतात्, P. °वातात् for °वता.
13. BPV. दूषित- for दोष°.
15. MR. उन्मिता for उन्नीता. see CN.
16. M. प्राप्ता for (अ)प्राप्ता; R. °माणा for °माणेत्यर्थः.

अपुत्र्यपशब्देत्यन्तस्य पूर्ववद्योजना । तत् तस्माद् [यथा] वातेन वायुना
अतिशीघ्रं वाताः चलिताः महीरूहास्तत्र बहुविभग्नं बहु अवयवजातं विभग्नं
विशेषेण भग्नं प्रभग्नं प्रकर्षेण भग्नं च यथा भवति तथा पृथिवीं (व्यां?) शेते
शेरते । ऐवमेतया शनैस्तरामुच्चार्यमाणया वाचा संहितोपासकः
5 फलमाप्नोति ॥ १६ ॥

अथैतास्तिस्रः संहिता भवन्ति । शुद्धादुःस्पृष्टानिर्भुजेति ॥ १७ ॥

द्विज — एता देवहूप्रभृतीः फलदोषसहिता उदाहृत्य अथापरास्तिस्रः
संहिता उदाहरति — अथैता इति । अथ अनन्तरम् एता वाच्य-
मानाः (वक्ष्यमाणाः?) नानासंज्ञया तिस्रः तिसंख्याकाः संहिता भवन्ति । तासां
10 नामधेयानि — प्रथमा शुद्धा । द्वितीया अदुःस्पृष्टा । अनिर्भुजा तृतीया ।
स्थानाचमनशुद्धप्रदेशासनपुरःसरम् अधीयत इति शुद्धा । अस्थानोच्चरितस्वर-
व्यञ्जनाख्यैर्वर्णैः अधीयत इति दुःस्पृष्टा । तद्विपरीता अदुःस्पृष्टा । एतच्छ्रुति-
मूलमवलम्ब्य नारदाद्यैः स्थानान्यपि विस्तृतानि । स्वस्थानास्थानाध्ययनस्य
फलदोषावपि दर्शितौ । तद्यथा —

15

अष्टौ स्थानानि वर्णानामुरः कण्ठः शिरस्तथा ।

जिह्वामूलं च दन्ताश्च नासिकोष्ठौ च तालु च ॥

(पा. शि. १३)

कण्ठ्यावहाविच्युयशास्तालव्या ओष्ठजातुपू ।

19

स्युर्मूर्धन्या ऋदुराषा दन्त्या लतुलसाः स्मृताः ॥

1. M. adds सति यावत् before अपुत्र्य°; M. सुपुत्र्या°, R. अपुत्र्या°
for अपुत्र्य°.

2. M. °विभक्तं for °विभग्नं; R. अवयवजाताः for अवयवजातं;
MR. विभग्नाः विशेषेण भग्नाः for विभग्नं विशेषेण भग्नं see CN.

3. R. cm. च.

4. R. adds प्रकर्षेण before शेरते; M. °स्ताम् for °स्तराम्.

7. R. गुण° for फल°; PR. °संहिता for °सहिता.

8. BP. हरन्ति for °हरति; R. उच्यमानाः for वाच्यमानाः.

9. PR. °संज्ञास्तिस्रः for संज्ञया तिस्रः.

14. R. फल° for गुण°.

जिह्वामूले तु कुः प्रोक्तो दन्त्योष्ठयो वः स्मृतो बुधैः ।

ए-ऐ तु कण्ठतालव्या ओ-औ कण्ठोष्ठौ स्मृतौ ॥

(पा. शि. १७-१८)

अस्थानोच्चरितस्य तत्रैव दोषवचनम् —

कुतीर्थादागतं दग्धमपवर्णं च भक्षितम् ।

5

न तस्य परि(पाठे?)मोक्षोऽस्ति पापाहेरिव क्तिन्विषात् ॥

(पा. शि. ५०)

इति । स्थानोच्चरितस्य फलवचनम् —

सुतीर्थादागतं व्यक्तं स्वाम्नायं सुव्यवस्थितम् ।

सुखरेण सुवक्त्रेण प्रयुक्तं ब्रह्म राजते ॥ (पा. शि. ५१)

10

एवं वर्णाः प्रयोक्तव्या नाव्यक्ता न च पीडिताः ।

सम्यग्वर्णप्रयोगेण ब्रह्मलोके महीयते ॥

(पा. शि. ३१)

इति । एवं शास्त्रान्तरबहुवाक्यश्रवणाद् अस्थानदूषिता न प्रयोज्येत्यर्थः ।

अदुःस्पृष्टा व्याख्याता ॥

15

अथ तृतीया अनिर्भुजा व्याख्यातव्या । जानुबाह्वनिर्गतमुजद्वयेन हस्तद्वयेन अधीयत इति निर्भुजा । जानूपरिस्थापितेन हस्तद्वयेन प्रयुज्यमाना अनिर्भुजा । एवं यथा अनिर्भुजा भवति तथा प्रयोज्येत्यर्थः । एतदपि सर्वमेतच्छ्रुतिबलाभारदेन स्पष्टीकृतम् । तथा —

हस्तौ सुसंयुतौ धार्यौ जानुभ्यामुपरिस्थितौ ।

20

गुरोरनुकृतिं कुर्याद्यथा ज्ञानमतिर्भवेत् ॥

(ना. शि. १. ६. ३)

22

5. P. °वर्ग for वर्ण.

8. स्थानोच्चरितस्य see CN.

9. V. जग्धं for व्यक्तं.

10. B. राजति for राजते.

14. PR. °वचन° for °वाक्य°.

17. R. adds तद्विपरीता before जानू°.

20. B. तु संयतौ for सुसंयतौ.

वचनान्तरं च —

विरला नाङ्गुलीः कुर्यान्मूले चैना न सस्पृशेत् ।

अङ्गुष्ठाग्रेण ता नित्यं मध्यमे पर्वणि स्पृशेत् ॥

इति ॥

(ना. शि. १. ६. ६)

5

अनिर्भुजेत्यनेन वाक्येन एवमुक्तं भवति । किम् ? सामवेदसंहिताध्ययनं जानु-
द्वयोपरिस्थिताभ्यां हस्ताभ्याम् अङ्गुलीषु अङ्गुष्ठाग्रेण स्वरितैः स्वैरः कर्तव्यमिति ॥ १७

10

सा — एवमुपास्यत्वेन पूर्वोक्तानां संहितानां त्रिविधं फलमुक्तम् ।
अथान्यास्तिस्रः संहिता उपासनीया इति दर्शयन् स्पष्टं ता उद्दिशति — अथै-
तास्तिस्र इति । अथशब्दः प्रकारान्तरद्योतनार्थः । एतास्तिस्रः संहिताः
वक्ष्यमाणा उपासनीयाः सन्ति ॥ १७ ॥

अथैषा शुद्धा संहिता भवति सर्वेभ्यः कामेभ्यः । तद्यथा
समञ्जनवता रथेन यं कामं कामयते तमभ्यश्नुते एवमेतया ॥ १८ ॥

15

द्विजः — अत्र एतासां तिसृणां लक्षणमुक्त्वा अथ प्रयोगफलं दर्शयति —
अथैषेति । या शुद्धा संहिता सा प्रयुक्ता सती सर्वेभ्यः कामेभ्यः सर्वकाम-
प्राप्तये भवति । केन क इव ? यथा समञ्जनवता रथेन रथोपवेष्टा इव ।
सम्यग् अञ्जनं समञ्जनम् । समञ्जनं विद्यते यस्मिन्नसौ समञ्जनवान् । तेन
समञ्जनवता रथेन । अत्र अञ्जनशब्देन रथचक्रपरिवर्तमानोपहाराः सूत्रघृतादयो
ज्ञेयाः । तेन रथेन रथोपवेष्टा यत्र यत्र यां यां दिशं गतः यं कामं कामयते
तं कामम् अभ्यश्नुते प्राप्नोति । एवं शुद्धसंहिताख्यपरिवर्तनेन रथेन
तत्प्रयोक्ता सर्वान् कामान् अवाप्नोतीति सिद्धान्तितम् ॥ १८ ॥

20

1. BPR. °न्तरे for °न्तरं.

2. P. चैनान् for चैना.

3. B. तान् for ता.

5. R. अनेनेदं for अनिर्भुजे °... एवम्.

7. R. °सनेन, M. °स्येन for °स्यत्वेन.

8. M. तदा for ता.

10. R. उपासनाः सन्ति, M. उपासन्ति for उपासनीयाः सन्ति.

15. R. om. इव.

17. R. °पायाः for °पहाराः.

19. BV. add सम् before अभ्य°.

20. R. सिद्धम् for सिद्धान्तितम्.

सा — तत् शुद्धायाः फलसंबन्धमाह — अथैषा शुद्धेति । सर्वकाम-
प्राप्त्यर्थं शुद्धा संहिता उपासनीयेत्यर्थः । एतदेव सदृष्टान्तमुपपादयति —
तद्यथेति । तद् इति वाक्योपन्यासे । यथाञ्जनवता रथेन चरन् पुरुषो
यं कामं कामयितव्यं फलं कामयते तं काममतिदूरस्थमपि रथेन शीघ्रं गत्वा
यथाभ्यश्नुते एवमेतया पूर्वोक्तया शुद्धसंहिताया कामयितव्यं सर्वं फलं
तदुपासकः प्राप्नोति ॥ १८ ॥

5

अथैषादुःस्पृष्टा संहिता भवति सर्वेभ्यः कामेभ्यः ।
तद्यथा समञ्जनवता पूर्णरथेन रथेन यं कामं कामयते तमभ्यश्नुते ।
एवमेतया ॥ १९ ॥

द्विज — अथैषादुःस्पृष्टेति । एतद्व्याख्यानमपि पूर्वव्याख्यानेनैव
सिद्धम् । अत्र पूर्णरथेनेत्ययं विशेषः । पूर्णं च तत् स्वं च पूर्णस्वम् । स्वम्
अन्तरिक्षम् । कैः पूर्णम्? चन्द्रग्रहनक्षत्रैः । तद्वद्वयः पूर्णस्वः । ईषामारभ्य
ध्रुःपर्यन्तं सुवर्णरजताद्यैर्धातुभिर्विचित्रितः पूर्णस्वमिव राजते । अतः पूर्णस्वः ।
तेन पूर्णरथेन । अन्यत्सर्वं व्याख्यातमस्ति ॥ १९ ॥

10

सा — द्वितीयस्याः फलसंबन्धदर्शन[मपि] पूर्ववत्सदृष्टान्तमुपपादयति —
अथैषादुःस्पृष्टेति । पूर्णरथेन । चक्रस्य विवरमाङ्गेदेनेन पूर्णं यस्य स तथोक्तः,
[तेन] । अपूर्णस्वो हि रथः निम्नोन्नतदेशगमने भ्रमाक्षो भवेत् । अयं
तद्वैलक्षण्यात् परप्राप्तये संपद्यत इत्यर्थः । अन्यत्पूर्ववच्चोज्यम् ॥ १९ ॥

15

18

2. M. वै for (ए)व.

3. M. युक्षाजानवता for यथाञ्जनवता.

4. M. adds सर्वं after कामयितव्यम्; M. °विरोधेन for °पि रथेन.

5. R. om. यथा; R. तया for एतया.

10. BP. पूर्ववद् for पूर्व.

13. B. पूर्णम्, P. पूर्णः for पूर्णस्वम्.

15. R. °बन्धं दर्शयति; M. °बन्धदर्शनं (—) for °बन्धदर्शनमपि;

R. om. पूर्ववत् and उपपादयति.

16. R. विवरः क्लेदेन पूर्णः for विवरमा°...; M. om. स.

17. R. trans. अयं after °वैलक्षण्यात्.

अथैषानिर्भुजा संहिता भवति सर्वेभ्यः एव कामेभ्यः ।
तद्यथा समञ्जनवता पूर्णखेन समाहितेन रथेन यं यं कामं
कामयते तं तमभ्यश्नुते । एवमेतया ॥ २० ॥

द्विज — इह अदुःस्पृष्टां फलद्योतनसंहितां व्याख्याय अथ अनिर्भुजायाः
प्रयोगफलं दर्शयति — अथैषानिर्भुजेति । ऋज्वर्थम् । समाहितेनेत्ययं
विशेषः समाहिताः आरोपिताः स्थापिता भक्ष्यायुधादयः मार्गोपस्काराः
एतस्मिन् असौ समाहितः तेन समाहितेन रथेन ॥ २० ॥

सा — अथ तृतीयस्याः संहितायाः पूर्ववत् फलसंबन्धं दर्शयन् तदुप-
पादयति — अथैषानिर्भुजेति । अनिर्भुजाख्या संहिता हि सर्वेभ्यः कामेभ्य एव
सर्वकामप्राप्त्यर्थमेव उपासनीया । नान्यस्मै फलायेत्यर्थः । समाहितेन
कृतसमाधानेन जीर्णं चक्रयुगादिकमवयवं परित्यज्य अभिनवीकृतेनेत्यर्थः ।
अन्यत् पूर्ववद् योज्यम् ॥ २० ॥

अथैतास्तिस्रः संहिता भवन्ति वायोरिन्द्रस्याग्नेः । सर्वा-
वृद्धा वायोः । सर्ववृद्धेन्द्रस्य । उत्सेधपरोक्षवृद्धाग्नेः ॥ २१ ॥

द्विज — इह एतास्तिस्रः शुद्धाद्याः संहिताः सफला वर्णयित्वा अथ
वृत्तिदेवताविशेषेण अपरास्तिस्रः उदाहरति — अथैता इति । एताः
व्याख्यायमानाः तिस्रः त्रिसंख्याकाः संहिता भवन्ति । तासां संज्ञाम् [अभि-]
धत्ते — या प्रथमा सा सर्वा अवृद्धा । द्वितीया सर्ववृद्धा । उत्सेधपरोक्ष-

4. BP. अदुःस्पृष्टा ... संहिता व्याख्याता. R. अदुःस्पृष्टा फलद्योतनेन
व्याख्याता for अदुःस्पृष्टा ...

6. V. मार्गोपहाराः यस्मिन् for मार्गोपस्काराः एतस्मिन्.

8. R. om. पूर्ववत्.

9. M. निर्भुजाख्या for अनिर्भुजाख्या.

10. R. प्रयोजनाय for फलाय.

11. R. जीर्ण for जीर्ण.

17. B. संहिता सा संज्ञाम्. P. संहिता ससंज्ञा for संहिता ... संज्ञाम् ;
R. om. भवन्ति । तासां. R. संज्ञा दधते for संज्ञामभिधत्ते.

18. R. adds नत्र before या.

वृद्धा तृतीया । एतास्तिस्रः छन्दोगपरिशिष्टादिषु विस्तरतो व्याख्याताः । तासां प्रथमा व्याख्यायते । सर्वा अवृद्धेति । एकक्लोनया मात्रया अधीता अवृद्धा भवतीति सिद्धम् । सर्ववृद्धेति । ह्रस्वदीर्घप्लुतभेदैः वर्णैर्यथोक्तमात्रैरधीता सर्ववृद्धा भवति । उत्सेधपरोक्षवृद्धेति । उत्सेधा चासौ परोक्षा च उत्सेध-
परोक्षा । उत्सेधपरोक्षा चासौ वृद्धा च उत्सेधपरोक्षवृद्धा । उत्सेधेति किञ्चि-
दधिकेति एककलाधिकया मात्रया अधीता उत्सेधा भवतीत्ययमाशयः । परोक्षा
वृद्धा च उक्तार्था । एवमुक्तप्रकारेण अधीता उत्सेधपरोक्षवृद्धा भवतीति
सिद्धार्थः । एतन्मूलाधारात् परिशिष्टकारैः स्पष्टीकृतोऽयमर्थः । तद्यथा तिस्रो
वृत्तयो भवन्ति । द्रुता, मध्यमा विलम्बितेति । द्रुतायां वृत्तौ त्रिकला मात्रा,
भवति । चतुष्कला मध्यमायाम् । पञ्चकला विलम्बितायाम् । द्रुता, रोहिणी,
श्यामा, मध्यमा, श्वेता विलम्बितेति । एतास्तिस्रो वृत्तयः क्रमशो यथावसरे
प्रयोक्तव्याः । तथा च पाणिनिनारदौ —

5

10

अभ्यासार्थे द्रुतां वृत्तिं प्रयोगार्थे तु मध्यमाम् ।

शिष्याणामुपदेशार्थे कुर्याद् वृत्तिं विलम्बिताम् ॥

(ना. शि. १. ९. २१)

15

एतासाम् आर्चिकसंहितावृत्तीनाम् अयं देवताविशेषः । एका
वायोः, एका इन्द्रस्य, एका अग्नेः । या अवृद्धा कल्या न्यूना सा वायोः ।
या मध्यमा सर्ववृद्धा चतुष्कला सा इन्द्रस्य । या उत्सेधपरोक्षवृद्धा विलम्बित-
विशिष्टा कल्याधिका सा अग्नेः । अथ गानकालेऽपि संहितायाः अयमेव
सर्वो विधिर्वेदितव्यः । तत्र द्रुतादिवृत्तीनां देवता भिन्नाः स्युः । तथा च
छन्दोगपरिशिष्टम् — वायव्या द्रुता वृत्तिर्बाहस्पत्या मध्यमा सौरी
विलम्बिता इति ॥ २१ ॥

20

22

2. R. 'कलोनायां मात्रायामाद्या, P. 'कलोनायामाद्या for कलोनया
मात्रया.

3. R. om. इति सिद्धम्.

4. BPR. om. उत्सेधपरोक्षवृद्धेति.

6. BP. धिकायां मात्रायां for 'धिकया मात्रया.

13. अभ्यासार्थे. this verse is not found in the पाणिनिशिक्षा.

इति सकलवेदार्थप्रकाशकस्वतःसिद्धचतुर्दशविद्याकुशलद्विजराजश्रीवंशभूषण-
भट्टश्रीविष्ण्वात्मजकृतौ छान्दोग्यसंहितोपनिषद्भाष्ये आर्चिकसंहिताधिकारे प्रथमः
खण्डः ॥ १ ॥

॥ आर्चिकाधिकारोऽपि समाप्तः ॥

5

सा — अथान्यास्तिस्रः संहिता विशिष्टदेवताः कामोपासनाय विदधाति —
अथैतास्तिस्रः संहिता भवन्ति वायोरिन्द्रस्याग्नेरिति । कस्य कीदृशीत्यत
आह — सर्वावृद्धा वायोरिति । सर्वाण्यवृद्धान्येकमात्राणि यस्याः सा वायोः
संहिता वायुदेवता वायुदैवत्यत्वेनोपासनीयेत्यर्थः । सर्वाण्यक्षराणि वृद्धानि
त्रिमात्रकाणि यस्याः सा सर्ववृद्धा इन्द्रस्य संहिता । उत्सेधः यो व्यञ्जनानां
10 बहूनां संयोगस्तस्मिन् परतो यदक्षरं परोक्षवृद्धं स्वभावत एवमात्रमपि गुरुसंज्ञि-
त्वा[द्] द्राघिष्ठं भवति तादृशमक्षरं यस्याः सा उत्सेधपरोक्षवृद्धा अग्नेः
संहिता भवति । तासामपि संहितानां विशिष्टदेवतासंबन्धकथनादेव विशिष्ट-
फलसंबन्धोऽप्युक्तो वेदितव्यः ॥ २१ ॥

15

इति सोयणाचार्यविरचिते माधवीये वेदार्थप्रकाशे
संहितोपनिषद्भाष्यभाष्ये प्रथमः खण्डः ॥ १ ॥

2. BPV. छान्दोग्ये for छान्दोग्य°.

5. R. °देवताकामो° for °देवताः कामो°.

8. R. °देवत्येन for °दैवत्यत्वेन; M. सर्वा° for सर्वाण्य°.

9. R. °मात्राणि, M. °मात्रिकाणि for °मात्रकाणि; M. उत्सेधयः
for उत्सेधः यो.

10. R. परके for परतो.

11. R. °परोक्षा for °परोक्षवृद्धा.

द्वितीयः खण्डः

इह पूर्वस्मिन् खण्डे आर्चिकसंहिताप्रयोगविधिः सम्यगुक्तः । तदुत्तरं गानसंहिताविधिर्वक्तव्यः । तत्र गानविधावपि स एव उक्तप्रयोगविधिः सर्वो द्रष्टव्यः । अत्र तु यो विशेषविधिः तमुत्तरस्मिन् वक्ष्यति ॥

अथैषा समावर्तनीयेति वेदितव्या संहिता भवति ॥ १ ॥

5

अथैषेति । एषा वक्ष्यमाणा गानसंहिता समावर्तनीया भवति । अत्र गानविधौ संहिताशब्दो विचारणीयः । यतो गानविधौ कुतचित्कुतचि-
देकाक्षरावसानं पर्व । कुतचिद्व्यक्षरावसानम् । कुतचित् व्यक्षरावसानम् ।
यथा — अग्न आग्राहि वी[तये] (सा. १. १) इत्यस्यामृचि गीयमाने सान्नि
सामारम्भे व्यक्षरावसानं पर्व । यथा — ओग्नाइ (ग्राम. १. १. १. १) । तथा —
उदुत्तं जातवेदसम् (सा. १. ३१) इत्यस्यां गीयमाने सान्नि जा (ग्राम. १. ३. ३१. १)
शब्दे एकाक्षरावसानं पर्व । अत्रैव सामारम्भे व्यक्षरावसानं च । तथा राजन-
सामारम्भे (आ. गा. ४. ४. १२३. १) एव स्तौभिकानि बह्व्युदाहरणानि हिम्
(त्रिः) हो (त्रिः) एवमादीनि । तर्हि एवंविधे गाने क्रियमाणे संहितात्वं
कुतः संभवति ? संहितात्वं तु संततगाने एव सार्थकं संभवति । अत्रोच्यते ।
वेदगानं तु — प्रस्तावोद्गीथप्रतिहारोपद्रवनिधनानि भक्तयः (पञ्चविध-
सूत्र १. १. १) इत्येवमादिभिर्वाक्यैः पञ्चविधत्वविधिना कर्तव्यम् । एवं क्रियमाणे
प्रस्तोतुद्रातृप्रतिहर्तृणां यज्ञकर्तृणाम् एकैकस्य या या भक्तिः सा अविरामा

10

15

18

2. R. om. तदुत्तरं ... वक्तव्यः । B. तदुक्तं, P. तदुक्त्वा न, V. तदुत्तं
for तदुत्तरं.

6. V. वक्ष्यमाण° for वक्ष्यमाणा.

7. PR. om. one कुतचित्.

10. V. ओग्नायि for ओग्नाइ.

12. V. om. च; P. adds च after तथा.

14. BP. om. तर्हि एवंविधे गाने ... संहितात्वं तु संतत°, R. एवं गाने
संहिताशब्दः कथं for तर्हि ... सार्थकं.

17. P. °विधित्व° for विधित्व°.

- प्रयोक्तव्या । एतस्मिन्नर्थे संहिताशब्दः सार्थको भवति । एषा गानलक्षणा संहिता
 समावर्तनीया सम्यगावर्तनीया । समावर्त्य समावर्त्य प्रयोक्तव्या । तल बहुप्रकारं
 समावर्तनम् । एकं तु तल वेदस्वीकरणादूर्ध्वं ब्रह्मयज्ञार्थं पुनः पुनः समा-
 5 वर्तनम् । अथापरम् अग्न आयाहि वीतये (सा. १. १) इत्यत्र त्रीणी सामानि ।
 पुनानः सोम धारय (सा. १. ५११) इति [अत्र] षोडश सामानि । परीतो
 षिञ्चिता सुतम् (सा. १. ५१२) इत्यत्र पञ्चदश सामानि । एवं द्वितीयं समा-
 वर्तनम् । अथापरम् । एकस्मिन्नेव साम्नि यत् पदं गीतं तदेव पुनःपुनरभ्यस्यते ।
 तेनापि समावर्तनीया सिद्धा । एतदप्युदाहरणं यथा पर्के — आयाहीवीइतो-
 10 याइ । तोयाइ (भाम. १. १. १. १.) । तथा राजनादिषु सर्वाण्येव पदानि
 त्रिरभ्यस्तानि । अथापरं समावर्तनम् । स्तोत्रगतेषु सामसु आङ्गपृष्ठोक्तलक्षणे
 ताभिरेव तिसृभिः स्तोत्रीयाभिरष्टाचत्वारिंशस्तोमोऽपि संपाद्यः । एवं समावर्तनीया
 बहुप्रकारा इति वेदितव्येति । यासु यासु सामास्यासु संहितासु यद् यद्
 15 वक्ष्यमाणमिति करणं तत्तत् सर्वं वेदितव्यम् ॥ १ ॥

तल का इतिकर्तव्यता? उच्यते —

15

लोपातिहारपरोक्षसमापाद्याः ॥ २ ॥

20

लोपेति । लोपाश्च अतिहाराश्च लोपातिहाराः । लोपातिहाराः अत्र
 गानविधौ परोक्षे अदृष्टोत्पादने फले समापाद्याः संपादितव्याः । लोपातिहारो-
 पलक्षणेन नानास्तोभवर्णनप्रत्युक्तमातिक्रमकर्षणत्वाररेफलोपानुस्वारादिसंक्षिप्तरण-
 रोद्बोदात्तानुदात्ताभिगीतविनतप्रणतसंक्षिप्तपदवद्भागागतसंकृष्टविकृष्टभावादयः सर्वे
 20 वक्ष्यमाणा गानगीतिविशेषा अपि अदृष्टोत्पादनार्थे फले योजनीया इति

2. BP. om. समावर्तनीया; RV. om. °सम्बगावर्तनीया,

3. B. °यज्ञार्थी for यज्ञार्थं.

8. V. °वोयितोयायि । तोयायि for वीइतो° ...

9. P. om. second तोयाइ.

12. PR. om. वेदितव्येति ... वक्ष्यमाणम् इति.

18. V. om. लोपं.

19. B. om. (अ)नुदात्त°; BVP. 'विकृष्टा भावादिसर्वे for विकृष्ट-
 भावादयः सर्वे.

20. PR. om. °गीति°.

प्राप्तम् । तत्र बहुप्रकारो लोपः । कुत्रचित् सर्वपदस्य लोपः । कुत्रचित् पदद्वयस्य । तथा पदत्रयस्य । कुत्रचिद् व्यञ्जनस्य लोपः । कुत्रचित् रेफस्य लोपः । कुत्रचित् स्वरस्य । तथा एकाक्षरप्रभृतिलोपश्च । तत् उदाहरणानि —
 मा नो हृणीथा (ग्राम. ३. १२. ११०. १-२) इत्यत्र द्वयोः साम्नोः पादस्य लोपः । अया रुचा (ग्राम. १२. १२. ४६३. १-३) इति [अ] पूर्वयोर्द्वयोः साम्नोः पादत्रयेणै (° द्वयेनै?) व सामसमासिर्दृष्टा । एकाक्षराभुवाहरणानि — तमिन्द्रं जोहवीमि (ग्राम. १२. १२. ४६०. १) इत्यत्र अन्त्याक्षरलोपः । उवाहरणं जी इति । अग्ने त्वं नः (ग्राम. १२. ११. ४४८. २४) इत्यत्र वरूथ्यपदस्य लोपः । अत्र केचन एवं च वदिष्यन्ति । ईदृग्विधैः बहुलोपैः प्रयुज्यमानेषु सामसु कथं सिद्धिर्जायते? [इति ।] उच्यते । यद्यत्साम येन येन ऋषिणा स्तुतं तस्य तस्य तत्तत्सामगतस्वरविशिष्टपदगीतसंघिगीतानेकस्व[रादि]लोपग्रहणात् व्यञ्जनरेफादि[षु] लुप्तेष्वपि सिद्धिर्जाता । तत्सामप्रयोगेषु स्वरगीतिविशेषेणैव जगदीश्वरस्य परमाह्लादविशेषात् तथा तत्तत्सामदेवतानां चापि परममृत्पेश्वे साम्नि साम्नि नानाफलं दृश्यते । तद्यथा श्रत्ताष्टके (ग्राम. १०. ३. ३७१. १-८) प्रथमेन हिरण्यं लभते । द्वितीयेन धान्यम् । तृतीयेन पशून् । चतुर्थेन पुत्रान् । पञ्चमेन ग्रामम् । षष्ठेन यज्ञः । सप्तमेन ब्रह्मवर्चसम् । अष्टमेन स्वर्गं लोकम् अवाप्नोति । (सा. वि. ब्रा ३. २. ५) इति । अत्र एकस्यामेव ऋचि अष्टसाम्नामपि स्वगीतिविशेषानामाफलमुक्तम् । एवं सामसु

5

10

15

18

1. PR. om. सर्वपदस्य लोपः.
2. V. om. लोपः । कुत्रचित् रेफस्य लोपः.
3. V. कृचित् for कुत्रचित्.
6. V. om. एकाक्षरा° ... °जी इति; BP. एकक्षरानुदा°, R. एकाक्षरो° for एकाक्षराद्यु°.
8. BP. वरूथ्यस्य for वरूथ्य°.
9. P. Om. च.
11. V. °शिष्टगीत्याह्लादात् for °शिष्टपद° ... °ग्रहणात्; BPV. add एनावता एवं देवर्षीणां after ग्रहणान्; V. om. °रेफ°.
12. V. om. तत्.
18. BPV. यस्याम् for एकस्याम्; R. om. स्व°.

व्यञ्जनादि[षु] लुप्तेष्वपि गीतिविशेषेणैव स्तोतृणामपि सिद्धिर्भवत्येव । तत्र
 दृष्टान्तः— माध्यन्दिने वै पवमाने देवा यज्ञायज्ञीयेन यज्ञं संस्थाप्य
 स्वर्गं लोकमारोहन् (तां. ब्रा. १५. ९. १४) इति । अनया श्रुत्या अपूर्णे एव यज्ञे
 यज्ञायज्ञीयगानगीतिमहोदकात् स्वर्गलक्षणा सिद्धिर्दर्शिता । तथा नैमिशीये—
 5 ते ह सप्तदशभ्य एवाभ्युत्तस्थुः (तां. ब्रा. २५. ६. ५) इति । तथा दृति वातव-
 तोरयने—विषुवति वातवानुत्तिष्ठति । समापयति दृतिः । (तां. ब्रा. २५. ३. ६)
 इति । एवमिहापि अपूर्णायामृचि गीयमानेषु सामसु व्यञ्जनादि[षु] लुप्तेष्वपि
 देवतावृत्तिः । स्तोतुरुत्तरफलं भवत्येव । अन्ये लोपाश्च भावाश्च एतच्छ्रुतिबलात्
 पुष्पाचार्यैः बहुशः स्पष्टीकृताः । अत्र अतिरोहोदाहरणानि यथौर्णायवोत्तरे—
 10 वयाहोवा॑सिन॑प्त्योर्हितः (ग्राम. १३. १. ४७६. २) तथा हाविष्कृते—
 त्व॑सुतोमदाहाउन्तमाः (सा. १३२४) रक्षोहाविश्च॑चाहा उर्वा॑णाइः
 (सा. ६९०) । एवमादीनि ॥ २ ॥

सर्वत्र गताः स्तोभाः सर्वत्र निवृत्ताः सर्वत्र प्रवृत्ताः ॥ ३ ॥

सर्वत्रेति । सर्वत्र गताः सर्वासु देवतासु गता व्याप्ताः स्तोभाः ।
 15 आर्चिकसंहितायां सर्वत्र निवृत्ताः सन्तः अत्र गानविधौ सर्वत्र प्रवृत्ता
 भवन्ति । अथवा । सर्वत्र निवृत्ता इति घोषणाध्ययनविधौ सर्वेभ्यः पादेभ्यः
 निवृत्ता आद्यन्ता एव दर्शिताः । ते प्रयोगकाले सर्वेषु पादेषु प्रवृत्ता भवन्ति ।

आद्यन्तदर्शनस्तोभो विधागीतेषु सामसु ।

पादे पादेऽनुसंहार्यः सोपायो निधने भवेत् ॥

20

(स्तोभानुसंहारः ।)

21

इति । अथवा । केषुचित्सामविशेषेषु सर्वपादगताः स्तोभा भवन्ति । यथा —

4. R. स्तोत्रगीतिमहिम्ना for गानगीतिमहोदकात्.

5. V. एवाभ्यु° for एवाभ्यु°; B. om. तथा दृतिवात°...°दृतिरिति.

8. VR. °रुक्त्° for °रुक्तर°.

13. B. सर्वत्रा° for सर्वत्र.

15. BPR. सर्वतः for सन्तः.

16. V. °ध्यापन°.

17. B. आद्यन्तावेव for आद्यन्ता एव.

सघायस्ताइ । ए । (ग्राम. ९. २. ३६५. १) इति । तथा हो । होइ ।
अक्रान्तसमुद्रः प्रथमे विद्यमान् । (ग्राम. १५. ६. ५२९. १) इत्यादि ॥

[तथा केषुचित्सामसु अभ्यस्ता भवन्ति] यथा वागहोतरे-हाउहाउ ।
हुप । प्रकावियाम् (ग्राम. १५. ६. ५२४. ४) द्विरभ्यस्तः । कुत्रचित्
पञ्चाभ्यस्तः । ए २ । (पञ्चकृतः) । योः ॥ (पञ्चकृतः) । (आ. गा. ४. ४. ११८. १)
इत्यादि । तथा केषुचित्सामसु सर्वावयवनिवृत्ताः ॥ यथा गृत्समदयोः प्रथमे —
योनीः । तआइ (ग्राम. ८. ९. ३१४. १) एवमादीनि । कुत्रचित् साम-
विशेषेषु सर्वतः प्रवृत्ता भवन्ति । अस्यायं भावः । इयमेवर्गग्निः साम
तदेतदेतस्यामृच्यध्युदम् साम तस्मादृच्यध्युदम् साम गीयते (छां उ. १. ६. १)
इति श्रुतेः सर्वसामगानम् ऋच्यध्युदम् ऋच्यधिष्ठितम् एव प्राप्तम् । तत्
कुत्रचिद् व्यावर्तयति । तत् कथम् ? केषुचित् सामसु ऋक्पदधर्मा अपि
प्रस्तावादारभ्य निधनावसानं यावत् स्तोभपदविशेषैरेव भवन्ति । यथा
अरण्येगेये सोमव्रत (प्राजापत्यव्रत ?) — देवव्रतादिषु — सोमासोमा ।
(त्रिः) । यत्रचक्षुः (आ. गा. ४. १. १७४ स्तोभगानम्) ॥ अधिपा । ताइ ।
(आ. गा. ५. ५. २१२-२१३ स्तोभगानम्) ॥ उन्नयामि । होइ ॥ (द्वे त्रिः) ।
(आ. गा. ६. ३. २९० स्तोभगानम्) ॥ एवमादीनि ॥ ३ ॥

5

10

15

सर्वत्र प्राच्यपाञ्चालीषु मुक्तं सर्वत्रामुक्तम् ॥ ४ ॥

सर्वत्रेति । इदं वाक्यं बह्वर्थम् अतीव गर्भितार्थं [च] व्याख्यायते ।
पाणिनिनिपातितप्राङ्-अपाङ्-लक्षणशब्दद्वयस्थानीयौ प्राच्यपाञ्चनामधेयौ ।
अनुलोमप्रतिलोमविशिष्टस्वरगतौ अत्र छान्दसौ निपात्यौ । अत्र प्राचि (ची ?)-

20

1. BPR. सखायस्ताइ for सघायस्ताइए. see CN.
2. BPR. om. इत्यादि ॥ तथा ... भवन्ति.
3. V. om. तथा केषुचित् ... °इत्यादि see CN.
7. PR. पवम(ता)दीनि for एवमादीनि.
8. V. वागेवर्क् प्राणः for इयमेवर्गग्निः (°ग्नेः P.)
10. BP. पर्व ° for एव; R. om. एव.
13. V. °देवतादिषु for देवव्रतादिषु; R. om. °देवव्रत°; सोमासोमा
see CN.
18. B. गभीतार्थ, V. गंभीतार्थ, PR. गम्भीरार्थ for गंभीतार्थ°.
19. P. प्रा-इ-अपा-इ for प्राङ्-अपाङ्.
20. P. अत्र for अनु; B. °शिष्टं स्वरे गतो, P. शिष्टस्वरे गत(१) for
°शिष्टस्वरगतौ.

शब्देन प्राञ्चः अनुलोमाः पञ्चविधकर्षणभूताः स्वराः । अपाञ्चशब्देन अपाञ्चः
 अष्टविधप्रत्युत्क्रमभूताः प्रतिलोमाः स्वराः । तेषां प्राच्यपाञ्चानां प्राङ्ङपाङ्-
 स्वराणाम् आलयः (आलयः^१) स्थानं या अङ्गुलयः ताः प्राच्यपाञ्चालयः
 (°ल्यः^२) । तासु प्राच्यपाञ्चालीषु सर्वासु अङ्गुलीषु मुक्तं न्यस्तं प्रयुक्तं
 5 गानं कर्तव्यमिति सिद्धोऽर्थः । कस्माद्विदमुच्यते ? । आर्चिकसंहितायां तु
 यतः सर्वत्र अमुक्तम् । अङ्गुष्ठतर्जनीमध्यमाभिरेव पठितम् । अत्र तत् सर्वासु
 अङ्गुलीषु पठितव्यमिति भावः । प्राञ्चः स्वराः कर्षणलक्षिताः । कर्षणलक्षणं
 छन्दोगपरिशिष्टे उदाहृतम् । पञ्चविधं कर्षणम् । आद्वितीयकर्षणम्,
 आतृतीयकर्षणम्, आचतुर्थकर्षणम्, आमन्द्रकर्षणं मन्द्रश्चातिस्वार्थात्
 10 कृष्यते इति । य एव स्वरः प्रथमादारब्धः स एव आ अतिस्वार्थात् कृष्यते ।
 यथा चासिष्टे — पताशू^{२ १} २३४५ ता ६५६ इ (ग्राम. ७. ४. २७२. ३) ।
 परिशिष्टे [एतत्] सर्वं स्पष्टीकृतम् । एवमादीनि कर्षणलक्षणानि । प्रत्युत्क्रमविशिष्टा
 अपाञ्चस्वराः नीचस्वरादुच्चस्वरेषु स्वर्यन्ते । तत्रोदाहरणम् — दृतांस्वो विश्व-
 वेदसाम् (ग्राम. १. २. १२. १) । एवमादीनि अपाङ्स्वरोदाहरणानि । अथवा
 15 सर्व[त्रा]मुक्तमित्ययमाशयः । गानकालेषु यत् सर्वासु अङ्गुलीषु प्राप्तं तत्(त्?)
 कुतचित् सर्वत्र आर्चिकवद् अमुक्तमपि दृष्टम् । सर्वत्रेति प्रस्तावादारभ्य
 आ निधनात् अङ्गुष्ठतर्जनीमध्यमाभिरेव पठ्यते । तत्रोदाहरणं यथा रैवत-
 ऋषभे (? मौ) (ग्राम. ४. ५. १६०. २; ग्राम. १२. १. ४६७. ३) ॥ ४ ॥

सर्वत्र सौष्टव्यम् ॥ ५ ॥

सर्वत्रेति । प्रागपाङ्नीयमानेषु स्वरेषु प्रत्युत्क्रमातिक्रमकर्षणातिस्वार-

-
1. V. °धर्षण° for कर्षण°.
 2. P. प्रा-इ-अपा-इ, B. प्रा-प्रा- for प्राङ्-अपाङ्; R. om. प्राङ्ङपाङ्.
 7. R. °लक्षणाः for °लक्षिताः.
 - 8, 9. BV. कर्ष° for कर्षण° leaving °विधं कर्षणं and °मन्द्रकर्षणं in B.
 10. P. °रभ्य for °रब्धः; BVP. add सम्यक्स्वरः after कृष्यते.
 13. BPR. नीचस्वराः for नीचस्वराद्.
 14. BPR. om. अपाङ्° ... सर्वासु.
 17. BPR. om. आ निधनात् ... स्तोत्रधर्मेण स यदा p. 39. l. 9.

विशिष्टेषु प्रयुक्तम् (? केषु) अपि यथा सौष्टव्यं भवति तथा गेयम् । शोभनप्रकारेण स्तुतं सुष्टुतं तस्य भावः सौष्टव्यम् । एतावता किं प्राप्तम् ? बहुस्वरेषु गीयमानेष्वपि वैस्वर्यं न गेयमिति भावः । वैस्वर्ये महान् दोषो दृष्टः । तथा च नारदः —

मन्त्रो हीनः स्वरतो वर्णतो वा मिथ्याप्रयुक्तो न तमर्थमाह ।

स वाग्वज्रो यजमानं हिनस्ति यथेन्द्रशत्रुः स्वरतोऽपराधात् ॥

इति ॥ ५ ॥

(ना. शि. १. ५)

लुप्तेषु रेफसंधयः सर्वत्र ॥ ६ ॥

लुप्तेष्विति । विरते गाने अनुस्वारव्यञ्जनादीनां यो लोपः प्राप्तः स्तोत्रधर्मेण स यदा सततं क्रियते तदा रेफसंधयः कर्तव्याः । उदाहरणमपि यथा त्रैष्टुभे औशनै — अश्वत्त्वावाजिनम्मा । जया २३० ताः (ग्राम. १५. ६. ५२३. ३.) तथा च पुष्पाचार्यः — व्यञ्जनमपराङ्गं विरामे लुप्यते । (पु. सू. ७. ५) इति । अत्र रेफशब्देन अनुस्वारदयोऽप्युपलक्ष्यन्ते ॥ ६ ॥

140

सर्वत्र ह रोहपूर्व्वारोहपूर्व्वणि ॥ ७ ॥

सर्वत्रेति । अयमर्थः । आर्चिकसंहितायाम् अरोहपूर्व्वणि सर्वाणि वचनानि अत्र गानसंहितायां बृहत्सामादिषु रोहपूर्व्वेषु स्वरेषु गेयानि । द्वितीयस्वरादारभ्य आ चतुर्थस्वरं कृष्यते । तस्य रोहसंज्ञा । यद्यपि कर्षणेनैव रोहः सिद्धः तथापि पृथग्ग्रहणं फलतिशयप्रदर्शनार्थम् । तथा ताण्डिब्राह्मणे बृहत्सामाधिकृत्य उक्तम् — त्रीन् प्रथमायां रोहति । भूतं भवद् भविष्यत्तानेवावरुन्धे । (तां. ब्रा. ७. ७. ७) इत्यादि । तथा चोदाहरणम् —
तु वा ३४ । ओहोवा । तथा द्वितीयो रोहः - त्वांकाष्ठा ३४ । ओहोवा ।

15

20

21

1. प्रयुक्तम् ... सौष्टव्यम् see CN.

3. V. महद् for महान्.

9. V. तद् for स; BPR. om. आ निघनात् (p. 38. 1. 17.)...स यदा.

10. PBV. मार्जयाताः for माजयाताः.

14. BPR. om. ह; MY. अवरोह for अरोह.

15. PR. om. सर्वाणि.

16. BP. add रोहत्सामादिषु before रोहपूर्व्वेषु.

तथा तृतीयो रोहः—सू२ आ३र्वा२३४ । ताः । (आ. गा. १. २. १४. १)

सर्वत्र उदात्तेष्वनुदात्तानि ॥ ८ ॥

सर्वत्रेति । आर्चिकसंहितायां यानि अनुदात्तान्यक्षराणि पठितानि [तानि] गानकाले क्वचित्क्वचिदुदात्तान्यपि भवन्ति । यथा अ३ग्र आ२याहि वी३ (सा. १. १) इत्यत्र आर्चिकसंहितायां वी-वर्णः अनुदात्तः पठितः । स प३र्कसाम्नि अतीव उच्चैर्गीयते । तथा—वी३ (वी?) इतोया२इ (ग्राम. १. १. १. १) इत्येवमादि । अत्र समानधर्मत्वात् अनुदात्तान्यप्यक्षराणि उदात्तं प्राप्तानि । यथा—ओ३शा३इ (ग्राम. १. १. १. १) इत्यत्रैव श्रेष्वशब्दः ॥ ८ ॥

अभिगीतेष्वनभिगीतानि सर्वत्र ॥ ९ ॥

अभिगीतेष्विति । आर्चिकसंहितायां सर्वत्र अनभिगीतान्यक्षराणि पठितानि । अत्र गानविधौ कानिचिद् अभिगीतस्वरेण गेयानि । अभिगीतस्वर-लक्षणं सामपरिशिष्टे उक्तम्—अभिगीते द्विमात्रा द्वितीये प्रथमेऽध्वर्धा [इति] स्तोमा३रुद्रा (ग्राम. १. २. १५. २) पि३न्वो अ३र्कैः इत्यादि ॥ ९ ॥

विनामितप्रणामितेष्वविनामितान्यप्रणामितानि ॥ १० ॥

विनामितेति । आर्चिकसंहितायां सर्वत्र अविनामितानि पुनः अप्रणामितानि अक्षराणि पठितानि । अत्र गानविधौ क्वचित् क्वचिद् विनामितानि प्रणामितानि च गेयानि । विनामित—शब्देन विनतम् । प्रणामित—शब्देन प्रणतम् । तयोरपि लक्षणं छन्दोगपरिशिष्टे स्पष्टम् । तद्यथा—विनतं प्रथमादि द्वितीयान्तम् । द्वितीयादि तृतीयान्तं प्रणतम् । उत्स्वरितं चतुर्थादि मन्द्रान्तम् । अभिगीतं द्वितीयादि प्रथमान्तम् ।

2. R. om. सर्वत्र.

3: P. om. यानि अनुदात्ता ° ... ° वीत्यत्र आर्चिकसंहितायाम्.

7. R. om. अत्र ... प्राप्तानि.

8. R. adds समानधर्मत्वात् after ° शब्दः.

12. B. (अ)र्धमात्रा for द्विमात्रा.

19. VB. (आ)दिः for)आ)दि.

20. P. तत् स्वरित for उत्स्वरितं; BV. (चतुर्था)दिर् for चतुर्थादि; P. अतिगीत for अभिगीतं.

तथा विनतप्रणतयोरन्तेऽर्द्धमात्रा नीचेन स्वरंग भवति । उच्चेऽध्यर्द्धा दीर्घा । ह्रस्वेऽर्द्धम् । तत्र ह्रस्वस्य उदाहरणम् — यंयं य २० याम् (ग्राम. ९. ११. ३३७. २) । तथा दीर्घस्य — रम्मन्ये ३ दास्यन्तम् (ग्राम. १२. १२. ४६५. १) । तथा आदित्यत्रते — स्वपामोषधीना ३म् (आ. गा. ६. १. १५७-१५९. १) एवमादीनि ॥ १० ॥

5

सर्वत्र विसर्गोपग्रहेष्वविसृष्टान्यनुपगृहीतानि ॥ ११ ॥

सर्वत्रेति । अस्य वाक्यस्यायमर्थः । अत्र गानविधौ विसर्गोपग्रहेषु विसर्गान्तेषु अक्षरेषु मध्ये यानि अविसृष्टानि अवृद्धानि, — यद्वा अक्षराणि ह्रस्वदीर्घविशिष्टानि, — तानि सर्वत्र अनुपगृहीतानि । उपग्रहरहितानि भवन्ति । अविकृतानि भवन्तीत्यर्थः । एतावता किमुक्तं भवति ? उच्यते । संधौ ह्रस्वदीर्घयोः न्यायप्राप्तः संधिधर्मो भवति । ओत्वं भवति । विरते पदधर्मो भवति । अःकारो भवति । अत्र सन्धुदाहरणं सैन्धुक्षिते प्रथमे — अग्निवोवृधान्ताम् (ग्राम. १. ३. २१. १) । तथा विरतोदाहरणं तृतीये सैन्धुक्षिते — अग्निवः । ओहाइ । (ग्राम. १. ३. २१. ३) एवमादीनि । अत्र अविसृष्टानीति विशेषोपादानात् विसृष्टेषु वृद्धेषु विसर्गान्तेषु अक्षरेषु बहुप्रकार उपग्रहो विकारो भवतीति सिद्धम् । अत्रोदाहरणानि यथा — त्वामग्रे पूष्कारा-दधी (ग्राम. १. १. ९. १) इत्यत्र मू २३४ ध्नौ । अत्र विरतेऽपि संधिवद् भवति । तथा उद्धत्प्राजापत्ये — उत्ता २ हो १ इ (ग्राम. १४. ५. ५११. ७) । अत्र संधावपि पदवद्भवति । तथा जिगल्लवस्तेपूतायां वाङ्निधने क्रौञ्चे (पु. सू. ६. ४) इत्येतत्सिद्धार्थः अःकारो वृद्धः (पु. सू. ६. १) इत्यारभ्य खण्डचतुष्टये पुष्पाचार्येण विस्तरतः स्पष्टीकृतः ॥ ११ ॥

10

15

20

सर्वत्र ह्रस्वकर्षणेषु दीर्घकर्षणानि दीर्घकर्षणेषु मन्द्र-कर्षणानि मन्द्रकर्षणेष्वान्तकर्षणानि ॥ १२ ॥

23

1. BV. (अ)प्य° for (अ)ध्य°.
2. BPR. दीर्घ for दीर्घा.
8. VR. om. यद्वा.
11. B. विनते for विरते.
14. V. अन्यत्र विमृ° for अत्र अवि°.
15. अविसृष्टानि see CN.
19. B. जिगल्ल° for जिगल्ल°.

इह तावत् संधिवत्पदवल्लक्षणान्युक्ता अथ कर्षणविशेषमुदाहरति — सर्वत्र दीर्घेति । अयम् ऋज्वर्थः । एतावता किमुक्तं भवति ? अत्र गानविधौ ह्रस्वाक्षरस्य ह्रस्वकर्षणे प्राप्ते कुलचिदीर्घकर्षणान्यपि भवन्ति । यथा यज्ञा-
यज्ञीये—प्रप्रा २ वयममृतम् (ग्राम. १. ४. ३५. ४) । मन्द्रशब्देन वृद्धकर्षणम् ।
यथा उद्गाने — पप्रीं वयममृतम् (१. १४ ?) तथा च वचनम्—दीर्घकर्षणस्य
बुद्धिः (पु. सू. ८. ५) इति । आतकर्षणशब्देन आतस्वरः समाप्तस्वरः । अतिस्वार
इति यावत् ॥ १२ ॥

सर्वत्र तीधेनावामर्तयोर्विप्रवक्त्रकः ॥ १३ ॥

सर्वत्र तीधेनावेति । अयमर्थः । सर्वत्रेति सर्वेभ्यः कामेभ्यः । तीधे-
नावा-ल्लक्षणायाः मर्ता-ल्लक्षणायाश्च संहितायाः विप्रवाकः प्रयोगः । कर्तव्य
इति वाक्यशेषः । तीधेनावामर्तं विद्यते यस्यां सा तीधेनावामर्ता । मर्ता-पदं
विद्यते यस्यां सा मर्ता । वाराधन्तीय — यज्ञायज्ञीय — विशेषविशीयवत् ।
ते के संहिते ? तिस्रोवाचाः (ग्राम. १२. ४७१. १. ६) इत्येतस्मिन् वर्गे
चतुर्थे साम्नि गीयमाना तीधेनावामर्ता । प्रातरग्निः (ग्राम. २. ९. ८५. १)
इत्यस्यां गीयमाना मर्ता संहिता । यद्यपि बृहद्वयो हि (ग्राम. २. ९. ८८. १-२)
इत्यनयोः साम्नोरपि मर्ताप्रतीकमस्ति तथापि मर्तामन्त्राद्यक्रमाय इत्युत्तर[त्]-
वक्ष्यमाणत्वात्, अथ च प्रातरग्निः इत्यत्र हव्यशब्दोपादानात्, प्रथमातिक्रमे
कारणाभावाच्च प्रातरग्निरित्यस्य साम्नः बृहत्कौमुदाभिधानेन अतीव म(बृ?)-
हत्पदार्थप्राप्तेश्च, कौ पृथिव्याम् अतीव आमोदहर्षप्राप्तेश्च प्रातरग्निः
इत्येतस्मिन् बृहत्कौमुदास्ये साम्नचेव मर्तासंहिता प्रयुक्ता अन्नपशुपुत्रहिरण्य-
ब्रह्मवर्चसाद्यैहिकामुष्किमीष्टसकलकामप्राप्तये अतीव शुभतरा ॥ १३ ॥

अत्र उभे अपि संहिते सर्वकामार्थे उक्ते । उत्तरवाक्ये ते व्यवस्थाप-
यति ॥

1. R. om. °वत्पदवल्.

8, 9, 11, 14. P. तीधे ° for तीधे.

17. BP. अथवा for अथ च.

19. R. महद्वर्ष ° for म (बृ?)हत्पदार्थ °; P. मुद ° for आमोद °.

22. उभे see CN.

23. BV. °स्थपयति for °स्थापयति.

तीधेनावं वृष्टिकामाय कुर्यान्मर्तामन्नाद्यकामाय ॥ १४ ॥

तीधेनावामिति । ऋज्वर्थमेतत् । इह सामवेदस्य सर्वासु शाखासु गानलक्षणविधिः सम्यगुक्तः ॥ १४ ॥

सर्वत्र चतुर्थस्वरा मन्द्रस्वराश्च प्रस्तावाः ॥ १५ ॥

अतः परं स्तोत्रधर्मेण यो गानविशेषः तमुदाहरति — स्तोत्रेति । 5
स्तोत्रधर्मेण गीयमानेषु सामसु सर्वत्र चतुर्थस्वरा मन्द्रस्वराश्च प्रस्तावा भवन्ति । तद्यथा — ओ॒ग्राइ (ग्राम. १. १. १. १) अ॒ग्नि॒न्द्र॒ताम् (ग्राम. १. १. ३. १) । प्रस्ताव[दि]भक्तिदर्शनेन साम्नां पञ्चविधत्वं दर्शितम् ॥ १५ ॥

चतुर्थमन्द्रातिस्वार्यस्वराश्च भवन्ति ॥ १६ ॥

चतुर्थेति । प्रस्तावा इति वाक्यशेषः । अयमर्थः । स एवोक्तप्रस्तावः 10
त्रिभिः स्वरैरपि भवति । चतुर्थमन्द्रातिस्वारलक्षणैरपि भवति । यथा —
ओ॒ग्राइ । य॒दिन्द्र॒ना । हु॒षीषू॒ ६ वा ॥ (ग्राम. ७. ३. २६२. १) ॥ १६ ॥

प्रथमस्वराश्च द्वितीयस्वराश्च प्रथमद्वितीयतृतीयस्वराश्च भवन्ति ॥ १७ ॥

प्रथमेति । यदुक्तं चतुर्थादिस्वरेषु प्रण(स्ता?)वः [इति] स एव 15
नियमो नास्ति । किं तर्हि? प्रथमद्वितीयस्वराश्चापि भवन्ति । यथा हो॒ हाइ ।
अक्रान्तसमुद्रः प्रथमे विधे । मान् । (ग्राम. १५. ६. ५२९. १) । किं
च । प्रथमद्वितीयतृतीयस्वराश्चापि भक्तयो भवन्ति । यथा अ॒र्क॒पु॒ष्पा- (ग्राम. १६. ९. ५६५. १-२) द्विषु । एवं प्रस्तावभक्तिदर्शनाद् उद्गीथप्रतिहारोपद्रव-
निधनलक्षणा अपि भक्तयो भवन्ति । इह सर्वेषु स्तोत्रगतेष्वपि सामसु स्वरवर्ण- 20
व्यञ्जनविधिः [ः] स्वाध्यायाध्ययनधर्मसमानः ॥ १७ ॥ 21

5. B. परः for परं; B. मान° for गान°.

16. R. °स्वरयोश्चापि for °स्वराश्चापि.

18. R. °स्वरैश्चापि for स्वराश्चापि; V. om. भक्तयः.

21. R. °धर्मः for °धर्म°.

रथन्तरेऽन्वक्षरं भकारान् ॥ १८ ॥

अतः परं रथन्तराख्ये साम्नि यो वर्णविशेषस्तमुदाहरति — रथन्तर
इति । रथन्तरविशिष्टे साम्नि अन्वक्षरं प्रत्यक्षरमुद्राता ॐकारावादानन्तरं
भकारान् विदध्यात् । यद्यपि एतद्वाक्यं सामान्येन प्रस्तावादारभ्य
5 निधनपर्यन्तं प्रवृत्तं तथापि औद्गात्रलक्षणायां प्रभक्तौ उद्गीथस्य अन्त्यवर्तमान-
चतुरक्षरं विहाय द्रष्टव्यम् । तथा च ब्राह्मणान्तरम् — वज्रेण वा एतत्
प्रस्तोतोद्गातारमभिप्रवर्तयति यद्रथन्तरं प्रस्तौति । समुद्रमन्तर्धायोद्गा-
येद्वागित्यादेयम् । वागैव समुद्रः । समुद्रमेवान्तर्दधात्यहिंसायै ॥ ९ ॥
बलवद्देयं वज्रमेवं प्रवृत्तं प्रत्युद्गृह्णाति ॥ १० ॥ बल्वलाकुर्वता गेयमभि-
लोभयतेव वज्रमेवाभिलोभयति ॥ ११ ॥ (तां. ब्रा. ७. ७. ९-११) इति ।
10 एवं प्रकृतस्वाक्षरस्थानेषु भकाराणां प्रयोगे कृते बल्वलाकारोऽपि कृतो भवति । एवं
ब्राह्मण[योः] द्वयोः परस्परं न विरोधः । अन्त्यचतुरक्षरं विहाय इति यद्व्या-
ख्यातं तत्र लाट्यायनः प्रमाणम् । प्राक् प्रतिहाराश्च चतुरक्षरं शिष्टा ॥
(ल. सू. ६. १०. २२) इति ॥ १८ ॥

15

स्वरवन्ति व्यञ्जनानि यथाक्षरं दर्शयेत् ॥ १९ ॥

स्वरवन्तीति । अयमर्थः । भकारलक्षणानि व्यञ्जनानि स्वरवन्ति
कृत्वा । यथाक्षरं प्रकृतौ प्रत्यक्षरम् । अथवा प्रकृतौ यस्मिन् यस्मिन् अक्षरे
यो यः अवर्णादिः स्वरः तत्तत्स्वरवन्ति कृत्वा दर्शयेत् । उच्चारयेदित्यर्थः ।
अथवा यथाक्षरमिति स्वाध्याये ये अकारउकारविशिष्टे द्वे अक्षरे प्रथमे स्वरे
20 भवतः भकारप्रयोगेऽपि तद्वत् ते द्वे भका[राक्ष]रे प्रथमे स्वरे प्रयुञ्ज्यात् ।
21 अवशिष्टानि भकाराक्षराणि अपि तत्स्थानीये द्वितीये स्वरे प्रयुञ्ज्यात् ॥ १९ ॥

5. PB. उद्गात्र°, R. उद्गीथ°, V. उद्गात्र with औ supra line for उ, for औद्गात्र°.

6. P. ब्राह्मणान्तरे for ब्राह्मणान्तरम्.

13. B. तत् for तत्र.

17. BPV. प्रकृति° for प्रकृतौ; B. अवाप्य for अथवा.

20. R. om. भकाराक्षरे.

21. R. om. अवशिष्टानि ... प्रयुञ्ज्यात्; V. om. अपि.

तद्यथा स्वरेण सर्वाणि व्यञ्जनानि व्याप्तान्येवं सर्वान्
कामानवाप्नोति । यश्चैवं वेद ॥ २० ॥

तद्यथेति । अनेन वाक्येन रथन्तरप्रयोक्तुः रथन्तरोक्तविधिविदश्च सर्व-
कामप्राप्तिलक्षणं समानं फलं प्रदर्शितम् । यथा स्वरेण अवर्णादिविशिष्टेन भकार-
लक्षणानि सर्वाणि व्यञ्जनानि प्राप्ताणि एवं रथन्तरप्रयोक्ता ईप्सितान्
शुभलक्षणान् सर्वान् कामान् अवाप्नोति । केवलं रथन्तरस्य प्रयोक्ता एवं
प्राप्नोति । एतावता अलम् ? किं तर्हि ? यश्चैवं वेद इति । य एतच्छास्त्रोक्तं
रथन्तरविधिं वेद विजानाति सोऽपि एतदेव फलं प्राप्नोतीत्यर्थः ॥ २० ॥

यस्यैते स्वरवन्तः प्रयुज्यन्ते यश्चैवं विद्वान् प्रयुङ्क्ते
यथा चाग्निचन्द्रसूर्या भास्वन्तोऽपहततमस्कास्तद्बुद्धातृयजमानौ
भवतः ॥ २१ ॥

यस्यैते इति । यस्य यजमानस्य यज्ञे एते भकाराः स्वरवन्तः
प्रयुज्यन्ते स्वरवतां भकाराणां प्रयोगो भवति । यश्च एवं विद्वान् एवं
विधिज्ञः उद्गाता प्रयुङ्क्ते प्रयुञ्ज्यात् । यथा अग्निचन्द्रसूर्या भास्वन्तः
दीप्तिमन्तः अपहततमस्काः विनाशिततमस्काः तद्बुद्धातृयजमानौ तेजस्विनौ
तमोरहितौ च भवतः ॥ २१ ॥

कुत एवंविधफलवन्तौ भवतः ? तत्रोत्तरवाक्यम् —

एवं ह्याह भात्यग्निर्भाति चन्द्रमा भाति सूर्यो भान्ति
ज्योतींषि भाति रथन्तरमिति भकाराणामेव दीप्तिं दर्शयति
स्वरवताम् ॥ २२ ॥

एवमिति — हि यतः कारणात् अग्निर्भाति दीप्यते । तथा चन्द्रमाः,
तथा सूर्यः, तथा अन्यग्रहनक्षत्रविशिष्टानि ज्योतींषि भान्ति । तथा

स्वरवद्विभक्तैः स्थन्तरं दीप्यते । एतेषु ज्योतिर्गणेषु भातीति यद्भकारवत्
क्रियापदं तद् भकाराणां दीप्तिं दर्शयति ॥ २२ ॥

स्थन्तरस्य स्तोभाः स्वरवन्तः प्रयोक्तव्याः ॥ २३ ॥

5 स्थन्तरस्येति । इह एवं ह्याह इति एतद्भाष्यान्तरफलदर्शनात्
स्थन्तरस्य भकारलक्षणाः स्तोभाः स्वरवन्तः प्रयोक्तव्याः इति । अत्रै-
तच्चिन्त्यते — पूर्वैर्वाक्यैरपि स्थन्तरस्य स्वरवतां भकाराणां प्रयोगः सिद्धः । पुनः
अस्य वाक्यस्य को विशेषः ? उच्यते । सर्वे भकारलक्षणाः स्तोभाः स्वरवन्तः
प्रयोक्तव्या एव । न व्यञ्जनवन्तः । किमुक्तं भवति ? अन्वक्षरं प्रयुज्यमानेषु
भकारेषु यत् कुतश्चिद् अन्तरा स्वररहितं व्यञ्जनमागच्छति तत्परिहारार्थमिति
10 भावः । यथा अदुग्धा इव (ग्राम. ६. १. २३३. १) इत्यत्र स्वरवतो दकारस्य
यदुत्तरं स्वररहितं गकाराख्यं केवलं व्यञ्जनं तत्सदृशम् अन्यदपि व्यञ्जन-
मन्तर्भूतं परिहृत्य केवलं स्वरवन्तो भकारा एव प्रयोक्तव्या इति सिद्धम् ॥ २३ ॥

इह एवं स्वरवतां भकाराणां फलं दर्शयित्वा अतः परं अन्तरापत्ति-
व्यञ्जनवत् प्रयोगे दोषं दर्शयति —

15 यत्र तु व्यञ्जनवन्तः प्रयुज्येरन् क्षोधुकावध्यायिनाव-
प्रजसावुद्रातृयजमानौ स्यातां तस्मादन्वक्षरं प्रयुञ्जानः स्वरवन्ति
व्यञ्जनानि यथाक्षरं दर्शयेत् ॥ २४ ॥

19 यत्र त्विति । इह प्रयुज्येरन् इति क्रियापदे यद् बहुवचनं तद्
बहुयज्ञपरम् । यत्रेति यस्मिन् यस्मिन् यज्ञे यः यः उद्गाता अधिकृतः । ते

1. BP. add एते before एतेषु.

2. BP. भकाराख्यं, R. भकाराख्यां for भकाराणां.

4. R. om. एतद् °.

8. R. om. किमुक्तं भवति.

10. PB. अथ for यथा.

13. R. om. इह,

19. P. यज्ञेऽपि य उद्गाता, B. यज्ञे या उद्गाता, R. यज्ञ य उद्गातारः
for यज्ञे

सर्वं उद्गातारः यदि व्यञ्जनवतः व्यञ्जनान्तर्मूतान् भकारान् प्रयुञ्जेरन् । एवं-
विधप्रयोगाद् उद्गातृगजमानौ क्षोधुकौ क्षुत्तृदृपरीतौ चौरादिभ्याद्युपद्रवौ च ।
तथा अर्धध्यायिनौ अव अधस्तात् वर्तमानलोकप्रापककर्मध्यानरतौ । पुनः
अप्रजसौ पुत्रपौत्राद्यप्सरहितौ स्याताम् । अत्र यतो व्यञ्जनवत्प्रयोगे अतीव
पातकसमानो दोषः तस्मात् तद्दोषभयात् उद्गाता स्वरवन्ति व्यञ्जनानि
एव दर्शयेत् । परं तु यथाक्षरं दर्शयेत् इति । यथाक्षरमिति यद्यत्प्रकृत्यक्षरम् ।
न्यूनातिरिक्तदोषभयात् तत्तदक्षरं दर्शयेत् । अनुसरेदित्यर्थः ।

5

अत्र रथन्तराधिकरणे स्वरस्य अतीव प्राशस्त्योक्तेः अन्यत्रापि ऋक्साम-
प्रयोगेषु स्वरवत्सु व्यञ्जनेषु स्वरस्यैव मुख्यतोक्ता । तथा च नारदः ---

स्वर उच्चः स्वरो नीचः स्वरः स्वरित एव च ।

10

व्यञ्जनान्यनुवर्तन्ते यत्र तिष्ठति स स्वरः ॥

स्वरप्रधानं वै (त्वै ?) स्वर्यमाचार्याः प्रतिजानते ।

मणिवद् व्यञ्जनं विद्यात् स्रवच्च स्वरं विदुः ॥

दुर्बलस्य यथा राष्ट्रं हरते बलवान् नृपः ।

दुर्बलं व्यञ्जनं तद्वद्धरते बलवान्स्वरः ॥

15

(ना. शि. २. ५. २. ४)

इत्यादि । तथा एकाक्षरे नानाक्षरे स्वर्यमाणेऽपि स्वरस्यैव मुख्यतोक्ता ।
तथा च छन्दोगपरिशिष्टम्— स्वरस्य वै (त्वै ?) स्वर्यं न व्यञ्जनस्य । स्वरश्च
स्वर्यते । इति ॥ २४ ॥

इति सकलवेदार्थप्रकाशकस्वतःसिद्धचतुर्दशविद्याकुशलद्विजराज-

20

श्रीवंशभूषणभट्ट-श्रीविष्ण्वात्मजकृतौ छान्दोग्यसंहितोपनिषद्भाष्ये

गानविधौ सामलक्षणविचारे द्वितीयः खण्डः ॥ २ ॥

22

1. प्रयुञ्जेरन् see CN.

2. B. °प्रयोगान्, PR. °प्रयोगौ for °प्रयोगात्.

तृतीयः खण्डः

अथ तृतीयम् (!) आरभ्यते । इह द्वितीये सामसंहितायां गानविधौ लोपातिहारस्वरव्यञ्जनविचार उच्चनीचादिसप्तस्वरलक्षणलक्षिता अष्टादशभावा निरूपिताः । तदनन्तरं स्तोत्रगतसामविधौ प्रस्तावादिसामभक्तयः प्रदर्शिताः । तत्रापि रथन्तरविशिष्टलक्षणं साम अतीव प्रशस्ततया निरूपितं चे । अथ तृतीये स्तोत्रगतताम्रां यो विशिष्टविधिः तं निरूप्य तदनन्तरं सकलविद्याविषये शिष्यस्य पात्रता तत्रां निरूपयिष्यति । तद्यथा —

अथैते आनुदेशिक्यौ संहिते यज्ञेन कर्मणा चरिते भवतोऽन्ततो निधनसामान्यादन्तःसामिकानि निधनानि संप्रसारयन्ति ॥ १ ॥

अथ अनन्तरं गानस्य एते उपलक्षिते आनुदेशिक्यौ संहिते । आर्चिकसमुदायस्य मन्त्रलक्षणमनुदेशमनुसृत्य प्रवर्तते [इति] आनुदेशिक्यौ । ते के ? संहिते वेयगानारण्यगानविशिष्टे । ते द्वे यदा यज्ञेन यज्ञसंबन्धिना कर्मणा ऊहगानविधौ स्तोत्रधर्मेण चरिते भवतः तदा इयान् विशेषः । अन्ततो निधनसामान्यात् अन्यवर्तमान - इहकार - इडाकार - अथकार - हिषीस्वरादि — निधनसमानत्वात् प्रस्तोतुद्वातृप्रतिष्ठारः गानाधिकारिणः अन्तः-सामिकानि सामान्यवर्तमानानि निधनानि संप्रसारयन्ति । सम्यक्प्रकारेण

4. B. °नन्तर° for °नन्तरं.

11. BPR. om. आनुदेशिक्यौ ... मन्त्रलक्षणम्; V. adds आनुदेशिक्या-विति after संहिते..

12. BPV. गृह्य for °सृत्य.

13. BPR. लोके for ते के ?

16. P. °सामान्यत्वात् for °समानत्वात्.

17. B. °वर्तमानानि for °वर्तीनि; R. प्रकर्षेण for प्रकारेण.

विस्तारयन्ति । नानास्वरेषु विस्तरणं संप्रसारणम् । यथा आन्धीगवे — त्रवे
अपश्चानश्चथिष्टनाऽ२३४५.१ (आम. १६. ८. ५४५. ६) । तथा धर्म-
विधर्मादिषु (आम. ११. ९. ४२९-४३०) । अयं विचारस्तु पुष्पाचार्येण
विस्तरतः कृतः । तद्यथा —

आर्चिकं निधनं याये स्तौभिकं वा यदक्षरम् ।

5

कृष्टाकृष्टं भवेन्स्वार्यमन्तोदात्तं वृधे स्वरम् ॥

(पु. सू. ९. २)

इति । संप्रसारयन्तीति बहुवचनात् निधनेषु त्रयाणामप्यधिकारः ।
एतद्वीजात् सर्वे निधनमुपेयुः (द्रा. श्रौ. सू. २. २. १०) इति सूत्रकारेण
सर्वत्रैवोक्तम् । अनेन वाक्येनैवमुक्तं भवति । स्तोत्रत्वेन गीयमानेषु सामसु
साममध्ये यानि निधनसदृशानि पदानि आर्चिकानि स्तौभिकानि वा तानि
निधनत्वेन प्रयोक्तव्यानीति ॥ १ ॥

10

चतुर्थोदात्ततमान्स्वरान् ध्वन्तरानुदूहन्ति प्रागुपायान्न
चेत् समानपुरुषवचने ॥ २ ॥

अस्मिन् विशिष्टगानविधौ चतुर्थोदात्ततमान् चतुर्थमन्द्रातिस्वार्य-
लक्षणान् स्वरान् आचार्याः ध्वन्तरानुदूहन्ति । ध्वन्तरानिति चतुर्थस्वराक्षरं
प्रथमे स्वरे उदूहन्ति । उच्चैः कुर्वन्ति । मन्द्रस्थं द्वितीये । अतिस्वार्यस्थं
तृतीये । परं तु प्रागुपायात् उपायवचनं विहाय मन्द्रस्वरवर्तमाननिधनसमीपं
वचनं ध्वन्तरोच्चं न कर्तव्यमित्याशयः । तत्र उदाहरणम् —

15

एहियाऽ६ हा । हौ५ डाडा । [इति ।] न चेत्तमानपुरुषवचने
इति । समानाश्च ते पुरुषाश्च समानपुरुषाः । स्तोत्रगतसामप्रयोगे साधारणा
उद्गातार इत्यर्थः । तेषां वचनं समानपुरुषवचनं निधनमित्यर्थः । चतुर्थोदात्त-
तमस्वरं निधनं नोदूहितव्यमिति भावः ॥ २ ॥

20

23

1. B. विस्तारणं for विस्तरणं ; V. °सरणम् for °सारणम्.

9. PR. om. एतद्वीजात्. B. एतद्विजांस्सर्वे for एतद्वीजात्.

12. B. adds अयमाशयः after इति.

15, 17. B. °स्वार. ° for स्वार्य. °.

उद्गृहप्रयोगमुक्ता अथैतलक्षणमुदाहरति —

तृतीयप्रभृतीनामुदात्ततमः कश्चित् स्वरो भवति तमुद्गृह
इत्याचक्षते ॥ ३ ॥

5 तृतीयप्रभृतीनां प्रतिलोमवर्तमानानां तृतीयद्वितीयप्रथमस्वराणां मध्ये
यः कश्चिदुदात्ततमः स्वरः आचार्याः तमुद्गृहं मन्यन्ते । अत्रोक्तं मध्येनिधन-
लक्षणम् उद्गृहगानलक्षणं च पुष्पाचार्यैरपि उद्गृहगाने लक्षितम् । तद्यथा —
मध्येनिधनानि निगःवृत्तानि प्रयोगवत्स्याध्याये (पु. सू. ८. ८) । इति ।
तथा उद्गृहविषये —

यथैतच्चतुर्थमन्त्रातिस्वार्याणां स्वराणां द्व्यन्तरमुच्चमुद्गृहः ॥

10

(पु. सू. ८. ५)

इति । वचनान्तरं च — अभ्युद्गृहेन सर्वतोद्गीनी रहस्यवत् ।
(पु. सू. ९. २) इति । तथा च मध्येनिधनविषये लाट्यायनः — इहकार-
इडाथकारौ गीतं च निधनस्वरं हीषीस्वरं च द्व्यक्षरं देवताश्चारण्येगेयेषु
तान्यन्तःसामनिधनानि ॥ (ला. श्रौ. सू. ७. ८. ५) इति ॥ ३ ॥

15

तथा च यज्ञे क्रियते ॥ ४ ॥

यज्ञे यज्ञविशिष्टे उद्गृहगाने । तथा द्व्यन्तरोच्चम् उद्गृहः क्रियते ॥ ४ ॥

अरण्येगेयं चाधीमहे ॥ ५ ॥

20

स उक्त उद्गृहः कथं क्रियते? यथा यज्ञप्रयोगं विनापि अरण्येगेयं
वयमधीमहे । तत्रोदाहरणम् — यद्यावई । (आ. गा. १. १. १. १) ।
तथा — याज्जा याज्जा । (आ. गा. ३. ७. ११. ४); तथा — औहो-
इत्वामिद्धिहवामहा ए ॥ (आ. गा. १. २. १४. १) एवमादीनि ॥ ५ ॥

22

प्रामेगेयं च लाङ्गलानामेवैकै बहुलम् ॥ ६ ॥

5. BP. om. मध्येनिधनलक्षणम् ... लक्षितम्.

10. R. अध्वु° for अभ्यु°.

12. R. इडाकारौ for इडाथकारौ.

15. V. द्व्यन्तरोच्चः for द्व्यन्तरोच्चम्.

सामवेदस्य सहस्रशाखामध्ये राणायनीयश्रुतसामव्यवर्तिनी एका
लाङ्गलशाखा । लाङ्गलानां लाङ्गलशाखाव्यायिनां मध्ये एके ये काल-
वविनः शास्त्रायनिनश्च ते ग्रामेगेयं गानमपि अरण्येगेयवत् बहुलं सर्वम्
उद्धेन धर्मेण प्रथमद्वितीयतृतीयस्वरैरेव पठन्ति । यथा स्वराणां पञ्चमम् —
हुवैहो १ इ । यज्जायथाः (आ. गा. ३. ७. ९१. ९) । तथा विष्णोः
स्वरीयांसि — हाउहोहाइ । अन्तरिक्षं सुवर्हिर्वज्रगन्मा (आ. गा. ३. ७.
९२. १. १) । तथा सुब्रह्मण्यसामसुब्रह्मण्यो ३ म् (द्रा. श्रौ. सू. १. ३. १) ॥ ६ ॥

5

किंच —

अनुदात्तमुदात्तम् उदात्तं चानुदात्तम् अवृद्धं वृद्धं वृद्धं
चावृद्धमकृष्टं कृष्टं कृष्टं चाकृष्टमित्येवं स्तोत्रीयतमं भवति ॥ ७ ॥

10

लाङ्गलशाखिनां मध्ये ये कालवविनः शास्त्रायनिनश्च ते यथा सर्वमुद्ध-
धर्मेण पठन्ति तथा ते तद्यतिरिक्तासु शाखासु यदनुदात्तस्वरमक्षरं तत्सर्वम्
उदात्तं पठन्ति । तथा अन्यशाखासु यदुदात्तं तदनुदात्तं पठन्ति । वृद्ध-
कृष्टावपि स्वरौ तद्वद् विपरीतस्वरप्रयोगेण पठन्ति । तथा च पुष्पाचार्यः —
कालवविनामपि प्रवचनविहितः स्वरः स्वाध्याये । तथा शास्त्रायनि-
नाम् ॥ (पु. सू. ८. ८) इति । एवम् अन्यशाखाभ्यः विपरीते गाने
कृतेऽपि तेषां कालवविनां शास्त्रायनिनां च तद् अतीव स्तोत्रीयतमं भवति ।
अतीव शुभतरं आजत इत्यर्थः । किं च । यया यया स्ते त्रीयया या [या] देवता
स्तूयते सा सा देवता अन्यशाखाभ्यः विपरीतस्वराध्ययनेनापि स्तुता अतीव
स्तुता मन्यत इत्ययं भावः ॥ ७ ॥

15

20

2. R. om. ये; P. कालवविनः for कालवविनः.

3. R. om. ते.

10. MYT. कृष्ट for कृष्ट .

14. BP. यया for तथा.

15. 17. P. कालवविनाम् for कालवविनाम्.

16. BPR. विपरीतज्ञानेक्षणे (RS. क्षणे) for विपरीते गाने कृते

20 BPV. स्तुत for स्तुता.

अथापि याज्ञिका यज्ञेयुक्ता अनुदिशन्ति उदात्तानुदा-
त्तयोरुदात्तं सेवेत, वृद्धावृद्धयोरवृद्धं कृष्टाकृष्टयोरकृष्टमित्येवं
स्तोत्रीयतमं भवति ॥ ८ ॥

अस्यार्थः । अस्य गानस्वरूपस्य सामवेदस्य कुष्टादिमन्द्रान्तैः । साम-
5 स्वरैर्गीयमानस्य याथातथ्योच्चर्णाचस्वरवृद्धावृद्धकृष्टाकृष्टज्ञाने अतीव असंहार्यत्वात्
बह्वभ्यासे क्रियमाणेऽपि दुर्घटत्वात् तथा उदात्तानुदात्तवृद्धावृद्धकृष्टाकृष्टविज्ञापक-
शास्त्राभावाच्च प्रयोगगानविधौ तत्तत्संशये प्राप्ते तैर्गानकर्तृभिः कथमभ्येतव्यम्
इत्याशङ्क्य लाङ्गलश्रुत्यध्ययनप्रमाणमधिकृत्य यज्ञेयुक्ताः याज्ञिकाः वेदस्वरूपा
महर्षयः । तान् गानकर्तृन् उप (अनु?) दिशन्ति । उपदेशं ददतीत्यर्थः । यज्ञे
10 [युक्तं] योगः योगमार्गः निःश्रेयसः पदार्थो येषां ते । अथवा अविरतयज्ञकर्तार
इत्यर्थः । यज्ञेयुक्ता इत्यत्र छान्दसो विसमासः । याज्ञिका इति याजकाः ।
यज्ञविधिशिक्षापका (!) इत्यर्थः ॥ किमुपदिशन्ति? उच्यते — उदात्तानु-
दात्तयोरुदात्तं सेवेत इति । उदात्तानुदात्तयोर्मध्ये संशये प्राप्ते उदात्तमुच्चस्वरं
सेवेत । यतोऽनुदात्तस्तु उदात्तादेवोत्पद्यत इति प्रमाणम् । किं च । उच्चैरुप-
15 लभ्यमान उदात्तः । नीचैरुपलभ्यमान अनुदात्त इत्येवमादि वेदलोकवहुप्रमाण
दृष्टान्तात् उच्चाश्रये प्राप्ये को हि दैवशसो नीचाश्रयं करोति? चक्रवर्त्याश्रये
विद्यमाने को हि मूढो ग्रामाधिपं सेवेत? । अपि च । यद्यास्यात्तम् अनुदात्त-
स्वरः उदात्तादुत्पद्यते [इति] एतद् दृष्टान्तं ह्रस्वदीर्घविशिष्टे कम्पलक्षणे स्वरे
19 विलोक्यम् । तत्कम्पस्वरूपं शिक्षाकारैः साधूक्तम् । तद्यथा —

4. R. om. अस्यार्थः.

5. BP. अवसंहार्यत्वात्; R. अवधार्यत्वात् for असंहार्यत्वात्.

6. R. दुस्साध्यतया for दुर्घटत्वात् तथा.

7. BP. °भावत्वप्रयोग° for °भावाच्च प्रयोग°; R. om. च;
BPR. तत्कर्तृभिः for तैर्गानकर्तृभिः.

9. B. °विशन्ति for °दिशन्ति; R. om. यज्ञे ... येषां ते । see CN.

14. प्रमाणम्. see CN.

15. BV. °लोकं, P. °लोके for °लोक°.

18. R. °दृष्टान्तः for दृष्टान्तं.

19. R. विलोक्यः for विलोक्यम्.

पूर्वाङ्गेण हतं पूर्वं पराङ्गेण तु धारितम् ।

व्यञ्जनेन द्विधा भिन्नः खरो भीतस्तु कम्पते ॥

(लो. शि. १. ४.)

इति । तथा च वचनान्तरमपि —

त्रयो दीर्घास्तु विज्ञेया ये च संध्यक्षरेषु वै ।

5

मन्या पथ्या न इन्द्राभ्यांशेषा ह्रस्वाः प्रकीर्तिताः ॥

(ना. शि. २. २. ३)

इति मन्येति — भद्रा वस्त्रा समन्या ३ (सा. १४००), ऋतस्य
पथ्या ३ (सा. १५८७), मा न इन्द्राभ्यां ३ दिशः (सा. १२८)
[इति] अथ संध्यक्षरस्य(रेषु?), संवेशनस्तन्वे ३ (सा. ६५) उपवाजुहो ३
मम (सा. १५४२) इति [च] दीर्घोदाहरणानि । अथ ह्रस्वस्य — पाद्म ३ त
(सा. ३६), क ३ स्य वृषभो युवा (सा. १४२) ख ३ र्नांशुः (सा. ?)
इत्येवमादीनि । एवं प्रकृतिविकृतिविचारे प्रकृतिरेव सर्वत्राश्रयणीयेति सर्वशास्त्र-
सिद्धान्तः । एवं वृद्धावृद्धकृष्टाकृष्टविचारे प्राप्ते छन्दोगानव्यतिरिक्तऋग्वेदादि-
सकलशाखासहितस्य वेदचतुष्टयस्य साधारणौ अवृद्धाकृष्टावेव प्रकृतिभूतावाश्रय-
णीयौ । अनादेशे प्रकृतिः प्रत्ययात् (प्रत्येतव्या?) इति न्यायात् । एवं प्रकृत्या-
श्रयपक्षे द्वादशाहयज्ञे आर्षेयं दृष्टान्तान्तरमप्यस्ति । तत् किं दृष्टान्तम्? उच्यते ।
ब्राह्मणे तावत् ज्योतिष्टोमकल्पप्रसङ्गात् प्रायणीयलक्षणादितिरात्वादारभ्य द्वादशाह-
भूतस्य यज्ञस्य स्तोमसंस्थासहितानि अशेषतः अहानि क्लृप्तानि । तत्र नवमेऽहि —
अक्रान् (सा. ५२९) इति स्तोत्रीयः, ततः एष देवः (सा. १२५६) इति
दशर्चः, एष धिया (सा. १२६६) इत्यष्टर्चः, एष उ स्य (सा. १२७४)

10

15

20

21

8. P. om. मन्येति ... दिशः.

11. R. दीर्घाक्षरो for दीर्घो.

15. BP. °कृष्टादेव for °कृष्टावेव.

17. BP. दृष्टान्तः, R. इति for दृष्टान्तम्.

19. R. om. यज्ञस्य ... महितानि; P. मीम for स्तोमः; BPV. तत्
for तत्र.

20. BPVR add पठितः after स्तोत्रीयः.

- इति षडृचः — इति एते चत्वारः पठिताः । परं तु अष्टाचत्वारिंशे स्तोमे विधीयमाने पर्यासोऽवशिष्यते । अत्र कः पर्यास इति विचारे प्राप्ते भगवता लाटद्यायनेन नवमस्य ज्योतिष्टोमः पर्यासः (ला. श्रौ. सू. ३. ६. २६) इति वाक्यं दर्शयित्वा प्रकृतिभूतस्य ज्योतिष्टोमस्य पर्यासलक्षणम् — पत्रमानस्य ते कवे (सा. ८५७) इति विशिष्टं तृचं परिकल्प्य अष्टाचत्वारिंशः स्तोमः संपादितः । एवंविधान्यन्यान्यथावेष्याणि प्रमाणानि सन्ति । परं तु ग्रन्थगौरवभयान्नोदाह्रियन्ते । एवंविधश्रुतिस्मृतिमूलविज्ञापकवाक्यगोलकप्रमाणात् अन्येष्वपि तालव्यप्रकृत्यायिभावादिष्वष्टादशसु भावेषु महत् (ति?) संशये प्राप्ते सर्वत्र प्रकृतिरेवाश्रयणीया । तद्यथा — प्रकृत्यायिभावसंशये प्रकृत्याश्रये न दोषः । संधिवत्पदविद्विचारे संध्यध्ययने संधिवत्, विरते पदवत् । ऋवर्णाभावविषये ऋवर्णः प्रकृतिः । अनुस्वाररेफव्यञ्जनानां लोपालोपसंशये प्राप्ते लोपादलोपो न्याय्यतरः । एवंशेषेऽपि वेदितव्यम् । यदुक्तम् — उदात्तानुदात्तयोरनुदात्तं सेवेत [इति] अत्र उदात्ते विधीयमाने उक्तात् कदाचिद्विपरीतः स्वरितः स्यात्तदा लाङ्गलश्रुतिपर्यालोचनया न विरोधः स्यात् । वृद्धावृद्धयोः कृष्टाकृष्टयोरप्येवमेव वेदितव्यम् । अथ एतद्विधिना कृतं गानं तेषां संशयप्राप्तानां गानकर्तृणां स्तोत्रीयतमं भवति । स्तोत्रीयतममित्येतद्वाक्यं पूर्ववद्वाच्येयम् । इह इयं

1. BPVR. इत्येतत् प्रभृतयश्चत्वारः षडृचः (V ° चाः) पठिताः for इति षडृचः ... पठिताः see CN.

2. R. पर्यायो ° for पर्यासो °; R. पर्याय ° for पर्यास °.

3, 4. R. पर्याय ° for पर्यास °.

5. R. विशिष्टामृचं for विशिष्टं तृचं.

6. BP. प्रमाणमिति for प्रमाणानि सन्ति.

10. PR. °ध्ययनं, B. °ध्ययन ° for °ध्ययने; R. om. संधिवत् ... पदवत्; P. इतरे for विरते.

11. R. om. अनुस्वार ° ... कृष्टाकृष्टयोरपि.

12. BP. विशेषे for शेषे.

13. BP. उक्तवत् for उक्तात्; P. °स्वरितस्यात्र तदा for °स्वरितः स्यात्तदा

14. R. om. एव.

15. R. om. अथ ... पूर्ववद्वाच्येयम्. (l. 14)

सामवेदसंहिता सप्तस्वरविशिष्टा साङ्गोपाङ्गा दर्शिता । पुनः स्तोत्रगतसामसु
प्रस्तावादिविशेषशुणैः सम्यक् प्रदर्शिता । सेयं किंविशिष्टाय शिष्याय पात्रभूताय
देयेत्याशङ्क्य ऋक्स्वरूपा श्रुतिः सम्यगाह —

विद्या ह वै ब्राह्मणमाजगाम तवाहमस्मि । त्वं मा पाल्य-
स्वानर्हते मानिने नैव मादाः । गोपाय मा । श्रेयसी तेऽहमस्मि ॥ ९ ॥

5

विद्येति । पूर्वस्मिन् कस्मिंश्चित् कल्पोदयसमये इयं चतुर्वेदस्वरूपा विद्या
सृष्टिकर्तृब्रह्ममुखेभ्यः निःसृता सती अनाश्रयभूता विष्णुस्वरूपं ब्राह्मणमा-
जगाम । ह वै इति निपातद्वयं निश्चयार्थम् । निश्चयेन ब्राह्मणशरणं गतवती ।
तच्छरणं प्राप्य इतिवाक्यमुवाच — हे विष्णुस्वरूपिन् ब्राह्मण तवाहमस्मि ।
भवच्छरणमागतास्मि । मा इति मां त्वं पालयस्व । किं च अनर्हते अयोम्याय
अपात्रभूताय शिष्याय । पुनः मानिने स्वामिमानिने शिष्याय । मा इति
मां नैव अदाः । मा ददस्व । अपात्रभूतायाहं न देयेत्यर्थः । मा इति
मां स्वात्मन्येव गोपाय रक्ष । पररक्षणे मम किं प्रयोजनमित्याशङ्क्याह —
श्रेयसी तेऽहमस्मि इति । भवता अहं रक्षिता सती ते तुभ्यं
श्रेयस्यस्मि । श्रेयःपदार्थं दायिनी भविष्यामि । अतो रक्षस्वैव ॥ ९ ॥

10

15

अथ यावज्जीवं पात्रभूतः शिष्यो न प्राप्यते । तदा यस्मै कस्मै[चिद्]
देया । उत न देया । इत्याशङ्क्याह —

विद्यया सार्धं त्रियेत । न विद्यामूषरे वपेत् ॥ १० ॥

विद्ययेति । अयमर्थः । यावज्जीवमपि पात्रभूतः शिष्यो न प्राप्यते तदा
विद्यया सार्धं त्रियेत । विद्यया सार्धं मर्तव्यम् । ऊषरे न वपेत् । ऊषरे अपात्रभूते
नोप्या । कुतः ? विद्यया सह मरणे ऊर्ध्वलोकमपि गन्तव्यम् । यथा गृहे
रक्षितः ब्रीह्यादिनानाधान्यसमूहः पुत्रपौत्रादिप्रजानाम् अतिथिभिक्षुकाणां च

20

22

5, 14. PR. श्रेयसे for श्रेयसी see CN.

15. P. श्रेयसे अस्मि for श्रेयस्यस्मि; R. रक्ष for रक्षस्व and om. एव.

16. P. कस्मै एव, V. कस्मै च for कस्मै चिद्.

20. R. om. विद्यया सार्धं त्रियेत.

21. BV. न-ओप्या for नोप्या.

उपभोगार्थं भवति; ऊषरभूम्यां न्युप्तः खलु विनश्यत्येव; तथा इदं विद्यालक्षणं बीजं स्वात्मस्वरूपे गृहे रक्षितम् ऐहिकामुष्मिकफलदायकं भवति । ऊषरे अप्रशस्तशिष्ये न्युप्तं विनश्यति । अधोलोकप्रापकं भवतीत्ययमाशयः ॥ १० ॥

अथ विद्यादानविषये पात्रं निरूपयति —

5

ब्रह्मचारी धनदायी मेधावी श्रोत्रियः प्रियो विद्यया वा विद्यां यः प्राह तानि तीर्थानि षण्ममेति ॥ ११ ॥

10

15

ब्रह्मचारीति । सैव चतुर्वेदस्वरूपा विद्या पात्रस्वरूपं शिष्यमुद्दिश्य पुनस्तं ब्राह्मणं प्रत्युवाच । तानि एतानि मम तीर्थानि मम निवासस्थानानि । तानि कानि ? ब्रह्मचारी ब्रह्मणि चरतीति ब्रह्मचारी । अथवा । ब्रह्मचर्यविधिना आचार्यकुले सर्वगस्य आचार्यस्य शश्वदाज्ञां परिपालयन् सन् सावित्रादि-महानाग्नीपर्यन्तानि व्रतानि चरतीति ब्रह्मचारी । पुनः धनदायी । आचार्याय धनं देयम् अस्यास्तीति धनदायी । आचार्येप्सितधनदानशील इत्यर्थः । मेधावी मेधा प्रज्ञा विद्यते यस्मिन् असौ मेधावी । अधीतं कदाचिदपि न विस्मरतीत्यर्थः । अथवा । आचार्येण सुखेनाध्यापितं [यः] शीघ्रं सुखेनाधीते सोऽपि मेधावी । पुनः स एव श्रोत्रियः । स्वकाले स्नानसंध्याजपहोमाद्याचारवान् । पुनः स एव प्रियः । आचार्यहिते रत इत्यर्थः । पुनः यः विद्यया विद्यां प्राह । अस्य वाक्यस्यायमर्थः । गुर्वन्तरप्राप्तां विद्यां नूतनगुरवे दत्त्वा तद्गुर्वध्यापितां विद्यां यः प्राह, अधीते सोऽपि मम पात्रम् । अनेन वाक्ये-नेदमुक्तं भवति । ब्रह्मचर्यादिषड्गुणविशिष्टाय तीर्थपात्रभूताय मन्निवासयोग्याय अहं देयेति सिद्धार्थः । श्रुत्यन्तरमपि — विद्या ह वै ब्राह्मणमाजगाम ।

1. PR. °भूम्याद्युप्तं for भूम्यां न्युप्तः.

9. B. कति for कानि.

10. PR. सर्वज्ञस्य for सर्वगस्य.

13. PV. विस्मारयति for विस्मरति.

17. BP. °प्राप्त° for °प्राप्तां.

18. PR. om. गुरु; R. om. अनेन ... भवति.

20. B. adds एतद् before ब्रह्म°.

गोपाय मा शेवधिष्टेऽहमस्मि । असूयकायानृजवेऽयताय न मा ब्रूया
वीर्यवती तथा स्याम् ॥ (निरुक्त २. १. ४.) इति । अस्मिन् विद्याविषय-
पात्रनिरूपणे ऋषिवाक्यमपि दृष्टमस्ति —

कृतज्ञाद्रोहिमेधादिशुचिकल्यानसूयकाः ।

अध्याप्या धर्मतः साधुशक्ताप्तज्ञानवित्तदाः ॥

5

(या. स्मृ. १. २८)

इत्यादिबहून्यपि वचनानि सन्ति । ग्रन्थगौरवभयान्नोदाह्रियन्ते ॥ ११ ॥

इह अनया श्रुत्या ब्रह्मचर्यादिषड्गुणविशिष्टं पात्रं निरूप्य अतः परं
गुणोत्तमैर्विद्यानिधिं गुरुं प्रशंसति —

अथैष आर्चिको निगदो भवति ॥ १२ ॥

10

अथेति । अयमर्थः । विद्यादानस्य पात्रनिरूपणे या श्रुतिर्दिशिता किं तावती
एव इति न । अथ अपि च एष वक्ष्यमाणः आर्चिको निगदो भवति । ऋक्-
संबन्धी आर्चिकः । निगद्यते ज्ञानमनेनेति निगदः । अथवा निर्गतः अविद्यालक्षणो
गदो व्याधिरस्मात् निगदः ॥ १२ ॥

सोऽयं क इत्याशङ्क्यामाह —

15

य आतृणोत्यवितथेन कर्णावतृप्तं कुर्वन्नमृतं संप्रयच्छस्तं
मन्येत पितरं मातरं च तस्मै न द्रुह्येत् क्तमच्च नाह ॥ १३ ॥

य इति । यो गुरुः उक्तलक्षणस्य शिष्यस्य अविद्यालक्षणेन तमसा कश्मलेन
आपूर्णौ कर्णौ आतृणोति निर्मलौ करोति । केन ? अवितथेन । विद्या-
स्वरूपेण कृतेन सत्येन । अथवा । अवितथेनेति वेधनयोम्यं लोहादिरचितं

20

4. P. °कल्याणसूचकाः, VR. °कल्पान° for °कल्यान°.

5. V. शक्तप्रज्ञान, BP. शक्ताप्रज्ञान for शक्ताप्तज्ञान°.

12. R. अपि तु for अथ अपि च.

19. P. आपूर्णौ, for आपूर्णौ; BPR. om. कर्णौ; P. निर्मलं; R.
निर्मली° for निर्मलौ.

20. BP. कृतसत्त्वेन for कृतेन सत्येन; R. om. कृतेन सत्येन.

निकृन्तनसंज्ञं खनित्रम् । तद्विना निर्मलीभूतौ करोति । किं कुर्वन्? अतृप्तं
 कुर्वन् । तृप्तं महत् कष्टम् । तदनुत्पादयन् । किंच । अमृतं संप्रयच्छन् ।
 अयं भावः । कर्णद्वयस्य (°द्वये?) विद्योपसिञ्चने[न] अदुःखं कुर्वन्निति
 वाक्ये[न] नोपजायते दुःखम् [इत्येव तात्पर्यं भवति] । किमेतावदेव फलम्
 5 इति न । किं तर्हि? कर्णद्वये अमृतस्य संप्रदानं कुर्वन् आतृणोति । एतद्गुण-
 विशिष्टः अमृतदाता गुरुः केन महापदार्थेन समो मान्य इत्याशङ्क्याह — तं मन्येत
 पितरं मातरं च । एतदुक्तं भवति — जनकजननीसमो मान्य इत्यर्थः । किंच ।
 तस्मै गुर्वर्थं यत्किञ्चित् पुत्रशिष्यपश्वादिहितकरं वस्तु प्रवृत्तमस्ति तत् कदाचिदपि
 10 न दुह्येत् । तस्मै इति चतुर्थ्यन्तपदस्यायं भावः । किंच । कतमच्च नाह ।
 कदाचिदपि गुरुदत्तां विद्यां पठन् सन् गुर्वनुज्ञातः आचार्यादेशं विना नाह ।
 किञ्चिदपि शुभाशुभं वाक्यं न ब्रूत इत्यर्थः । तथा च श्रुत्यन्तरम् —

य आतृण्यवितथेन कर्णावदुःखं कुर्वन्नमृतं संप्रयच्छन् ।
 तं मन्येत पितरं मातरं च तस्मै न दुह्येत् कतमच्च नाह ॥
 अध्यापिता ये गुरुं नाद्रियन्ते विप्रा वाचा मनसा कर्मणो वा ।
 15 यथैव ते न गुरोर्भोजनीयास्तथैव तान्न भुनक्ति श्रुतं तत् ॥
 (नि. २. १. ४)

इति अवितथेनेत्यत्रापि श्रुत्यन्तरम् —

ऋतस्य श्लोको बधिरा ततर्द कर्णा बुधानः शुचमान आयोः ।
 इति ॥ १३ ॥ (ऋ. वे. ४. २३. ८)

20 इह गुरुसंमानपूजालक्षणां श्रुतिं दर्शयित्वा अथ उत्तरया श्रुत्या अपाल-
 21 शिष्याध्यापने दोषं दर्शयति —

1. R. निर्मलौ कर्णौ for निर्मलीभूतौ.
2. P. अवतृप्तं for तृप्तं.
3. R. om. अयं भावः ... किं तर्हि?; B. पूर्ण° for कर्ण°.
4. B. किं च तावद् for किमेतावद्.
6. P. °दान° for °दाता; B. महत्° for महा°; R. om. महा°.
8. V. गुर्वर्थं for गुर्वर्थं.
11. BP. श्रुत्यन्तरे for श्रुत्यन्तरम्.
21. B. °ध्यापन° for °ध्यापने.

अग्निरिव कक्षं दहति ब्रह्मपृष्ठमनादृतम् ॥ १४ ॥

अग्निरिति । अनादृतं विद्यालक्षणं ब्रह्मपृष्ठम् अधीतमध्यापितं च सत्
उभयोः शिष्याचार्ययोः वंशं दहति । कं क इव ? अग्निः कक्षमिव । यथा
वंशादेवोत्पन्नः अग्निः शबलं कक्षमुभयतः समुद्भूतः वृक्षतृणादिकमपि सर्वं
अरण्ये दहति ॥ १४ ॥

5

अतः सर्वथा आचार्यभक्तिरहितः आलस्यादिदोषवांश्च शिष्यो नादरणीय
इति विधित्सुराह —

तस्मै ब्रह्म न प्रब्रूयात् ॥ १५ ॥

तस्मा इति । अनादरेण योऽधीते तस्मै शिष्याय विद्यालक्षणं ब्रह्म न
प्रब्रूयात् । प्रेत्युपसर्गस्यायं भावः । एवं विधायपि शरणागताय शिष्याय यादृशस्तस्य
प्रभावः तं परीक्ष्य किञ्चित् किञ्चित् ब्रूयादिति । किमालस्यादियुक्तमेव नाध्यापयेत् ?
इति न ॥ १५ ॥

10

किञ्च —

शक्यमानमकुर्वते ॥ १६ ॥

शक्यमानमिति । आचार्योक्तं कर्तुं समर्थोऽपि यो न करोति तस्मा अपि
विद्यालक्षणं ब्रह्म न प्रब्रूयात् ॥ १६ ॥

15

अथ यावज्जीवपर्यन्तमुक्तलक्षणे शिष्ये अविद्यमाने अनारोपितायां
विद्यायामाचार्यस्य कथं विद्यासिद्धिर्भवतीति आशङ्क्याह —

अति संसिद्धिमपि गच्छेत विद्यया सह ॥ १७ ॥

19

1. MY. अनावृतं for अनादृतं.

4. V. सकलं for शबलं; B. समुद्भूत° for समुद्भूतः.

10. B. ब्रूयात् for प्रब्रूयात्; BP. शरणायोता इति नष्टा for शरणागताय;
P. om. शिष्याय.

12. R. om. इति.

13. R. कितु for किञ्च.

17. P. अथवा for अथ; R. om. अथ; R. °ज्जीवं for °ज्जीवपर्यन्तं.

19. R. om. अति°: MY. गच्छति for गच्छेत.

अतीति । अयमर्थः । उक्तलक्षणे शिष्ये अविद्यमाने अनारोपितायां विद्यायामपि यदि म्रियेत तदा ब्रह्मदानेन या सिद्धिरुक्ता ब्रह्मयज्ञेनैवं तादृशीं सिद्धिम् अति आक्रम्य गच्छेत् । ब्रह्मलोकं प्राप्नोतीत्यर्थः । ब्रह्मयज्ञब्रह्मदानयोः फलं कात्यायनेनोक्तम् । तद्यथा —

- 5 ऋचः पठन् मधुपयःकुल्याभिस्तर्पयेत् सुरान् ।
 घृतामृतौघकुल्याभिर्यजूंष्यपि पठन् सदा ॥
 सामान्यपि पठन् सोमघृतकुल्याभिरन्वहम् ।
 मेदःकुल्याभिरपि च अथर्वाङ्गिरसः पठन् ॥
 10 मांसक्षीरौदनमधुकुल्याभिस्तर्पयेत् पठन् ।
 वाकोवाक्यपुराणानि इतिहासानि चान्वहम् ॥
 ऋगादीनामन्यतममेतेषां शक्तितोऽन्वहम् ।
 पठन् मध्वाज्यकुल्याभिः पितृनपि च तर्पयेत् ॥
 ते तृप्तास्तर्पयन्त्येनं जीवन्तं प्रेतमेव वा ।
 कामचारी च भवति सर्वेषु सुरसद्यसु ॥
 15 गुर्वप्येनो न तं स्पृशेत् पङ्क्तिं चैव पुनाति सः ।
 यं यं क्रतुं च पठति फलभाक् तस्य तस्य च ॥
 (का. सू. १४. ९-१४)

18 इति ब्रह्मयज्ञफलं दर्शयित्वा अथ ब्रह्मदानफलं दर्शयति स एव —

1. R. om. अयमर्थः.
3. R. om. अति आक्रम्य; PR. गच्छन्, BV. गच्छेत् for गच्छेत.
4. R. om. तद्.
10. PR. °वाक्यं for °वाक्य°
13. P. च for वा.
15. BV. सं for तं.
16. R. चिकीर्षन् for क्रतुं च.
18. B. अद्य for अथ.

वसुपूर्णं वसुमतीं त्रिर्दानफलमाप्नुयात् ।

ब्रह्मयज्ञादपि ब्रह्मदानमेवातिरिच्यते ॥

इति ॥ १७ ॥

(का. स्मृ. १४. १५)

उक्तार्थमेव निश्चयीकरोति —

ज्ञानवान् न त्वेनामसते दद्यात् ॥ १८ ॥

5

ज्ञानवानिति । अयमर्थः । यतः अनर्हशिष्याध्यापने वंशदहनाख्यो दोषो दर्शितः अथ च विद्यया सह मरणे ब्रह्मप्राप्तिलक्षणा सिद्धिरुक्ता अतः एवं ज्ञानवान् आचार्यः असते असच्छिष्याय एनां ब्रह्मलक्षणां विद्यां न दद्यात् । तथा च रहस्योपनिषत् — तद्वैतद्वद्वा प्रजापतय उवाच । प्रजापतिर्मनवे मनुः प्रजाभ्यः तद्वैतदुद्दालकायारुणये ज्येष्ठाय पुत्राय पिता ब्रह्म प्रोवाच ॥ इदं वाव तज्ज्येष्ठाय पुत्राय पिता ब्रह्म प्रवृत्त्यात् प्रणाम्याय वान्तेवासिने ॥ नान्यस्मै कस्मैचन यद्यप्यस्मा इमामद्भिः परिगृहीतां धनस्य पूर्णं दद्यादेतदेव ततो भूय इति । एतदेव ततो भूयः ॥ (छा. उ. ३. ११. ४-६) इति ॥ १८ ॥

10

अत्र असच्छिष्यविद्यादाने महादोषं दर्शयित्वा अथ सच्छिष्याध्यापनं द्रढयति —

15

सतश्च न विमानयेत् ॥ १९ ॥

सत इति । सतः सच्छिष्यान् ब्रह्मचर्यादिगुणयुक्तान् अनिशमाचार्यहिते रतांश्च न विमानयेत् । न विगणयेत् । अध्यापयेदित्यर्थः ॥ १९ ॥

19

6. V. अनर्ह° for अतदहं.

7. BPR. तथा for अथ.

11. चा° for वा°.

13. B. om. इति ... भूयः.

15. BPV. महद्° for महा°; R. om. महा°; R. om. अथ.

19. R. om. न विगणयेत्.

इह शिष्यस्य अर्हताम् अनर्हतां च प्रतिपाद्य ततः प्रकारान्तरेणापरया श्रुत्या विद्याधिकारिणं निरूपयति —

अथैता वेदस्याष्टावुपनिषदो भवन्ति । वित्तिश्चोपस्तवश्च दमश्च श्रद्धा च संप्रश्नश्चानाकाशकिरणं च योगश्चाचार्यशुश्रूषा चेति ॥ २० ॥

5

10

15

अथैता इति । अथ पूर्वोक्तार्थवेदाध्ययनविधिप्राप्तये एताः प्रोच्यमानाः अष्टसंख्याकाः उपनिषदः अधिकारिविशेषणानि उपनिषद्भिः प्रतिपादितानि । तानि च — वित्तिश्च विद्यते अनयेति वित्तिः । प्रज्ञेत्यर्थः । प्रज्ञावानध्याप्य इत्याशयः । अथवा वित्तमेव वित्तिः । आचार्यप्रार्थिता दक्षिणेत्यर्थः । उपस्तवश्च । आचार्यस्य स्तवनम् उपस्तवः । दमश्च । सावित्रादिमहानाम्यन्तैः क्रतैः शरीरदमः । श्रद्धा च । विद्याध्ययनश्रद्धा आचार्यभक्तिश्रद्धा च । यद्यपि श्रद्धा प्रसिद्धा ततोऽ(था?)पि निर्वचनीया । अत्र किं निर्वचनम्? उच्यते तावत् । निघण्टुकारैः 'बट् श्रत् सत्रा (नि. ३. १०) इत्येतस्मिन् सत्य-
नामधेयाधिकरणे श्रच्छब्द उदाहृतः । अतः श्रच्छब्देन सत्यमुच्यते । श्रत् सत्यं दधातीति श्रद्धा । अत्र उभयप्रकारा श्रद्धा आचार्यभक्तिसंबन्धिनी अध्ययन-

3. BP. (ए)तावदस्य for (ए)ता वेदस्य; My. °तपश्च for °स्तवश्च.

4. MA. मदश्च for दमश्च; M. संपातं for संप्रश्नः.

6. PR. om. °(अ)र्थ°; PR. om. °विधि°.

7. BPV. उपनिषद्भिः प्रतिपादिताः अधिकारिणो वर्तन्ते for आधिकारि° ... प्रतिपादितानि; BPV. om. तानि च.

8. R. om. इत्याशयः.

11. R. वेदा° for विद्या°.

12. R. om. अत्र किं ... तावत्.

13. R. तत्र निघण्टुकारः for निघण्टुकारैः; BPR. om. बट् श्रत् सत्रा ... उच्यते.

14. R. adds यत् before श्रत्,

15. BP. श्रद्धाति, R. तद्दधाति for दधाति.

संबन्धिनी च । यतः श्रद्धापुरःसरमनुष्ठितमेवाध्ययनादि सर्वं सत्कर्म मनसि अवधारयितुं शक्यते । अथ चात्मसंस्काराय प्रद्येते च । अतः श्रद्धापुरःसरमेव अध्ययनादि सर्वमनुष्ठेयमिति सिद्धोऽर्थः । तथा च रहस्योऽनिषट्क-श्रुतिश्च — यदा वै श्रद्धात्ययं मनुते नाश्रद्धन्मनुते । श्रद्धादेव मनुते । श्रद्धा त्वेव विजिज्ञासितव्या ॥ (छा. उ. ७. १९. १)

5

इति । तथा —

श्रद्धयाग्निः समिध्यते श्रद्धया हूयते हविः ।

श्रद्धां भगस्य मूर्द्धनि वचसा वेदयामसि ॥

(ऋ. वे. १०. १५१. १)

इति । अतो गुरुणापि श्रद्धावानेव अध्याप्यः । संप्रश्नश्च । अधीतस्य संशयविच्छेदार्थं सम्यक् प्रश्नः संप्रश्नः । अथवा अधीतस्य अर्थविज्ञानार्थं संप्रश्नः । यतः अज्ञातार्थवेदाध्ययने श्रुत्यैव महान् दोषो दर्शितः । विज्ञाताध्ययने महत् फलमुक्तं च । अतो वेदज्ञानार्थस्य अवश्यं संप्रश्नः कर्तव्यः । तथा च —

10

स्याणुरयं भारहारः किलाभू-

दधीत्य वेदं न विजानाति योऽर्थम् ।

15

योऽर्थज्ञ इत्सकलं मद्रमश्नुते

नाकमेति ज्ञानविधूतपाप्मा ॥

यद्गृहीतमविज्ञातं निगदेनैव शब्दयते ।

अनयाविव शुष्केन्धो न तज्ज्वलति कर्हिचित् ॥

(नि. १. ६. १८)

20

1. R. om. सत्कर्म.

4. BPR. om. श्रुतिश्च.

6. BPR. om. तथा श्रद्धया ... वेदयामसि । इति.

12. R. °वेदाध्ययनस्य for °वेदाध्ययने.

18. B. गीतम्, R. अधीतम् for गृहीतम्.

19. RP. शुष्कैधो° for शुष्केन्धो°.

इति । अनाकाशीकरणं च । प्राप्तायाः विद्यायाः असच्छिष्याय
अप्रकाशीकरणम् । योगः प्राप्तया विद्यया सह सदैव स्थातव्यमित्ययमाशयः ।
तथा च स्मरणम् —

वेदस्वीकरणं पूर्वं विचारोऽभ्यसनं जपः ।

5

तद्दानं चैव शिष्येभ्यो वेदाभ्यासो हि पञ्चधा ॥

(दक्षस्मृतिः २. ३४)

इति । अनेन वाक्येनेदमुक्तं भवति — विचारपुरःसरं सदैव तद्
अभ्यसेदित्यर्थः । अन्यथा विस्मृतिर्भवति । विस्मृतौ तु महान् दोषो दृष्टः ।
तथा च योगीश्वरः —

10

गुरुणामध्यधिक्षेपो वेदनिन्दा सुहृद्वधः ।

ब्रह्महत्यासमं ज्ञेयमधीतस्य च नाशनम् ॥

(या. स्मृ. ३. २२८)

15

इति । आचार्यशुश्रूषा च । आचार्यवाक्यपरिपालनमेव आचार्य-
शुश्रूषा । यतः अन्यास्वप्युपनिषत्सु अयमेवार्थः प्रतिपादितः । तथा च
सत्यकामगौतमविषये — तमुपनीय कृशानामबलानां चतुःशता गा निरा-
कृत्योवाचेमाः सोम्यानुसंजति । ता अभिप्रस्थापयन् उवाच । ना-
सहस्रेणावर्तेयेति । स ह वर्षगणं प्रोवाप्त । ता यदा सहस्रं संपेदुः
(छा. उ. ४. ४. ५) इत्यादि । तथा एवमेवेहाचार्यवान् पुरुषो वेदेति । तथा
सत्यकामोऽपकोसलविषये — उपकोसलो ह वै कामलायनः सत्यकामे
जाबाले ब्रह्मचर्यमुवाप्त । तस्य ह द्वादश वर्षाण्यग्नीन् परिचचार ॥
(छा. उ. ४. १०. १) इति ॥ २० ॥

20

21

1. BPR. प्रायः, V. अप्राप्तायाः for प्राप्तायाः see CN.

7. R. एव सदा, P. एव तद्दानं तदा, B. दैवतदानं, V. सदैव तदा
for सदैव तद्.

8. R. om. अन्यथा ... दृष्टः.

18. PR. cm. तथा ... वेदेति.

19. R. om. सत्यकामोऽपकोसलविषये.

इहानया श्रुत्या शिष्यार्हतामनर्हतां [तथैव] ब्रह्मयज्ञं ब्रह्मदानं च निरूप्य
अथ वेदस्य छन्दोदैवतादिविज्ञानपुरःसरमध्ययनं निरूपयति —

तदेतत्कौकुरुण्डेर्वचनं वेदयन्ते त्रिभिः पर्यायैः यः
संपूर्णं पश्यति । छन्दस्तो देवतातो निगमत इति स मन्त्रदर्शी
भवति ॥ २१ ॥

5

तदिति । तदेतद् अध्ययनम् अधिकृतं तदुद्दिश्य पुराणा आद्या आचार्याः
कौकुरुण्डेर्महर्षेः वचनम् उपदेशं वेदयन्ते विज्ञाप्यन्ते । तान् वेदाध्ययन-
कर्तृन् प्रतीति वाक्यशेषः । किमित्यपेक्षायामाह — यः अध्ययनकर्ता त्रिभिः
प्रकारैः (पर्यायैः ?) वेदोक्तं कर्म संपूर्णं समृद्धं पश्यति स एवाध्ययनकर्मकर्ता
मन्त्रदर्शी भवति । संप्रोक्तफलवान् भवतीत्यर्थः । तैः कैः त्रिभिः पर्यायैः ? 10
छन्दस्तः छन्दां [सि] वेदाः तैर्यथोक्तैः वेदमन्त्रैः । देवतातः । देवता
मन्त्रार्थभूता । तत्स्वरूपविज्ञानात् समृद्धं पश्यति । निगमत इति । निगमो
मन्त्रार्थः । तद्विज्ञानात् । अथवार्थान्तरम् — छन्दस्त इति । छन्दांसि गाय-
त्र्यादीनि । तेषामुत्पत्तिवर्णदैवतगोत्रज्ञानात् समृद्धं पश्यति । देवतात इति ।
स्तुत्येज्या देवता प्रधानभूता । तत्स्वरूपविज्ञानात् । निगमत इति ऋषि- 15
मन्त्रार्थब्राह्मणादिविज्ञानात् । किमुक्तं भवति ? उच्यते । यः ब्राह्मणः मन्त्र-
छन्दोदैवतार्थब्राह्मणमन्त्रार्थान् विदित्वा वेदोक्तं कर्म करोति तस्यैव
समृद्धं कर्म भवतीति सिद्धार्थः । तथा च ब्राह्मणान्तरम् — यो ह वा
अविदितार्षेयछन्दोदैवतब्राह्मणेन मन्त्रेण याजयति वाध्यापयति वा 19

1. BPV. add च निरूप्य after °नर्हतां; R. om. ब्रह्मयज्ञं ब्रह्मदानं;
P. °प्रदानं for °दानं.

7. BPR. °ध्यापन° for °ध्ययन°.

8. BP. किंच च, V, किं च व° for किम्.

9. BV. संपश्यति for पश्यति.

11. PR. छन्दो for छन्दांसि.

12. PR. om. समृद्धं ... तद्विज्ञानात्.

14. PR. समृद्धि for समृद्धं.

15. PR. देवताः प्रधानभूताः for देवता प्रधानभूता.

स्थाणुं वर्च्छति गर्तं वा पद्यति प्र वा मीयते पापीयान् भवति । यात-
यामान्यस्य छन्दांसि भवन्ति अथ यो मन्त्रे मन्त्रे वेद सर्वमायुरेति
श्रेयान् भवति । अयातयामान्यस्य च्छन्दांसि भवन्ति । तस्मादेतानि
मन्त्रे मन्त्रे विद्यात् ॥ (आ. ब्रा. १.१. ६) इति छन्दोगपरिशिष्टेऽपि —

5

पदं पादं विधां मात्रां छन्दो विज्ञाय दैवतम् ।

आर्षं च ब्राह्मणं चैव ततः साम प्रयोजयेत् ॥

इति ॥ २१ ॥

अथ य एतैरसंपूर्णं पश्यति स गाथादर्शी भवति ॥ २२ ॥

10

अथेति । यश्च एतैः पूर्वोक्तैः छन्दोदैवतादिभिः असंपूर्णं न्यूनं पश्यति
स गाथादर्शी भवति । दारवीवीणोत्पन्नगानप्रयोगीत्यर्थः । तत्र तु दैवतार्ष-
ब्राह्मणादि न संभवति । एतद्विज्ञानस्य निन्दावाक्यं पूर्वव्याख्याने दर्शित-
मेवास्ति ॥ २२ ॥

अत्र सकलवेदाध्ययनविधिमुक्त्वा अथ यदुक्तं तत्सर्वमुपसंहरति —

ते खल्विम एवमेव पूर्वैराचार्यैः प्रोक्ता धर्माः ॥ २३ ॥

11

त इति । अयमर्थः । अस्मिन् ब्राह्मणे य इमे अध्ययनाध्यापनविधिधर्मा
उक्ताः ते सर्वे धर्माः पूर्वैः आचार्यैः पुराणैः सकलकल्पसाधारणैः आद्यैः

2. PR. om. अथ यो ° ... विद्यात्.

5. B. विचय ° for विज्ञाय.

9. BPV. न्यूनातिरिक्तं for न्यूनं.

11. BP. यद् for एतद्; R. om. एतद् ° ... °मेवास्ति; P: °व्याख्यानेन
for °व्याख्याने.

13. उक्तम् for यदुक्तं तत्सर्वम्.

14. R. om. एवम्.

15. BPR. om. य °.

16. R. om. धर्माः; BV. om. आचार्यैः.

व्यासनारदकपिलमनुकश्यपदत्तात्रेयादिभिः जगदीश्वरस्वरूपैः तदध्ययनाधिकारिभिः
खलु प्रोक्ताः । विस्तरतो दर्शिता इत्ययमाशयः ॥ २३ ॥

इति सकलवेदार्थप्रकाशकस्वतःसिद्धचतुर्दशविद्याकुशलद्विजराज-

श्रीवंशभूषणभट्ट-श्रीविष्ण्वात्मजवृत्तौ छान्दोग्यसंहितोप-

निषद्भाष्ये सामवेदस्वरूपवेदाध्ययनवर्णने

5

तृतीयः खण्डः समाप्तः ॥ ३ ॥

6

1. R. om. जगद्; PR. तदा° for तद°.

4. BP. छान्दग्ये for छान्दोग्य°.

5. P. °स्वरूपे for °स्वरूप°; R. om. सामवेदस्वरूप.

चतुर्थः खण्डः

इह पूर्वस्मिन्नधिकरणे सकलसामवेदस्वरूपवर्णनविचाराः प्रतिपादिताः ।
तथा विद्यापात्रापात्रस्वरूपं च निरूपितम् । अतः परं गुरुदक्षिणाप्रसङ्गेन
अन्यदपि पयोव्रतादितपश्चरणादिफलं निरूपयति —

5

दानेन सर्वान् कामान् अवाप्नोति । चिरजीवित्वं च ॥ १ ॥

दानेनेति । उक्तलक्षणः शिष्यः ब्रह्मचर्यादिव्रतपालनेन गुरुसकाशात्
ज्ञानपुरःसरं सविचारां विद्यामङ्गीकृत्य गुर्वीप्सितदानेनैव वेदोक्तान् सर्वान् कामान्
अवाप्नोति । चिरजीवित्वं पूर्णजीवित्वं च तेनैवाप्नोति । अथवा सच्छिष्याय
विद्यादानेन ईप्सितान् सर्वान् कामान् अवाप्नोति । शतायुषो भवति ॥ १ ॥

10

ब्रह्मचारी रूपवानर्हिंस्र उपपद्यते ॥ २ ॥

ब्रह्मचारीति । समावर्तनरूपनादूर्ध्वं गृह[स्थ]श्रमे प्रवर्तमानोऽपि स्व-
दारनिरतः ऋतावेव जायोपेयी ब्रह्मचारी भवति । सोऽन्यजन्मनि रूपवान्
तेजस्वी रोगादिना अर्हिंस्रः उपपद्यते उत्पद्यते । जायते इत्यर्थः ॥ २ ॥

13

-
2. R. प्रकरणे for अधिकरणे.
 4. R. °श्चरणं तत्फलं च for °श्चरणादिफलं.
 7. R. स्वीकृत्य, BPV. अधिकृत्य for अङ्गीकृत्य; PR. °नैवोक्तान् for °नैव वेदोक्तान्.
 8. BV. add इत्यर्थः after the first अवाप्नोति; BPR. शिष्याय for सच्छिष्याय.
 9. BP. °युषं, V. °युष्यं for °युषो°.
 11. BPR. om. समावर्तन° ... °निरतः.
 12. R. जायोपसेवी for जायोपेयी; R. om. ब्रह्म° ... भवति. see CN; R. adds जायते after °जन्मनि.
 13. R. हिंसाहितः for आर्हिंस्रः; R. om. जायते इत्यर्थः; BPV. om. उपपद्यते.

स्वर्ग्यं पर्णाशनात् ॥ ३ ॥

स्वर्ग्यमिति । पर्णाशनविधिना यो वेदमधीते सोऽन्यजन्मनि स्वर्ग्यं स्वर्गभवं फलं प्राप्नोति ॥ ३ ॥

दिविचरः पयोभक्षः ॥ ४ ॥

दिवीति । पयोव्रतविधानेन यो वेदानधीते सोऽयं दिविचरः । सर्वेषु स्वर्गलोकेषु कामचरो भवति ॥ ४ ॥

5

स्थानवीरासनाद् वित्तवान् ॥ ५ ॥

स्थानेति । अस्य वाक्यस्यायमर्थः । वेदस्वीकारानन्तरम् [स्थाने] एकस्मिन् प्रदेशे वीरासनविधिना यो ब्रह्मयजनरतः तस्माद् अध्ययनलक्षणकृताद् वीरासनात् अन्यजन्मनि ईप्सितवित्तवान् भवति ॥ ५ ॥

10

पितृमातृगुरुशुश्रूषाध्यानवान्स्वर्गी ॥ ६ ॥

पितृमातृगुर्विति । पितृमातृगुरुशुश्रूषायां यावज्जीवं ध्यानं विद्यते यस्य सोऽसौ जीवन्नपि स्वर्गी भवति । स्वर्गार्हाणि सुखानि प्राप्नोतीत्यर्थः ॥ ६ ॥

इह तपश्चरणविधिना ब्रह्मयज्ञविधानं प्रतिपाद्य अतः परं पूर्वाधिकृतमेव गुरुदक्षिणामादिशति —

15

यः काञ्चनदाता यावानु वै रसस्तावानात्मा सः ॥ ७ ॥

य इति । वेदव्रतसमावर्तनरूपनान्ते यः गुरोः काञ्चनदाता काञ्चनं सुवर्णं ददाति सः यावान् यादृशः शुद्धसुवर्णस्य रसः तावानात्मा भवति । आदित्यान्तर्वर्ती हिरण्मयः पुरुषो भवतीत्ययमाशयः ॥ ७ ॥

19

1. My. स्वर्ग for स्वर्ग्य.

9. VR. °यज्ञ° for °यजन°.

13. R. om. सः; B. सोऽसौ । सः for सोऽसौ.

14. R. om. अतः परं.

16. AMT. om. उ.

17. BP. यः for सः.

एष इम एव लोकाः ॥ ८ ॥

एष इति । यः काञ्चनदाता सः एषः अयम् इमे भूरादयः ये लोकाः तत्समानो भवतीति । आदित्यवत् सर्वलोकव्यापको भवतीत्यर्थः ॥ ८ ॥

अयं सलोकः स प्रतिष्ठित एव भवति ॥ ९ ॥

- 5 अयमिति । पूर्वोक्तस्य फलान्तरमेव प्रतिपादयति -- अयं सुवर्णदाता सलोकः सपरिवर्गः स प्रतिष्ठित एव भवति । अस्मिन् प्रतिष्ठालोके भूर्लोकं जीवन्नेव भूर्लोकसमानो भवतीत्ययमाशयः ॥ ९ ॥

अथ उक्तस्य हेतुं प्रतिपादयति --

प्रतिष्ठित इव ह्ययं लोकः ॥ १० ॥

- 10 प्रतिष्ठित इति । यदुक्तं पूर्ववाक्ये सुवर्णदाता भूर्लोकं जीवन्नेव भूर्लोक-समानो भवतीति [तत्] कुतः भवति? हि यतः कारणात् अयं भूर्लोकः सर्वेषु शास्त्रेषु प्रतिष्ठावाचकः । अतः सोऽपि प्रतिष्ठालोके सुप्रतिष्ठित इव भवति ॥ १० ॥

अथ यदुत्तरं सा द्यौर्मूर्तिमत्सु गृहेष्वभिजायते ॥ ११ ॥

- 15 अथेति । अथ अनन्तरं भूर्लोकभोगानन्तरम् । भूर्लोकाद् उत्तरम् कर्ष्वम् । सा या द्यौः । तस्यां दिवि मूर्तिमत्सु दिव्यदेहलक्षणेषु गृहेषु अभिजायते । आदित्यवत् सर्वदेवमयो भवतीत्यर्थः ॥ ११ ॥

त्रीण्याहुर्निदानानि गावः पृथ्वी सरस्वती ॥ १२ ॥

- 18 त्रीणीति । सर्वज्ञाः आचार्याः त्रीणि दानानि सुवर्णदानादपि फलत्वेन

1. R. reads sutras 8 and 9 as one sutra. RS. लोका नयं for लोकाः ॥ अयं (l. 4).

2. BPR. ये इन्द्रादयः for इमे भूरादयः. see CN; R. om. ये and adds अयं after लोकाः.

4. RS. एव for इव; B. सुप्रति° for स प्रति°.

6. BP. स परैर्वर्गः for सपरिवर्गः; BP. सुप्रति° for स प्रति°; BPV. इव for एव; PR. भूलोक for भूर्लोक in all places.

अधिकानि आहुः । अधिकत्वेन वदन्ति । तानि कानि ? पूर्वं तावद् गावः ।
अथ पृथ्वी । अथ सरस्वती । अतः शक्तिमान् सुवर्णदानानन्तरं तान्यपि
दद्यादित्ययमाशयः ॥ १२ ॥

नरकादुद्धरन्त्येते जपवापनदोहनादुपस्पर्शनात् ॥ १३ ॥

नरकादिति । [जपादि] लक्षणफलात् एते गुरवः दातृपितृन् नरकादुद्ध-
रन्ति । सरस्वतीलक्षणदानेन अथवा पुस्तकदानेन जपलक्षणफलमभिजायते । तस्मात्
जपलक्षणफलात् उद्धरन्ति । भूमिदानेन सकलप्राणिजीवनभूतबीजावापनरूपात्
फलात् नरकस्थानुद्धरन्ति । धेनुदानेन परमतृप्तिकरसकल्वररससारदोहनरूपात्
फलात् उपस्पर्शनात् तथा तदुत्पन्नपरमपवित्रशङ्खन्मूत्रोपस्पर्शनात् गोसुखकारि-
कण्डूयनादिभक्तेश्च नरकस्थानुद्धरन्ति ॥ १३ ॥

षड्भागं करकं यः प्रयच्छत्यपिपासितश्च म्रियते सोम-
पश्चाभिजायते ॥ १४ ॥

षड्भागमिति । उक्तलक्षणः शिष्यः वेदाध्ययनानन्तरं गुर्वीप्सितोक्त-
हिरण्यगवादिदक्षिणां दत्त्वा गुर्वनुज्ञया गृहस्थाश्रमे प्रवर्तमानः सन् अर्जितस्य धनस्य
षड्भागं षष्ठांशं गुरवे करकलक्षणं धनं प्रयच्छति ददाति । स इह लोके अपि-
पासितः सकलतृष्णारहितः सकलकामसंपूर्णः शतायुश्च म्रियते । किं च । ऊर्ध्वं
सौमपः अमृतपः जायते । वसुद्रादित्यात्मको जायत इत्यर्थः । यतः ब्राह्मणा-
न्तरे — अथैषा चन्द्रमसः क्षयवृद्धिर्भवति (षड्विंशब्रा. ५. ६. १) ।

1. B. adds वा after पूर्व.

2. B. सारस्वतः for सरस्वती; BP. तान् for तानि.

4. BPV. °स्पर्शनलक्षणात् for °स्पर्शनात् see CN.

5. R. om. जपादिलक्षणफलात्.

8. BPR. °रसवर° for °वररससार°.

9. R. om. तदुत्पन्न° ... °स्पर्शनात्.

15. BPR. om. धनं.

इत्येतस्मिन्नधिकरणे वसुरुद्रादित्या एव सोमपा उक्ताः । तद्यथा — तं देवा
 दिव्येन पात्रेण आदित्याः प्रथमं पञ्चकलं पञ्चमीं भक्षयन्ति । तेऽन्त-
 रिक्षेण पात्रेण रुद्रा द्वितीयं पञ्चकलं दशमीं भक्षयन्ति । ते पृथिव्या
 पात्रेण वसवस्तृतीयं पञ्चकलं पञ्चदशीं भक्षयन्ति (षड्विंशब्रा. ५. ६. २)
 इति ॥ १४ ॥

5

इति सकलवेदार्थप्रकाशकस्वतःसिद्धचतुर्दशविद्याकुशलद्विजराज-
 श्रीवंशभूषणभट्टविष्ण्वात्मजकृतौ छान्दोग्यसंहितोपनिषद्भाष्ये
 गुरुदक्षिणाधिकारे चतुर्थः खण्डः समाप्तः ॥ ४ ॥

8

पञ्चमः खण्डः

इह पूर्वस्मिन्नधिकरणे सकलवेदलक्षणतद्दानलक्षणगुरुदक्षिणाविधिं निरूप्य
अथ संकेतपदैः परिशेषविधिं निरूपयति । अयमुच्यमानः संकेतरूपः सर्वोऽपि
कर्तृकर्मपदैः साकाङ्क्षः बह्वर्थः अतीव गूढार्थः ॥

तद्यथा —

5

अथ हिरण्यमेवापः कनको भवति । सहस्रं लभते ॥ १ ॥

अथेति । अत्र कर्ममात्रमुद्दिष्टम् । येन पुरुषेण हिरण्यम् आपश्च दत्ताः
स शरीरान्तरे कनकः आदित्यान्तर्वर्तिहिरण्यपुरुषसमानो भवति । किंच । इह
जन्मनि सहस्रम् असंख्येयं सकलसत्कर्मसाधकं हिरण्यगवादि धनं लभते ।
प्राप्नोतीत्यर्थः ॥ १ ॥

10

अथैषा यजनीयेऽहनि सप्तच्छन्दाः ॥ २ ॥

अथैषेति । अत्रापि कर्ममात्रम् । एषा अधिकृता सप्तच्छन्दा वेदलक्षणा
विद्या दर्शपूर्णमासयोः यजनीयेऽहनि अग्न्यादिसकलदेवतातुष्टये आज्यचरुपुरो-
डाशैः सदक्षिणा प्रयोक्तव्येत्ययमाशयः ॥ २ ॥

अथैषामिन्द्ररूपिणः समाहितो भवति ॥ ३ ॥

15

अथैषेति । अथ फलान्तरम् । अनग्निमत्यपि द्विजे यत्र एषा सामलक्षणा
सप्तच्छन्दा विद्यास्ति । अत्र अकृतेऽप्यग्न्याधाने वेदसाम(सामवेद ?)जपैरेव श्रौताग्निः
समाहितो भवति । दर्शपूर्णमासादियज्ञैर्[विना]पि इष्टं भवतीति तात्पर्यार्थः ।

18

2. R. प्रकरणे for अधिकरणे ; R. °वेददानलक्षणं for वेदलक्षणतद्दान-
लक्षण..

13. V. °तृप्तये for तुष्टये.

15. A. °अथैका° for अथैषा ; T. श्रीरूप° R. °ग्निरूप° for °ग्निरूप°
see CN.

17. R. °च्छन्दोविद्या° for °च्छन्दा विद्या°.

तथा च ब्राह्मणम् — प्रथमं त्रिवर्गं नवकृत्वो नवकृत्वो गायदेवं सदा
प्रयुञ्जानोऽग्न्याधेयमवामोति ॥ 'इन्द्राय पवते मदः' पवमानहवी-
ष्येतेन कल्पेन ॥ सुवर्महाः सुवर्मया इत्येताभ्यां दर्शपूर्णमासावेतेनैव
कल्पेन ॥ (सा. वि. ब्रा. १. ३. २-४) इति ॥ ३ ॥

5

ब्रह्मचारी भैक्षं चरति निवेद्यं लभते ॥ ४ ॥

ब्रह्मचारीति । उक्तलक्षणो ब्रह्मचारी वेदाध्ययनं कुर्वन् सन् भिक्षां
चरति । परं तु निवेद्यं गुरुनिवेदितं भैक्षं लभते । निन्द्याशनशङ्कानिवृत्तये
गुरुवीक्षितमश्नातीत्ययं भावः ॥ ४ ॥

तिष्ठत्यहः शेषो[ऽधःशयितो] भवति ॥ ५ ॥

10

तिष्ठतीति । भिक्षाशनानन्तरम् अहः अह्नि गुर्वदिशपरिपालनार्थं गुरुसमीप
एव तिष्ठति । किं च । शेषो भवति । संध्यावन्दनहोमाभिवादानादिशेषकर्मकरो
भवतीत्यर्थः ॥ ५ ॥

व्रतमिति सारस्वतम् ॥ ६ ॥

15

व्रतमिति । अनेनोक्तविधिना यो विद्यामभ्यस्येत् तस्य सारस्वतं
सारस्वतीसंबन्धि वेदव्रतम् आचीर्णं भवतीत्यर्थः ॥ ६ ॥

अन्नं प्रजापतिमपृच्छत् । पृच्छामि त्वा [प्रजापते] इति
वामेति वा ॥ ७ ॥

18

अन्नमिति । पुरा कश्चित् पुराणः आद्यः ऋषिः वेदार्थज्ञः अन्नं विद्याया

5, 7. RMy. निवेद्य for निवेद्यं.

8. V. गुरुवीक्षितं for गुरुवीक्षितम्.

9. M. अधः शयितः, My. अथ शयितः, T. अहःशेषोयः शयितः for
अहः शेषो ... see CN.

11. PBR. अहःशेषो° for शेषो°; PBR. °कर्म करोतीत्यथ for
कर्मकरो भवतीत्यर्थः.

16. [प्रजापते] see CN.

उपभोगार्हं फलं धनार्जनविधिं च अनुस्मृत्य प्रजापतिमपृच्छत् । प्रश्नं कृतवान् । किं कृत्वा ? हे प्रजापते इति आमन्वयः । अथवा हे वाम सर्वदैव श्रेष्ठ इति । त्वा इति त्वाम् । वेदाध्ययनलक्षणफलं धनार्जनविधिं च पृच्छामि । एतद्वाक्यं संकेतपदैः साकङ्क्षं गूढार्थं च उत्तरवाक्यार्थेन विस्पष्टं द्योतते ॥ ७ ॥

तेन वेदार्थज्ञेन पृष्टः प्रजापतिरुत्तरमाह —

5

सर्वत्र दानप्रतिग्रहः सोमयाज्यपीतो भवति ॥ ८ ॥

सर्वत्रेति । वेदविधिज्ञः ब्राह्मणः सर्वत्र सर्वावस्थायामपि अनिषिद्धदानप्रतिग्रहः सन् सोमयाजी भवति । य एवंविधः सोमयाजी धन्वद्विकृषिगोरक्षणादिक्षत्रियवैश्यवृत्तिरहितः प्रशस्तदानप्रतिग्रहः सन् सोमयाजी भवति सः अपीतो भवति । जरामरणादिधर्मैरग्रस्तो भवतीत्यर्थः । अनेन वाक्येनैवमुक्तं भवति — सत्प्रतिग्रहोत्पादितेनैव धनेन सोमसंस्थैः ज्योतिष्टोमादिभिः यज्ञैः यष्टव्यमिति । अथवा अर्थान्तरम् । यः सर्वत्र दानप्रतिग्रहः कृष्णाजिनमेप्याद्यप्रशस्तसर्वदानप्रतिग्रहः सन् सोमयाजी भवति तेन धनेन पीतः सोमोऽप्यपीतो भवति इति प्रजापतिना पूर्ववाक्योत्तरं दत्तम् । अतः इदं ब्राह्मणमेव प्रजापतिगुणस्त्वनमिषेण एतद्ग्रन्थाध्ययनज्ञानलक्षणं फलं प्रदर्शयति ॥ ८ ॥

10

15

स खलुन एतं प्रजापतिर्वा इदमेकम् ॥ ९ ॥

पूर्वं तावत् प्रजापतिमहिमा स्तूयते । खलुनः निश्चयात् एतत्सर्वम् इदं स एकम् एकः पूर्ववाक्याधिकृतः प्रजापतिरेव । तथा च श्रुत्यन्तरम् — प्रजापतिर्वा इदमेक आग्नीन्नाहगर्मान्न रात्रिरासीद् (तां. ब्रा. १६. १. १) इति । तथा वेदलक्षणसर्वयाचोविद्यगणे अपरा श्रुतिश्च । तद्यथा — प्रजापतिर्वा इदमेक आसीत् तस्य वागेव स्वमासीद् वाग् द्वितीया । स

20

21

1. R. om. फलं

2. BRR. om. एव.

3. BPR. om. त्वा इति.

7. R. adds अयमर्थः before वेद°.

11. R. ज्योतिष्टोमादिः सोममस्थायज्ञैः for सोम ... यज्ञैः .

14. V. पूर्व for पूर्व°.

18. V. पूर्व for पूर्व°.

ऐक्षतेमामेव वाचं विसृजा (तां. ब्रा. २०. १४. २) इति । अत्र एतम् एकम् इति च्छान्दसो लिङ्गव्यत्ययः ॥ ९ ॥

अहः क्षितयः ॥ १० ॥

क्षितयः पृथिव्यादिस्थितयः अहः प्रजापतेः अहो विभागः । तथा च
5 ब्राह्मणान्तरम् —

सहस्रयुगपर्यन्तमहर्ब्राह्मं यदुच्यते ॥ (दे. अ. ब्रा. ३. २४)
इति ॥ १० ॥

एतैः स्तवैः पूर्वं प्रजापतिमहिमानं प्रस्तुत्य उत्तरवाक्येन अस्य ग्रन्थस्य
वेत्तारं प्रजापत्यादिपुरुषत्रयसमानं निरूपयति --

10 पुरुषो वायमीश्वरोऽभिजायते ॥ ११ ॥

अयमर्थः । अस्य ग्रन्थस्य वेत्ता स पुरुषः सहस्रशीर्षाः सहस्राक्षः
सहस्रपालक्षणो नारायणात्मकः पुरुषः अभिजायते । वा अथवा । अयम्
पूर्ववाक्याधिकृतः प्रजापतिर्जायते । अथवा । दशभुजः पञ्चवक्त्रः ईश्वरः
अभिजायते इत्यर्थः ॥ ११ ॥

15 अनाकाशीकरणं च ॥ १२ ॥

अयमर्थः । यतः एतच्छास्त्रज्ञानात् ईश्वरलोकप्राप्तिलक्षणं फलमुक्तम् ।
अतः इदं ज्ञानम् अनाकाशीकरणम् अनधिकारिभ्यो न प्रकाशयमित्ययं
भावः ॥ १२ ॥

चतुर्ऋचो भवति य एवं वेद य एवं वेद ॥ १३ ॥

20 यः एतद्ग्रन्थोक्तं सर्वं वेद जानाति स चतुर्ऋचो भवति । अत्र ऋक्-
शब्दः ऋगधिष्ठानभूतवेदचतुष्टयवाचकः । चतुर्वेदस्वरूपो भवतीत्यर्थः । अथवा
22 चतुर्ऋच इत्यत्र ऋक्शब्दः अमोज्यभोजनदुष्प्रतिग्रहलक्षणमहापातकप्रायश्चित्त-

2. R. om. लिङ्ग °.

16. R. ईश्वरत्व ° for ईश्वरलोक °.

17. BP. प्रकाशयति, R. प्रकाशनीयम् for प्रकाशयम्.

भूतगौषूक्ताश्वसूक्तशुद्धाशुद्धीयद्वयसामचतुष्टयवाचकः । अस्मिन् पक्षे व्या-
ख्यानम् — यः अस्य ग्रन्थस्य वेत्ता सः गौषूक्ताश्वसूक्तशुद्धाशुद्धीयद्वयलक्षित-
चतुःसामस्वरूपो भवति । एतावता किमुक्तं भवति? अस्य ग्रन्थस्य वेत्तुः
अभोज्यभोजनदुष्प्रतिग्रहादिजातं महत् पापं विनश्यति । तद्यथा — शुद्धा-
शुद्धीये भवतः ॥ इन्द्रो यतीन्तसालावृकेभ्यः प्रायच्छत् । तमश्लीला 5
वागभ्यवदत् । सोऽशुद्धोऽमन्यत । स एते शुद्धाशुद्धीये अपश्यत् ।
ताभ्यामशुद्धयत् ॥ यदेव बहु प्रतिगृह्णाति । यद्गरं गिरति । यदनन्न-
मत्ति । यदशुद्धो मन्यते । तदेताभ्यां शुद्धयति ॥ गौषूक्तं चाश्वसूक्तं
च भवतः ॥ गौषूक्तिश्चाश्वसूक्तिश्च । बहु प्रतिगृह्य गगिरावमन्येताम् ।
तावेते सामनी अपश्येतां ताभ्यां गरं निरग्नताम् ॥ यदेव बहु प्रति- 10
गृह्णाति यद्गरं गिरति यदनन्नमत्ति तदेताभ्यां निर्हते ॥ (तां. ब्रा.
१९. ४. ६-११) इति । अथवा चतुर्ऋच इति तरन्समन्दी (सा. १०५७—
१०६०) इति । यः अयं प्रत्यक्षः प्रायश्चित्तस्वरूपः चतुर्ऋचः तदुक्तफलाधिकारी
भवति । तत्फलमपि — ध्वस्त्रयोः पुरुषन्त्योः (सा. १०५९) इत्येतामृच-
मधिकृत्य ब्राह्मणेनोदाहृतम् । तद्यथा — ध्वस्त्रे वै-पुरुषन्ती तरन्तपुरुमीढाभ्यां 15
वै तदश्विभ्यां सहस्रार्ण्यदित्सतां तावैक्षतां कथं नाविदमात्तमप्रतिगृही-
तस्यादिति । तौ प्रन्येताम् । ध्वस्त्रयोः पुरुषन्त्योरा सहस्राणि
दद्वहे “तरन्समन्दी धावति” (सा. १०५७—१०६०) इति । ततो वै
तत्तयोरान्नमप्रतिगृहीतमभवत् ॥ आत्तमस्याप्रतिगृहीतं भवति य एवं
वेद ॥ (तां. ब्रा. १३. ७. १२-३) इति । यास्केनापि व्याख्यातम् — 20
तरति स पापं सर्वं मन्दी यस्तौति धावति । गच्छत्यूर्ध्वा गतिम् ॥
(नि. १३. १. ६) इति ॥ १३ ॥ 22

2. BPR. °शुद्धीयोपलक्षित° for °शुद्धीयद्वयलक्षित°.

4. V. °भिजातं for °दिजातं.

13. R. प्रत्यहं, BP. प्रत्यहः for प्रत्यक्षः.

21. RP. add तरत् before मन्दी.

इदं प्रमाणमादृत्य पुराचार्यैर्विदां वरैः ।

सामसंबन्धिशास्त्राणि सुकृतान्यर्थविस्तरात् ॥

भगवन्भारदेनापि स्वरशास्त्रं सुविस्तरम् ।

लोमशप्रमुखैश्चापि नानाशिक्षाः प्रकल्पिताः ॥

5

ऋकृतन्त्रं सामतन्त्रं पुष्पं चापि सुविस्तरम् ।

साम्नां पुनस्तथा मात्रालक्षणं समुदीरितम् ॥

यथार्थं समवेतैश्च यज्ञविध्यर्थदीपकैः ।

एतद्दीजं समालोक्य सामभक्त्यादि कल्पितम् ॥

गुरुभक्तिप्रसङ्गेन शिष्यधर्मास्तथोदिताः ।

10

अन्यैर्मुनिवरैश्चापि ये केचित्समुदाहृताः ॥

शिष्यधर्मा दानधर्मा विद्यादानप्रशंसकाः ।

अन्येऽपि ये मुनिप्रोक्ता अस्मात्तेऽपि समुद्धृताः ॥

यथैकस्मान् प्रदीपात्तु दीपश्रेणिः प्रवर्तते ।

तथैतस्मात् प्रदीपाच्च ग्रन्थश्रेणिः सुविस्मृता ॥

15

इमं दीपं समालोक्य ब्रह्मयज्ञं समाचरेत् ।

त्रयीयज्ञं च यो विद्वान् तस्यैवेषं भवेत् खलु ॥

यथा प्रज्वालितो दीपो राजते सुगृहाङ्गणे ।

तथायं मामदीपन्तु भ्राजते सन्मग्नाङ्गणे ॥

3. 5 V सुविस्तरम् for सुविस्तरम्.

10. BPR यैः कैश्चित् for ये केचित्.

11. V. प्रसङ्गकाः for प्रशंसकाः.

16. V. त्रयं for त्रयी; BPR. तस्यैव सफलं for तस्यैवेष्टं-भवेत्.

यथाकाशस्थितश्चन्द्रस्त्रिलोक्यन्यविनाशकृत् ।

इदं साम स्थितं तद्वत्तूयज्ञानविनाशकृत् ॥

यथाकाशस्थितश्चन्द्रो जनाह्लादकरो भुवि ।

तथेदं चन्द्रवद्यज्ञे छन्दोगाह्लादकृद् भवेत् ॥

वागुक्तस्तु यथा विष्णुः सर्वपापकनाशकृत् ।

5

संहितोपनिषच्छास्त्रं मुज्ञानं च तथा भवेत् ॥

गर्भितार्थमिदं शास्त्रं संकेतप्रदविस्तृतम् ।

विष्णुं प्रणम्य योऽर्थं ते तन्मैवाश्रयेत् भवेत् ॥

विष्णुर्मनसि येषां स्यात् कर्माग्निं वरप्रदः ।

तेषां कर्माणि सिद्धयन्ति विनायामेन सर्वदा ॥

श्रीवेशभूषणं वस्तु ज्ञानविज्ञानाजयम् ।

तत्पथ्यर्थदीपकः साम्ब्रह्मविज्ञानात्पदः ॥

धर्मात्मा धर्मकृत् साक्षाच्छ्रमदातलजः शिवः ।

सर्वज्ञो वरदः श्रमस्तु सामासृगमप्रियः ॥

नमस्कृतो यत् विष्णुर्ब्रह्माग्नेऽर्थदीपकः ।

15

अतः सम्पूर्णतामेतद्वाच्यं प्राप्ते विनिस्तृतम् ॥

साम्ब्रह्ममेष्टुनां तद्रम्य माः सृत्तृमथे ।

संहितोपनिषद्वाच्यं मुक्तं विष्णुस्तुना ॥

18

1.2. BPR om. 1 and 2.

6. BP मुज्ञान च, १. मुञ्चिज्ञान विर मुज्ञान च.

14. BPR. समाम्बु (PR. त(); समे for सामासृगमप्रियः.

शास्त्रमेतत्समालोक्य यो यज्ञान् विधिनाचरेत् ।
 कदाचित्तस्य यज्ञेषु संरोधो नोपजायते ॥
 सर्वान् कामानवाप्येह परं ब्रह्माधिगच्छति ।

5

इति सकलवेदार्थप्रकाशकस्वतःसिद्धचतुर्दशविद्याकुशल-

6

श्रीवंशभूषणद्विजराजभट्ट-श्रीविष्ण्वात्मजविरचितं
 छान्दोग्यसंहितोपनिषद्भाष्यं समाप्तम् ॥

ॐ

1. BP. यज्ञेन विना, R. यज्ञे विधिना° for यज्ञान् विधिना°.

6. After समाप्तम् । B. adds श्रीपूर्णमङ्गलकामाक्षाम्बासमेत अगस्ते-
 श्वरार्पणमस्तु । पूर्वपुस्तकमतिसंदिग्धमनुमानेन लिखितम् । अपराधः क्षम्यताम् ॥

॥ श्री ॥ श्री ॥

श्री अश्वत्थनारायणः प्रसन्नोऽस्तु ॥

शुभं भूयात् ॥

संहितोपनिषद्भाष्यं शुभकृत्कुम्भमासके ।

लिखितं शोधितं सर्वं शिवपादे समर्पितम् ॥

V. after समाप्तम् ॥ adds:—संवत् १९४५ वर्षे ज्येष्ठवदि ३ बुधे
 त्रिपाठिनानाभाई अवलोकनार्थं लिखितम् ॥